

# آسان مسائل

(حصہ دوم)



علامہ نقوی

آیت اللہ العظمیٰ سید محمد حسین بیگستانی قزوینی

یہ کتاب برقی شکل میں نشر ہوئی ہے اور شبکہ الاماین الحسینین (علیہما السلام) کے گروہ علمی کی نگرانی میں تنظیم ہوئی ہے

نام کتاب: آسان مسائل (حصہ دوم)  
فتاوی: حضرت آیت اللہ العظمیٰ سید علی سیستانی مدظلہ العالی  
ترتیب: عبد الہادی محمد تقی الحکیم  
ترجمہ: سید نیاز حیدر حسینی  
تصحیح: ریاض حسین جعفری فاضل قم  
ناشر: مؤسسہ امام علی، قم المقدسہ، ایران  
کمپوزنگ: ابو محمد حیدری

## توجہ

وہ احکام شریعہ کہ جو دو بریکٹوں () کے درمیان بیان ہوئے ہیں، ان سے مراد احتیاط ہے، آپ کو اختیار ہے کہ احتیاط واجب کی صورت میں اسی پر عمل کریں یا پھر اس مسئلہ میں کسی دوسرے مجتہد کی تقلید کریں، لیکن اس میں بھی اعلم کی مراعات ہونی چاہئے۔

دفتر مرجع تقلید حضرت آیت اللہ العظمیٰ سید علی الحسینی سیستانی مدظلہ العالی  
قم المقدسہ، اسلامی جمہوری ایران

## مقدمہ

﴿رب اشرح لی صدری و یسر لی امری و احلل عقدہ من لسانی یفقهوا قولی﴾

اے میرے رب؛ میرے سینہ کو کشادہ کر دے اور میرے کام کو آسان کر دے، اور میری زبان کی گرہوں کو کھول دے تاکہ وہ میری بات کو سمجھ سکیں۔،،

الحمد لله رب العالمین والصلاة والسلام علی سیدنا محمد وآله الطیبین الطاهرین

میں نے کوشش کی ہے کہ میری کتاب،، الفتاویٰ المیسرہ،، کی روش سادہ، عام فہم، آسان، مکلفین و مولفین اور قارئین کے لئے جو روزمرہ اور عام بول چال کی زبان ہے، اس پر مبنی ہو اور میں نے حتی الامکان کوشش کی ہے کہ فقہی پیچیدہ اور مشکل اصطلاحات کو آسان اسلوب میں بیان کروں۔ اس جدید اور عام فہم اسلوب سے پڑھنے والے کا شوق بتدریج بڑھے گا اور اس کا میلان اس کو اپنے احکام دینی پر احاطہ کرنے کی صلاحیت عطا کرے گا۔

میں نے صرف ان اہم احکام کو اختیار کیا ہے جن کی مکلفین کو ضرورت ہے۔۔ اگر مکلفین اس سے زیادہ جاننا چاہتے ہیں تو وہ اپنی وسعت کے مطابق فقہ اسلامی کی بڑی کتابوں اور دوسرے رسائل عملیہ کی طرف رجوع کریں۔ دوسری بات یہ ہے کہ پڑھنے والے کے دل میں علم فقہ اور علم خلاق کی قربت کا اجیاء اور اس کے عمل اور روح عمل کے درمیان ربط پیدا کرنا ہے۔

اس کتاب کو تین حصوں پر تقسیم کیا گیا ہے۔

## پہلا حصہ

ہم نے پہلے حصے کو عبادت سے مخصوص کیا ہے اور پھر عبادت کو نماز سے مخصوص قرار دیا ہے کیونکہ نماز اسلام کا وہ اہم رکن ہے کہ جس کے بارے میں پیغمبر ﷺ نے ارشاد فرمایا ہے:

”الصلوة عمود الدین ان قبلت قبل ما سواها وان ردت ردما سواها“

نماز دین کا ستون ہے اگر نماز قبول ہوگی تو تمام اعمال قبول ہو جائیں گے اور اگر نماز رد کر دی گئی تو تمام اعمال رد کر دیے جائیں گے،،

نماز تمام عبادات کا محور اور ان کا قلب، اس لیے کہ

”لا صلوة الا بطہور“

”نماز طہارت کے بغیر نہیں ہو سکتی“

پس بحث کا بیکر چاہتا ہے کہ نماز تک پہنچنے کے لئے تقلید کی گفتگو کے بعد ان نجاسات کا بیان شروع کروں کہ جو طہارت کو ختم کر دیتے ہیں۔ پھر ان مطہرات کا ذکر کروں کہ جو طہارت بدن کا سبب بنتے ہیں۔ اور ان سب کو بیان کرنے کے بعد نماز تک جاؤں، کیونکہ نماز تک پہنچنے کے لیے یہی مناسب ہے کہ نماز جیسی اہم عبادات بھی طہارات و پاکیزگی چاہتی ہیں جیسے روزہ و حج وغیرہ۔

### حصہ دوم

میں نے دوسرے حصے کو معاملات سے مخصوص کیا ہے جیسے بیع و شراء [خرید و فروخت] وکالت، اجارہ اور شرکت وغیرہ۔

### حصہ سوم

تیسرے حصے کو انسان کے احوال سے مخصوص کیا ہے۔ جیسے نکاح، طلاق، نذرو عہد اور قسم وغیرہ۔ اس کے فوراً بعد امر بالمعروف و نہی عن المنکر کے بارے میں گفتگو کی ہے۔ بحث کا اختتام دو مختلف قسموں پر ختم ہوا ہے اور اس بیان کے مطابق موضوعات کو مندرجہ ذیل سلسلہ کے مطابق منظم کیا ہے =

تقلید سے متعلق گفتگو، نجاست کے متعلق گفتگو، طہارت سے متعلق گفتگو، جنابت، حیض، نفاس، استحاضہ، میت، وضو، غسل، تیمم، جیہرہ، نماز، دوسری نمازیں، روزہ، حج، زکوٰۃ، خمس، تجارت اور اس کے متعلقات، نکاح، طلاق، نذرو عہد، وصیت، میراث، اور امر بالمعروف و نہی عن المنکر سے متعلق الگ الگ گفتگو کی گئی ہے۔

اس کتاب کا نسخہ نجف اشرف میں حضرت آیت اللہ العظمیٰ سید علی حسینی سیستانی مدظلہ العالی کے دفتر کی طرف سے خواہش مند حضرات کو اس تاکید کے ساتھ دیا گیا ہے کہ یہ آنحضرت کے فتوؤں کے مطابق ہے اور ان کے دفتر کی طرف سے اس نسخہ پر لازمی و ضروری اصلاح بھی ہوئی ہے تاکہ کتاب کا یہ نسخہ اس کے بعد آنحضرت کے فتوؤں کے مطابق کامل ہو جائے۔

امید ہے کہ اپنے مقصد و ہدف میں کامیاب ہو گیا ہوں اور میں ان لوگوں کا شکر یہ ادا کرتا ہوں کہ جنہوں نے اس کام میں میرے ساتھ تعاون کیا ہے۔ خصوصی طور پر میں ان رفقاء کا دل کی گہرائیوں سے شکر گزار ہوں کہ جو نجف اشرف میں معظم کے دفتر میں برسرِ پیکار ہیں۔ اللہ تعالیٰ سے دعا ہے کہ وہ مجھ کو بروز قیامت ان لوگوں کے ساتھ مشور فرمائے جن کے متعلق قرآن میں ہے:

”اوتی کتابہ بیمنہ فیقول ہاؤم اقروا کتابیہ“ جس کا نوشتہ اس کے داہنے ہاتھ میں دیا جائے گا تو وہ کہے گا لو آؤ میرے نوشتہ کو پڑھو اور میرا عمل خالص صرف اسی کے لئے قرار پائے۔ ﴿یوم لا ینفع مال ولا بنون الا من اتی اللہ بقلب سلیم﴾

”اس روز نہ مال کام آئے گا اور نہ اولاد کام آئے گی مگر جس کو اللہ قلب سلیم عنایت کر دے“

﴿ربنا لا تو اخذنا ان نسینا او خطانا﴾

”پالنے والے ہماری خطا و نسیان کی باز پرس نہ فرما“

”غفر انک ربنا و الیک المسیر“

”اے ہمارے رب تو بخشنے والا ہے اور تیری ہی طرف بازگشت ہے“

والحمد لله رب العالمین  
ترتیب عبدالہادی محمد تقی الحکیم۔

## نماز کے بارے میں گفتگو

### نماز کے مسائل

ہاں۔ ہم اپنی گفتگو کا آغاز نماز سے کریں گے، میرے والد نے فرمایا: نماز (جیسا کہ حدیث شریف میں وارد ہوا ہے: ”عمودین“ ہے۔)

”ان قبلت قبل ما سواها، و ان ردت رد ما سواها“۔

”اگر نماز قبول ہو گئی تو ہر چیز قبول ہو جائیگی اور اگر وہ رد کر دی گئی تو تمام چیزیں رد کر دی جائیں گی“ میرے والد نے مزید فرمایا کہ نماز خالق و مخلوق کے درمیان ایک معین و ثابت ملاقاتوں کی جگہ ہے اللہ تعالیٰ نے اس کے اوقات اس کے طریقہ اس کی صورتوں، اس کی کیفیات کو اپنے بندوں کیلئے مقرر کیا ہے تم نماز کے دوران اس کے سامنے اپنی عقل و قلب اور اعضاء و جوارح کو اس کی طرف متوجہ کرتے ہوئے کھڑے ہو جاؤ اس سے بات اور مناجات کرو پس تم پر لازم ہے کہ مناجات کے دوران صفائے قلب و ذہن کے ساتھ اشک ریزی کرو (آنسو بہاؤ) اور شفاف روح کے ساتھ اس کی تسبیح کرو۔

اس طرح کہ جیسے اس کے سامنے کھڑے ہو اور اسی کے ساتھ اس کی ملاقات اور اس کے وصال کی لذت و سعادت کی نعمت سے لطف اندوز ہوتے ہو اور یہ فطری بات ہے کہ اس کی محبت تم پر خوف کے ساتھ طاری ہوگی کیونکہ تم اپنے ایسے خالق کے سامنے کھڑے ہو گے کہ جو عظیم اور تم پر رحیم ہے اور تمہارے حال پر مہربان ہے، اور سمیع و بصیر ہے۔

آپ کے مولا حضرت امیر المؤمنین علیہ السلام اپنے رب کی عبادت میں پوری طرح مستغرق رہتے اور ہر وقت اس کی طرف اس طرح متوجہ رہتے کہ جنگ صفین میں آپ کے جسم سے تیر نکالا گیا تو اس کا درد و الم آپ کو اپنے رب کی مناجات سے نہ روک سکا۔

امام حضرت زین العابدین علیہ السلام جب وضو کرتے تو آپ کا رنگ زرد پڑ جاتا آپ کے گھروالوں میں سے کسی نے پوچھا آپ کا وضو کے وقت یہ کیا حال ہو جاتا ہے؟ تو آپ نے جواب میں فرمایا: کیا تم نہیں جانتے کہ میں کس کے سامنے کھڑے ہونے جا رہا ہوں اور جب آپ نماز کے لئے کھڑے ہوتے تو آپ کے جسم میں لرزہ پڑ جاتا کسی نے اس بارے میں پوچھا تو آپ نے فرمایا:

”میں اپنے رب کے سامنے کھڑا ہونا چاہتا ہوں اور اس سے مناجات کرنا چاہتا ہوں تو میرے جسم میں لرزہ پڑ جاتا ہے“۔

اور جب تمہارے امام حضرت موسیٰ کاظم علیہ السلام گوشہ تنہائی میں نماز کے لئے کھڑے ہوتے تھے تو روتے اور آپ کے جسم کے اعضاء میں اضطراب پیدا ہو جاتا اور آپ کے قلب (مبارک) میں خوف خدا سے حزن و اندوہ پیدا ہو جاتا تھا۔

اور جب آپ کو ہارون رشید کے تاریک اور وحشتناک قید خانہ میں لے جایا گیا تو وہاں آپ خدا کی اطاعت و عبادت میں مشغول ہو گئے اور اس بہترین و پسندیدہ فرصت کے مہیا ہونے پر اپنے پروردگار کا شکر بجالائے اور اپنے پروردگار کو مخاطب کرتے ہوئے فرماتے ہیں ”میں نے تجھ سے عرض کیا تھا کہ مجھے اپنی عبادت کا موقع عنایت فرماتو نے میری اس دعا کو قبول کیا لہذا میں تیری اس چیز پر حمد و ثنا بجالتا ہوں۔“

اور میرے والد نے بات جاری رکھتے ہوئے فرمایا نماز نفس کی اندرونی خواہش و کیفیت کی ظاہری حالت اور ایسے خدا سے لگاؤ اور ربط کا نام ہے جو کائنات کا خالق، غالب، مالک اور سب کا نگہبان ہے۔ جس وقت تم اپنی نماز کو شروع کرتے ہوئے (اللہ اکبر) کہتے ہو تو مادیات اور اس کی راہ و روش اور اسی کی زیب و زینت تمام کی تمام تمہارے نفس میں سے دور ہو جاتی ہے اور تم اکثر مضحک ہو جاتے ہو کیونکہ تم اس کے سامنے کھڑے ہوتے ہو کہ جو خالق کائنات اور اس پر غالب ہے جس نے اس دنیا کو اپنی مشیت کے مطابق مسخر کیا ہے پس وہ ہر چیز سے بڑا عظیم ہے اور ہر چیز اس کے قبضہ میں ہے اور جس وقت تم سورۃ الحمد کی قرائت کرتے ہو ایاک نعبد و ایاک نستعین تو تم اپنے نفس اور جسم کو اللہ قادرو حکیم کی استعانت کے علاوہ کسی دوسری استعانت کے اثر سے پاک و صاف کر لیتے ہو۔ (یعنی صرف اللہ سے استعانت چاہتے ہو کسی اور سے نہیں) اور یہ خشوع کی پسندیدہ عادت ہر روز پانچ مرتبہ حتمی ہو جاتی ہے صبح ظہر، عصر، مغرب، اور عشاء، اور اگر تم چاہو اس میں مستحب نمازوں کا اضافہ کر سکتے ہو۔

سوال: اس کے معنی یہ ہوئے کہ نمازیں واجب اور مستحب دونوں ہیں؟

جواب: ہاں کچھ نمازیں واجب اور کچھ دوسری نمازیں مستحب ہیں؟

سوال: واجب نمازیں کو تو میں جان گیا کہ جو ہر روز ادا کی جاتی ہیں وہ صبح، ظہر، عصر، مغرب اور عشاء، ہیں؟

جواب: نہیں فقط یہی نمازیں واجب نہیں ہیں بلکہ کچھ دوسری نمازیں بھی واجب ہیں اور وہ یہ ہیں۔

۱ نماز آیات (دوسری نماز کی بحث میں دیکھیے)

۲ نماز طواف حج اور عمرہ کے وقت (حج کی بحث میں دیکھیے)

۳ نماز میت (میت کے بیان میں دیکھیے)

۴ باپ کی وہ قضا نمازیں جو اس نے پڑھی نہیں ہیں (اس حیثیت سے کہ اس کے بڑے بیٹے پر اس کی موت کے بعد اس کی نماز کی

قضا واجب ہے۔)

۵ وہ نماز جو اجارہ یا نذریا قسم یا ان دونوں کے علاوہ واجب ہو جاتی ہے اور وہ نماز مختلف حالات کی بنا پر بدلتی رہتی ہے۔

اس کے علاوہ مقدمات نماز پانچ ہیں اور وہ یہ ہیں

۱ وقت نماز

۲ قبلہ

۳ نماز کی جگہ

۴ نماز کا لباس

۵ نماز کی حالت میں طہارت

میرے والد نے فرمایا کہ تم یہ خیال نہ کرنا کہ یہ مقدمات نمازیومیہ کے علاوہ دوسری نمازوں میں واجب نہیں ہیں چاہے وہ واجب ہوں یا مستحب، شرط اول (وقت) کے علاوہ تمام شرائط دوسری نمازوں میں واجب ہیں جن کی تفصیل انشاء اللہ بیان کی جائے گی اور اب تفصیل کے ساتھ اس مقدمات میں سے ہر ایک کے بارے میں الگ الگ بیان کرتا ہوں

سوال: وقت نماز سے شروع کیجئے؟

جواب: ہاں ان مقدمات میں وقت سب سے زیادہ بہتر ہے۔

### ۱۔ نماز کا وقت

نمازیومیہ کا وقت معین ہوتا ہے اس میں کسی قسم کی کوتاہی جائز نہیں ہے پس نماز صبح کا وقت صبح (صادق) سے سورج کے نکلنے تک ہے اور نماز ظہرین (ظہر و عصر) کا وقت زوال شمس سے غروب تک ہے اور اول وقت ظہر سے مخصوص ہے اور آخر وقت عصر سے مخصوص ہے ان دونوں کی ادا کے مقدار کے مطابق۔

سوال: میں زوال کو کس طرح پہچانوں کہ یہی وہ وقت ہے کہ جس میں نماز ظہرین پڑھی جاتی ہے؟

جواب: زوال کا وقت طلوع شمس اور غروب شمس کا درمیانی وقت ہے لیکن نماز مغربین (مغرب و عشاء کا وقت اول مغرب سے آدھی رات تک ہے پہلا مخصوص وقت نماز مغرب سے ہے اور آخر وقت نماز عشاء سے مخصوص ہے ان دونوں کے ادا کرنے کے مطابق تم نماز مغرب کو مشرق کی سرخی زائل ہو جانے کے بعد پڑھ سکتے ہو۔

سوال: یہ حمرہ مشرقیہ کیا ہے (مشرق کی سرخی)؟

جواب: وہ آسمان میں مشرق کی طرف ایک سرخی ہے جو کہ سورج کے غروب ہونے کی جگہ کے مقابل ہوتی ہے جب سورج بالکل غروب ہو جاتا ہے تو وہ زائل ہو جاتی ہے۔

سوال: میں کیسے آدھی رات کو معین کروں کہ یہ وقت نماز عشاء کا آخری وقت ہے؟

جواب: سورج کے ڈوبنے اور صبح (صادق) کے نکلنے کا درمیانی وقت نصف لیل یعنی آدھی رات ہے۔

سوال: اگر رات آدھی یا زیادہ گزر گئی اور میں نے نماز مغربین جان کر نہیں پڑھی تو کیا حکم ہے۔  
 جواب: تم پر واجب ہے کہ جلدی سے صبح کے نکلنے سے پہلے دونوں نمازوں کو بقصد قربت مطلقہ پڑھو یعنی نماز کی ادا اور قضاء کا ذکر نہ کرو۔

سوال: نماز میں جو چیز اہم ہے اس کا لحاظ رکھنا چاہیے اور وہ یہ کہ ہر نماز کو شروع کرنے سے پہلے اس کے وقت کے داخل ہو جانے کا یقین ہو جانا چاہیے وہ نماز صبح ہو یا ظہر یا عصر یا مغرب یا عشاء کی ہو۔

### (۲) قبلہ

نماز کی حالت میں تم پر قبلہ رخ ہونا واجب ہے اور قبلہ وہ جگہ ہے جیسا کہ تم جانتے ہو۔ جہاں مکہ میں کعبہ محترم واقع ہے، سوال: اور جب بہت جدوجہد اور ان تمام حجتوں کے بعد بھی جن پر بھروسہ رکھ کر قبلہ کی سمت تعین کیا جاسکتا ہے قبلہ کی سمت کو معلوم کرنے پر قادر نہ ہو سکوں تو؟

جواب: جس سمت قبلہ کا تم کو ظن ہو اس سمت نماز پڑھو۔

سوال: اور اگر ایک سمت کو دوسری سمت پر ترجیح نہ دے سکوں تو؟

جواب: جس سمت قبلہ کا تم کو ظن ہو اس سمت نماز پڑھ لو۔

سوال: اور جب میں کسی ایک سمت کے متعلق عقیدہ پیدا کر لوں کہ یہ قبلہ کی سمت ہے اور نماز پڑھ لوں پھر نماز کے بعد معلوم ہو جائے کہ میں نے خطا کی ہے؟

جواب: جب تمہارا انحراف قبلہ سے صرف دائیں یا بائیں جانب کے درمیان ہو تو تمہاری نماز صحیح ہے، اور اگر تمہارا قبلہ سے انحراف اس قدر زیادہ ہو یا تمہاری نماز قبلہ کی سمت سے برعکس ہو اور ابھی نماز کا وقت بھی نہیں گزرا تو نماز کا اعادہ کرو اور اگر نماز کا وقت گزر گیا ہو تو نماز کی قضا واجب نہیں ہے

### (۳) نماز کا مکان

اس بات کا لحاظ کرتے ہوئے کہ تمہاری نماز کی جگہ مباح ہو کیونکہ نماز غصبی جگہ پر صحیح نہیں ہے اور غصی جگہ میں وہ چیز شمار ہوگی کہ جس کا خمس واجب ہو اور نہ دیا گیا ہو، چاہے گھر ہو یا ان دونوں کے علاوہ کوئی اور چیز اور تفصیل کے ساتھ تم کو اس کی شرح (خمس کی بحث میں دی جائیگی) یہاں صرف ضرورت کے تحت اشارہ کر دیا ورنہ غفلت، چشم پوشی، لاپرواہی جہنم میں جانے سے نہیں روک سکتی، بہت سے ایسے ہیں کہ جنہوں نے اپنے اموال میں سے حق خدا کو نہ نکالا اور وہ جہنم میں چلے گئے،

سوال: فرض کیجئے زمین غصبی نہیں ہے لیکن اس پر جو فرش بچھا ہے وہ غصبی ہے تو کیا یہی حکم رہے گا؟  
جواب: یہی حکم ہے، کہ تمہاری نماز اس فرش پر صحیح نہیں ہے میرے والد نے مزید فرمایا کہ تمہارے سجدے کی جگہ پاک ہونی چاہئے۔

سوال: آپ کا مقصد سجدہ کی جگہ سے پیشانی کی جگہ ہے؟

جواب: ہاں صرف سجدے کی جگہ کی طہارت یعنی سجدہ گاہ یا جس پر تم سجدہ کر رہے ہو (وہ پاک ہو)۔

سوال: اور نماز کی باقی جگہ مثلاً دونوں پاؤں کی جگہ یا وہ جگہ کہ جس کو نماز میں پورا جسم گھیرے ہوئے ہے؟

جواب: اس میں طہارت شرط نہیں ہے پس اگر سجدے کی جگہ کے علاوہ دوسری جگہ نجس ہو اور اس جگہ کی قری جسم اور لباس تک سرایت نہ کرے تو اس جگہ پر نماز پڑھنا جائز ہے یہاں پھر چند موضوعات باقی رہ گئے ہیں جو نماز پڑھنے والے کی جگہ سے مخصوص ہیں ان کو تمہارے لئے چند صورتوں میں بیان کرتا ہوں۔

(۱) نماز میں اور نماز کے علاوہ کسی صورت میں معصومین کی قبور کی طرف پشت کرنا جب کہ پشت کرنے سے بے ادبی ہوتی ہو جائز نہیں ہے۔

(ب) مرد اور عورت کی نماز صحیح نہیں ہے جب وہ دونوں ایک دوسرے کے برابر کھڑے ہوں یا عورت مرد سے آگے کھڑی ہو مگر یہ کہ دونوں کے کھڑے ہونے کے درمیان دس ہاتھ سے زیادہ فاصلہ ہو، ان دونوں کے درمیان کوئی چیز حائل ہو مثلاً دیوار۔

جواب: نماز کا پڑھنا مسجدوں میں مستحب ہے مساجد میں سب سے زیادہ افضل نماز کا پڑھنا مسجد الحرام، مسجد نبوی مسجد کوفہ اور مسجد اقصیٰ میں ہے اسی طرح آئمہ معصومین علیہم السلام کے مقدس روضوں میں نماز کا پڑھنا مستحب ہے۔

(د) عورت کے لئے افضل ہے کہ وہ اپنی نماز پڑھنے کے لئے زیادہ تر ایسی جگہ کا انتخاب کرے کہ جہاں بالکل تنہائی ہو اور کوئی نامحرم اس کو نہ دیکھے حتیٰ کہ اپنے گھر میں بھی ایسی ہی جگہ کا انتخاب کرے۔

#### ۴۔ نماز پڑھنے والے کا لباس اور اس میں چند شرطیں ہیں

لباس پاک ہو اور غصبی نہ ہو لباس کے مباح ہونے کی شرط یہ ہے کہ صرف شرمگاہ کو چھپانے والا لباس مباح ہو اور یہ چیز مرد و عورت کے درمیان مختلف ہے مرد کے لئے کچھ اندرونی لباس کا مباح ہونا کافی ہے مثلاً جانگلیہ (کم از کم اتنا لباس مرد کا مباح ہو جب کہ عورت کے لئے اتنا کافی نہیں ہے کیونکہ نماز میں عورت کے لباس کا دائرہ وسیع ہے اور وہ تمام بدن کا چھپانا ہے، سوائے ان اعضاء کے کہ جو چھپانے سے مستثنیٰ رکھے گئے ہیں (یعنی چہرہ ہاتھ گٹوں تک اور پاؤں کا ظاہری حصہ)۔

ب لباس مردار کے ان اجزاء کا نہ ہو کہ جن میں جان ہوتی ہے جیسے اس حیوان کی کھال کہ جو شرعی طریقہ سے ذبح نہ کیا گیا ہو (اگرچہ وہ لباس اس کی شرمگاہ کو بھی نہ چھپاتا ہو، یعنی نمازی کے ہمراہ ان اجزاء میں سے کوئی چیز نہ ہو)

سوال: کیا اس کھال کی بلٹ میں نماز پڑھنا صحیح ہے کہ جو کسی مسلمان کے ہاتھ سے خریدی ہوئی ہو یا اسلامی ممالک میں بنائی گئی ہو جب کہ اس کا تذکیہ معلوم نہ ہو؟

جواب: ہاں اس میں نماز پڑھنا صحیح ہے۔

سوال: اور کھال کی وہ بلٹ جو کافر سے لی گئی ہو یا کافروں کے ممالک میں بنائی گئی ہو؟

جواب: ہاں اسمیں بھی نماز پڑھنا صحیح ہے (مگر یہ کہ تمہیں معلوم ہو جائے کہ یہ غیر مذکی حیوان کی کھال سے بنی ہے تو پھر نماز صحیح نہیں ہے)

سوال: جب کہ اس کھال کی بلٹ کے بارے میں یقین نہ ہو مثلاً معلوم نہ ہو کہ اصلی کھال کی ہے یا نقلی؟ تو کیا حکم ہے؟

جواب: مذکورہ تمام حالات میں اس میں نماز پڑھنا صحیح ہے۔

الف نمازی کا لباس درندوں کے اجزاء کا بنا ہوا نہ اور اس مقدار میں نہ ہو کہ جس میں شرمگاہ چھپائی جاسکتی ہو اور نہ درندوں کے علاوہ ان جانوروں کا ہو کہ جن کا گوشت نہ کھایا جاتا ہو

ب مردوں کا لباس خالص ریشم کا نہ ہو، لیکن عورتوں کے لئے خالص ریشم کے لباس میں نماز پڑھنا جائز ہے۔

ج مردوں کے لئے خالص سونے کے تاروں کا بنا ہوا لباس نہ ہو یا سونے کے تار اس میں اتنے مخلوط نہ ہوں کہ جس پر سونے کا نام صادق آئے ہاں اگر بہت کم سونے کے تار ہوں تو کوئی حرج نہیں۔

سوال: اور اگر (سونے کی انگوٹھی یا سونے کا چھلہ یا کڑا ہاتھ میں ہو تو اس کا کیا حکم ہے؟

جواب: اگر سونے کی انگوٹھی یا سونے کا چھلہ یا کڑا ہاتھ میں ہو تو مرد کا اس کے ساتھ نماز پڑھنا صحیح نہیں ہے اسی طرح مرد کے لئے ہمیشہ سونے کا لباس پہننا حرام ہے۔

سوال: کیا نماز کے علاوہ بھی مرد کو سونا پہننا حرام ہے؟

جواب: جی ہاں۔

سوال: سونے کے وہ دانت جو بعض مرد بنواتے ہیں اور سونے کی وہ گھڑی جو بعض لوگ جیب میں رکھتے ہیں اس کا کیا حکم ہے؟

جواب: یہ چیزیں جائز ہیں اور ان کے ساتھ ان لوگوں کا نماز پڑھنا جائز ہے

سوال: کسی مرد کو معلوم نہیں کہ اس کی انگوٹھی سونے کی ہے اور وہ اس میں نماز پڑھ لے معلوم ہو لیکن بھول کر نماز پڑھ

لے، اور پھر نماز کے بعد اس کو معلوم ہو جائے، یا اس کو بتایا جائے، تو اس کا کیا حکم ہے؟

جواب: اس کی نماز صحیح ہے۔  
سوال: اور عورتوں کیلئے کیا حکم ہے؟

جواب: ان کے لئے ہمیشہ سونے کا لباس پہننا اور اس میں نماز پڑھنا صحیح ہے۔

اب نمازی کے لباس میں جو اہم چیز ہے وہ یہ کہ نماز میں مرد پر شرمگاہ کا کتنا چھپانا واجب ہے تو اس کی مقدار صرف عضو تناسل، دونوں بیضہ، اور پاخانے کا مقام چھپانا واجب ہے، عورت پر نماز کی حالت میں پورے جسم کا چھپانا واجب ہے یہاں تک کہ بالوں کا بھی چھپانا واجب ہے اگرچہ وہ تنہا ہی کیوں نہ ہو، اور اس کو کوئی دیکھ بھی نہ رہا ہو، سوائے اس چہرہ کے کہ جس کو عموماً اوڑھنی نہیں چھپاتی کہ اس کا پلو کاندھے پر ڈالا جائے، اور دونوں ہاتھ کلائیوں تک اور دونوں پیر انگلیوں کے سرے سے گٹوں تک۔  
یہ تمام کے تمام مقدمات نماز تھے میرے والد نے فرمایا نماز خود چند واجب اجزاء کا ایک مرکب عمل ہے اور وہ اجزاء یہ ہیں نیت، تکبیرۃ الاحرام، قیام، قرائت، ذکر، رکوع، سجدے، تشهد، اور، سلام، ان اجزاء میں ترتیب اور موالات کا لحاظ رکھا جائیگا جیسا کہ آپ کو آئندہ معلوم ہوگا۔

سوال: آپ نے نماز کے بیان کو اذان و اقامت سے شروع کیوں نہ کیا؟

جواب: اس سے پہلے کہ آپ کو میں اس سوال کا جواب دوں ضروری ہے کہ آپ کو ان اجزاء کے بارے میں بتاؤں کہ ان میں سے کچھ کا نام ارکان ہے اور وہ نیت، تکبیرۃ الاحرام، قیام، رکوع اور سجدے ہیں۔  
میں نے تمام اجزاء میں صرف ان کو خصوصیات کے ساتھ اس لئے بیان کیا کہ یہ نماز کے باطل ہونے میں ایک خاصیت رکھتے ہیں اور وہ یہ کہ اگر ان میں سے کوئی عمدتاً یا سہواً کم یا زیادہ ہو جائے تو نماز باطل ہو جاتی ہے لہذا یہ اپنے اس نام میں امتیاز رکھتے ہیں۔

اب آپ کے سوال کا جواب دیتا ہوں۔

اذان و اقامت نماز پنجگانہ میں مستحب موکدہ ہیں (سنت موکدہ) بہتر ہے کہ نمازی ان کو بجلائے لیکن اگر ترک بھی کر دے تو نماز صحیح ہے۔

اس کے بعد میرے والد نے فوراً نصیحت کرتے ہوئے فرمایا:

میں آپ سے تمنا کرتا ہوں کہ آپ اپنی پنجگانہ نماز میں اذان و اقامت کو ترک نہ کریں ورنہ ان دونوں کا ثواب کم ہو جائے گا۔

سوال: جب میں چاہوں کہ اذان دوں تو کس طرح اذان دوں؟

جواب: تو فرمایا: تم کہو۔

اللهُ أَكْبَرُ چار مرتبہ  
 اَشْهَدُ أَنْ لَا إِلَهَ إِلَّا اللهُ دو مرتبہ  
 اَشْهَدُ أَنَّ مُحَمَّدًا رَسُوْلُ اللهِ دو مرتبہ  
 ”اَشْهَدَانِ عَلِيَا وَلِيَّ اللهِ“ -- دو مرتبہ  
 حَيَّ عَلَى الصَّلَاةِ دو مرتبہ  
 حَيَّ عَلَى الْفَلَاحِ دو مرتبہ  
 حَيَّ عَلَى خَيْرِ الْعَمَلِ دو مرتبہ  
 اللهُ أَكْبَرُ دو مرتبہ  
 لَا إِلَهَ إِلَّا اللهُ دو مرتبہ  
 سوال: اقامت کس طرح کہیں؟  
 جواب: قامت میں کہیں:  
 اللهُ أَكْبَرُ دو مرتبہ  
 اَشْهَدُ أَنْ لَا إِلَهَ إِلَّا اللهُ دو مرتبہ  
 اَشْهَدُ أَنَّ مُحَمَّدًا رَسُوْلُ اللهِ دو مرتبہ  
 ”اَشْهَدَانِ عَلِيَا وَلِيَّ اللهِ“ -- دو مرتبہ  
 حَيَّ عَلَى الصَّلَاةِ دو مرتبہ  
 حَيَّ عَلَى الْفَلَاحِ دو مرتبہ  
 حَيَّ عَلَى خَيْرِ الْعَمَلِ دو مرتبہ  
 اللهُ أَكْبَرُ دو مرتبہ  
 لَا إِلَهَ إِلَّا اللهُ ایک مرتبہ

سوال: اور امیر المومنین علی بن ابی طالب علیہ السلام کی ولایت کی شہادت؟

جواب: آپ کی ولایت کی شہادت رسالت کی شہادت کی تکمیل ہے اور مستحب ہے۔ لیکن اذان و اقامت کا جزء نہیں ہے۔

## نیت

سوال: اس بنا پر کیا اجزاء نماز میں پہلا جزء وہی ہے جو آپ نے بتایا یعنی نیت؟

جواب: ہاں۔

سوال: نماز کی نیت کیسے کی جائے گی؟

جواب: نماز میں تمہارا قصد فرمان الہی کو بجالانے کے لئے ہو یعنی نماز کی نسبت اللہ تعالیٰ کی طرف ہو اور یہ نسبت تذلیلی ہو، چاہتا ہوں تم کو اضافہ تذلیلیہ کے بارے میں واضح طور پر سمجھاؤں۔

اضافہ تذلیلیہ (نسبت تذلیلی) ایک ایسا عمل ہے جو افعال عبادی سے قریب ہے، اس کے ذریعہ انسان میں ایک شعوری کیفیت پیدا ہوتی ہے۔ کہ وہ مولائے جلیل سجانہ تعالیٰ کے سامنے ایک عید ذلیل ہے۔

سوال: کیا نیت کے لئے کوئی لفظ مخصوص ہے؟

جواب: ہرگز نہیں نیت ایک عمل قلبی ہے زبانی عمل نہیں، لہذا اس کے لئے کوئی لفظ معین نہیں، اس کا محل قلب ہے اگر تمہارا مقصد نماز میں تقرب الی اللہ نہیں ہے، کہ جس کی تائید تمہارے حرکات کریں گے۔ تو تمہاری نماز باطل ہے۔

## دوسرے۔ تکبیرۃ الاحرام

س یہ تکبیرۃ الاحرام کیا ہے؟

جواب: تمہارا اللہ اکبر کہنا اس حالت میں کہ تم اپنے قدموں پر کھڑے اور اپنی جگہ ساکت ہو کر قبلہ کی طرف رخ کمر کے عربی زبان میں اس کو ادا کرو، کلمہ (اکبر) کی ہمزہ کی آواز کو واضح طور پر اور اسی طرح تمام حروف اپنی زبان پر جاری کرو، اور افضل یہ ہے کہ تکبیرۃ الاحرام اور سورۃ الحمد کے درمیان تم تھوڑا سا خاموش رہ کر فاصلہ پیدا کرو تا کہ تکبیر کی آخری (راء) سورۃ الحمد سے مل نہ جائے۔

سوال: آپ نے مجھ سے فرمایا: حالت قیام میں تم پر تکبیرۃ الاحرام کہنا واجب ہے، اگر میں مریض ہو جاؤں اور اپنے قدموں پر کھڑا نہ ہو سکوں، اگرچہ عصا یا دیوار کا یا ان دونوں کے علاوہ کسی اور چیز کا سہارا بھی نہ لے سکوں تو میں پھر نماز کس طرح پڑھوں؟

جواب: تم بیٹھ کر نماز پڑھو، اگر یہ بھی ممکن نہیں تو پھر لیٹ کر، بائیں کروٹ یا داہنی کروٹ چہرہ کو قبلہ رخ کمر کے نماز پڑھو اور واجب ہے کہ امکان کی صورت میں داہنی کروٹ کو بائیں کروٹ پر مقدم کرو)

سوال: اگر میں یہ بھی نہ کر سکوں تو؟

جواب: تو تم چت لیٹ کر اس طرح کہ تمہارے پاؤں قبلہ کی طرف ہوں نماز پڑھو۔  
سوال: جب کہ میں تکبیرۃ الاحرام کو قیام کی حالت میں کہہ سکتا ہوں مگر اس قیام کو جاری نہیں رکھ سکتا تو کیا کروں؟  
جواب: قیام کی حالت میں تکبیر کہو اور باقی نماز کو بیٹھ کر یا لیٹ کر جیسا بھی آپ کے لئے مناسب ہو پڑھو۔

### تیسرے۔ قرائت

تکبیرۃ الاحرام کے بعد سورہ حمد کی قرائت کرو (اور اس کے بعد کسی دوسرے سورہ کی کامل قرائت کرو) صحیح قرائت، اس میں کسی قسم کی بھول چوک نہیں ہونی چاہیے اور سورہ توبہ کے علاوہ ہر سورہ کے شروع میں بسم اللہ پڑھنی چاہیے جیسا کہ قرآن مجید میں حکم ہے۔

سوال: اگر سورہ حمد کے بعد دوسرا سورہ پڑھنے کے لئے وقت میں گنجائش نہ ہو تو؟  
جواب: دوسرے سورہ کو نہ پڑھو، اور صرف سورہ الحمد کی قرائت کرو، اسی طرح اگر تم مریض ہو اور دوسرے سورہ کو پڑھنے کی قوت نہیں رکھتے یا کسی چیز کا خوف ہو یا جلدی ہو تو دوسرے سورہ کو ترک کر سکتے ہو۔  
جواب: دونوں سوروں کو کس طرح پڑھوں؟

سوال: مرد پر نماز صبح اور مغرب و عشاء میں دو کا با آواز بلند پڑھنا واجب ہے اور نماز ظہر و عصر میں دونوں کا آہستہ پڑھنا واجب ہے۔

سوال: اور عورتوں کے لئے؟

جواب: عورت بلند آواز سے نہیں پڑھ سکتی، نماز ظہرین میں اس پر واجب ہے کہ آہستہ پڑھے۔  
سوال: جب کہ میں نماز میں حکم جہر و اخفات (بلند آواز اور آہستہ) سے جاہل ہوں یا بھول کر دونوں سورتوں کو یا ان میں سے کچھ کو بلند آواز میں پڑھ لیا جبکہ میری نماز ظہر و عصر ہے یعنی میں نے حکم کے خلاف کیا تو کیا حکم ہے؟  
جواب: تمہاری نماز صحیح ہے۔

سوال: یہ پہلی اور دوسری رکعت کے بارے میں تھا، تیسری اور چوتھی رکعت میں کیا پڑھوں؟

جواب: تم کو تیسری اور چوتھی رکعت میں سورہ حمد اور تسبیحات اربعہ پڑھنے کے درمیان اختیار ہے، چاہے جو پڑھو، دونوں حالتوں میں آواز آہستہ ہو یعنی سورہ الحمد یا تسبیحات اربعہ کو آہستہ پڑھو سوائے بسم اللہ کے، کہ تم کو بلند آواز سے پڑھنے کا حق ہے۔  
چاہے تم امام جماعت ہو یا فردا پڑھ رہے ہو۔

سوال: اگر میں نے تسبیحات اربعہ کو اختیار کیا تو میں کیا پڑھوں؟

جواب: آہستہ آواز میں ایک مرتبہ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ کہنا تمہارے لئے کافی ہے اور تین مرتبہ پڑھنا افضل ہے۔

سوال: کیا یہاں قرائت میں کوئی اور چیز بھی رہ گئی ہے؟

جواب: ہاں قرائت کرتے وقت زیادہ فصیح یہ ہے کہ تم کلمات کو حرکت دو یا آخر کلمات میں جو حرکت ہے اس کو اسی کے اعتبار سے ادا کرو پس اگر کلمات کے آخری حروف ساکن ہیں تو حرکت مت لگاؤ اور جب تم کو کسی کلمہ پر وقف کرنا ہو تو زیادہ فصیح یہ ہے کہ اس کے آخری حروف کو ساکن کر دو۔

پھر تم پر واجب ہے کہ حرف الف کو ذرا سا کھینچ کر پڑھو اور جب کلمہ ((ولا الضالین)) کو سورہ الحمد کے آخر میں پڑھو تو اس کے الف اور تشدید کو بصورت صحیح ادا کرو۔

سوال اور اسکے بعد؟

جواب: ہمزہ وصل کو اپنی قرائت میں اس وقت حذف کرو جب درمیان کلام میں آئے اور کلام کے شروع میں (اس کو پڑھو) حذف مت کرو اور ہمزہ قطع کو اپنی زبان پر اس طرح جاری کرو کہ اچھی طرح آشکار اور واضح ہو جائے۔

سوال: ہمزہ وصل اور ہمزہ قطع کو مثال سے بیان کیجئے؟

جواب: مثلاً ہمزہ ”اللہ الرحمن۔ المرجم اهدنا“ میں ہمزہ وصل ہے۔ پڑھنے کے دوران اس کو زبان پر ظاہر مت کرو اور مثلاً ”انعمت ایاک“ میں ہمزہ قطع ہے اس کو پڑھنے کے دوران زبان پر واضح طور پر جاری کرو

سوال: پھر کیا؟

جواب: اگر تم چاہو تو سورہ حمد کے بعد سورہ توحید پڑھو یا دوسرے سورہ میں سے جو بھی تمہارے لئے آسان ہو اس کو اختیار کرو کلمہ ”احد“ کو وقف کر کے اس کو ساکن کرو جب تم آیہ کریمہ ((قل هو الله احد)) کو پڑھو یعنی ذرا سا احد پر ٹھہر کر اس کے بعد والی آیہ ((الله الصمد)) میرے والد نے یہ کہہ کر مزید فرمایا:

نماز میں تمہاری قرائت زیادہ صحیح اور صاف ہونی چاہئے اس کے لئے تم کسی ایسے شخص کے سامنے نماز پڑھو جس کی نماز صحیح اور بہتر ہو، تاکہ وہ تمہاری قرائت اور نماز کو درست اور صحیح کر دے، اگر تم پر یہ چیز مشکل ہو تو کم از کم دونوں (سورتوں سورہ الحمد اور اس کے بعد والے سورہ کی قرائت) میں دقت نظر سے کام لیتے ہوئے مشہور قاریوں میں سے کسی ایک کی روشنی میں قرائت کرو، تاکہ تمہاری غلطی معلوم ہو جائے اگر غلطی معلوم ہو جائے تو اس کو صحیح کر لو یہ تمہارے لئے بہتر ہے اس چیز سے کہ تم اپنے بچنے کی جو غلط قرائت ہے اس کو جاری رکھو اور جس وقت تم پر تمہاری غلطی منکشف ہو جائے تو اتنا عرصہ گزر جائے کہ چند سال جو نماز تم نے پڑھی ہے وہ ایسی نماز ہو کہ جس کی قرائت صحیح نہ ہو۔

## چوتھے قیام

اس کے معنی واضح ہیں لیکن میں چاہتا ہوں کہ ذرا سا اشارہ اس کی طرف بھی کروں کہ قیام نماز کے اجزاء میں سے ایک ایسا منفرد جز ہے کہ جس میں دو صفتیں موجود ہیں اور وہ یہ کہ وہ کبھی رکن نماز ہے جیسے تکبیرۃ الاحرام کی حالت میں قیام اور رکوع سے پہلے قیام کہ جس کو قیام متصل بہ رکوع سے تعبیر کیا جاتا ہے۔ پس ان دونوں قیام پر رکن کے احکام اور خصوصیات مترتب ہوتے ہیں اور کبھی وہ واجبات نماز سے ہے لیکن رکن نہیں ہے جیسے قرائت اور تسبیحات اربعہ کی حالت میں قیام اور رکوع کے بعد والی قیام پس اس صورت میں اس پر واجبات نماز کے احکام جاری ہوتے ہیں جو غیر رکن ہیں۔

## پانچویں رکوع

پھر دونوں سوروں کی قرائت کے بعد رکوع واجب ہے۔

سوال: میں کس طرح رکوع کروں؟

جواب: اتنا جھکو کہ تمہارے ہاتھوں کی ہتھیلیاں تمہارے گھٹنوں تک پہنچ جائیں اور جس وقت تم پورے طریقہ سے رکوع میں خم ہو جاؤ تو (سبحان ربی العظیم و بحمد) ایک مرتبہ کہو یا تین بار (سبحان اللہ) کہو یا تین مرتبہ (اللہ اکبر) یا تین مرتبہ (الحمد للہ) کہو یا ان کے علاوہ جو بھی ذکر ممکن ہو مثلاً تین مرتبہ تہلیل (لا الہ الا اللہ) کو پھر رکوع سے سیدھے کھڑے ہو کر سجدوں کے لئے خم ہو۔

## چھٹے سجدوں (دونوں سجدے)

ہر رکعت میں دو سجدے واجب ہیں۔

سوال: میں کس طرح سجدے کروں؟

جواب: اپنی پیشانی اور اپنے دونوں ہاتھوں کی ہتھیلیاں اور دونوں گھٹنوں اور دونوں پاؤں کے انگوٹھے زمین پر رکھو اور سجدہ کرنے میں شرط ہے کہ پیشانی ایسی چیز پر رکھو جو زمین سے ہو یا زمین سے اُگتی ہو اور کھانے پہننے کے کام میں نہ آتی ہو۔

سوال: ذرا مثال سے سمجھائیے کہ کھانے اور پہننے والی چیزوں پر کیوں سجدہ جائز نہیں؟

جواب: پھل اور ترکاریاں ان پر سجدہ اس لئے جائز نہیں ہے کہ وہ کھائی جاتی ہیں اور روئی اور کتان پر اس لئے سجدہ جائز نہیں کہ

وہ پہنی جاتی ہیں۔

سوال: مثلاً میں کس چیز پر سجدہ کروں؟

جواب: تم مٹی، ریت، کنکری اور لکڑی یا ان (درختوں کے) پتے کہ جو کھائے نہیں جاتے ان پر سجدہ کرو، تم اس کاغذ پر بھی سجدہ کر سکتے ہو کہ جو لکڑی یا روئی یا کتان سے بنایا گیا ہو سو کبھی گھانس اور ان کے علاوہ بہت سی چیزوں پر بھی سجدہ کر سکتے ہو۔  
گیہوں، جو، روٹی، تار کول، شیشہ پر سجدہ نہ کرو اور مٹی پر سجدہ کرنا افضل ہے، اور اس سے افضل (تربت حسین خاک شفاء) پر سجدہ کرنا ہے اس پر سجدہ کرنے سے نماز کی فضیلت و شرف بڑھ جاتا ہے۔

سوال: اور اگر میں ان چیزوں کے (جس پر سجدہ صحیح ہے) نہ ہونے کی بناء پر یا خوف کی بناء پر ان کے علاوہ چیزوں پر سجدہ کروں تو کیا حکم ہے؟

جواب: اگر تم اس چیز کے نہ ہونے کی بنا پر کہ جس پر سجدہ کرنا صحیح ہے یا وہ چیز تمہارے لئے فراہم نہیں ہے تو پھر تار کول پر سجدہ کرو، اگر یہ نہ ملے تو پھر جس پر چاہو مثلاً گپٹا، ہتھیلی یا اگر تم تقیہ کی حالت میں ہو، تو پھر تقیہ جس بات کا متقاضی ہو اس پر سجدے کرو۔

میرے والد نے یہ کہہ کر مزید فرمایا:

یہ بات بھولنا نہ چاہئے کہ تمہارے سجدہ کی جگہ تمہارے گھٹنوں اور انگوٹھوں کی جگہ کے برابر ہونا چاہئے پس ایک دوسرے کو چار ملی ہوئی انگلیوں سے زیادہ بلند نہ ہونا چاہئے (اسی طرح تمہارے سجدہ کی جگہ تمہارے کھڑے ہونے کی جگہ سے بلند نہ ہونی چاہئے)۔

سوال: میں پیشانی دونوں ہاتھوں کی ہتھیلیاں دونوں پاؤں کے انگوٹھے اور دونوں گھٹنے زمین پر رکھ کر کیا کہوں؟

جواب: تم سجدے میں جانے کے بعد (سبحان ربی الاعلیٰ وجمہ) ایک مرتبہ کہو یا سبحان اللہ تین مرتبہ کہو یا اللہ اکبر یا الحمد للہ تین مرتبہ کہو یا ان کے علاوہ جو بھی ذکر اس مقدار کے مطابق کہو پھر اپنے سر کو بلند کر کے اطمینان کے ساتھ بیٹھو، جب تم مطمئن ہو کر بیٹھ جاؤ تو پھر دوسرا سجدہ کرو اور ذکر سجدے میں سے جو تم کو اوپر معلوم ہو، اس کو اختیار کر کے پڑھو۔

سوال: اور اگر میں سجدہ میں پورا نہ جھک سکوں کسی مرض کی بنا پر مثلاً؟

جواب: جتنا تم جھک سکتے ہو اتنا جھکو اور وہ چیز کہ جس پر سجدہ صحیح ہے اس کو بلند رکھ کر پیشانی اس پر رکھو اور تمام اعضاء سجدہ کو انکی جگہ پر رکھو۔

سوال: اگر میں اس پر بھی قادر نہ ہوں تو؟

جواب: اپنے سر سے سجدے کی جگہ اشارہ کرو اگر یہ بھی نہ کر سکو تو اپنی آنکھوں سے اس طرح اشارہ کرو کہ سجدہ میں جانے کے لئے آنکھیں بند کرو اور اٹھنے کے لئے آنکھوں کو کھول لو۔

ساتویں تشہد

اور ہر نماز کی دوسری رکعت کے دوسرے سجدہ کے بعد اور نماز مغرب اور نماز ظہر و عصر و عشاء کی آخری رکعت میں تشہد کا پڑھنا واجب ہے۔

سوال: میں اس میں کیا پڑھوں؟

جواب: تم کہو:

”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ“  
تم اطمینان سے بیٹھ کر صحیح صورت میں اس کو پڑھو۔

### آٹھویں۔ سلام

ہر نماز کی آخری رکعت میں تشہد کے بعد اطمینان سے بیٹھ کر سلام کا پڑھنا واجب ہے۔

سوال: میں سلام میں کیا کہوں؟

جواب: اگر تم اس میں (السلام علیکم) ہی پڑھو تو کافی ہے اور اس میں اگر ورحمۃ اللہ وبرکاتہ کا اضافہ کر دو تو افضل ہے، اور اس سے افضل یہ ہے کہ اس سے پہلے:

”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“ ”السَّلَامُ عَلَيْنَا وَعَلَى عِبَادِ اللَّهِ الصَّالِحِينَ“ کہو۔

نماز کے یہی اجزا ہیں کہ جو مسلسل (ایک کے بعد ایک ادا کئے جائیں گے جس طرح میں نے ان کو تمہارے سامنے گنویا اور بیان کیا ہے ایک کے بعد ایک ان میں بعض جزء کا تمسک بعض جزء سے ہے اس کے اجزاء میں اتنا فاصلہ نہ ڈالا جائے کہ اس سے نماز کی وحدت اور ہیبت میں خلل پڑ جائے۔

سوال: آپ نے مجھ سے قنوت کے بارے میں بیان نہیں کیا حالانکہ آپ اپنے ہاتھوں کو بلند کر کے نماز میں قنوت پڑھتے ہیں؟

جواب: قنوت نماز پنجگانہ اور دوسری نمازوں میں ایک مرتبہ مستحب ہے، سوائے نماز شفع کے، دوسری رکعت میں دونوں سوروں کے بعد اور رکوع سے پہلے اپنے دونوں ہاتھوں کو قنوت کے لئے بلند کرو اگر تمہارا ارادہ اس مستحب کام کو کرنے کا ہو تو۔

سوال: کیا کوئی ایسا ذکر معین ہے کہ جس کو میں قنوت میں پڑھوں؟

جواب: نہیں، تم قنوت میں قرآن کی آیتیں پڑھ سکتے ہو کہ جن میں خداوند عالم سے ایسی دعا کی گئی ہو کہ جس کو تم چاہتے ہو، اور اپنے رب سے مناجات اور جو بھی دعا چاہو اس سے کرو۔

سوال آپ سے مجھے معلوم ہو گیا کہ مجھے کس طرح نماز پڑھنا چاہئے اور کیا پڑھوں یا نماز کے ہر جزء کو کس طرح انجام دوں اب چاہتا ہوں کہ آپ سے ان چیزوں کے بارے میں سوال کروں کہ جن سے نماز باطل ہو جاتی ہے۔

سوال: اگر وہ چیزیں مجھ سے سرزد ہو جائیں تو کیا مجھ پر دوبارہ نماز واجب ہے؟

جواب: ہاں میں ان کے بارے میں تم کو بتاتا ہوں۔

۱ نماز کے ارکان میں سے عمدائیت یا تکلیفۃ الاحرام یا رکوع یا سجد و غیرہ کا چھوٹ جانا۔

۲ درمیان نماز نمازی سے حدث صادر ہونا (اور اگرچہ آخری سجدہ کے بعد سہو یا اضطراباً بھی حدث صادر ہو جائے)

۳ نمازی کا قبلہ سے عمدائیت یا تمام چہرہ یا تمام جسم منحرف ہو جائے۔

سوال: اگر قبلہ سے انحراف اتنا کم ہو کہ جو استقبال قبلہ میں کوئی حرج پیدا نہ کر سکے تو؟

جواب: اس سے نماز میں کوئی حرج نہیں لیکن یہ مکروہ ہے۔

۴ جان بوجھ کر نمازی کا بلند آواز سے ایسا ہنسنا کہ جس میں آتا چڑھاؤ ہو (یعنی قہقہہ لگانا)۔

۵ جان بوجھ کر نمازی کا نماز میں امور دنیا کے لئے رونا، چاہے اس میں آواز ہو یا نہ ہو، لیکن امور آخرت کے لئے رونا ہو تو اس

میں کوئی حرج نہیں ہے۔

۶ نماز کے دوران مصلیٰ کا عمدائیت کرنا چاہے ایک حرف ہی کیوں نہ ہو، جب کہ وہ حرف مفہوم رکھتا ہو، چاہے اس سے معنی

کے مفہوم کا ارادہ کیا گیا ہو جیسے کہ کہا جائے (ق) کہ یہ وقی کا فعل امر ہے، یا معنی کے مفہوم کے علاوہ ارادہ کیا گیا ہو، جیسے اگر نماز

کے دوران سوال کیا جائے کہ (حروف) ا ب ج د کا دوسرا (حرف) کیا ہے تو تم کہو (ب) اور نماز کے باطل کرنے سے مستثنیٰ ہے، نماز

میں سلام کا سلام سے جواب دینا واجب ہے۔

۷ نمازی کا اثنائے نماز میں کھانا پینا (اگرچہ نماز کی شکل و صورت کو ختم نہ بھی کرے)

۸ نماز میں ایسا کام کرنا جو نماز کی شکل و صورت کو بگاڑ دے جیسے کپڑے کا سلنایا بننا۔

۹ نمازی عمدائیت بغیر تقیہ خدا کے سامنے ادب اور خضوع کے قصد سے ہاتھ پر ہاتھ رکھے، اس کا نام تکفیر ہے۔

۱۰ امام کے سورہ فاتحہ ختم کرنے کے بعد (یا افراد نماز پڑھتے وقت ختم سورہ کے بعد) کلمہ (آمین) عمدائیت کہنا۔

پھر اس کے بعد ہمارے پاس جو بہترین موضوع ہے کہ جس کی طرف میں اشارہ کروں گا وہ نماز میں شک ہے۔

سوال: کیا نماز میں شک کرنا نماز کو باطل کر دیتا ہے؟

جواب: نماز میں شک کرنا تمام حالات میں اور ہمیشہ نماز کو باطل نہیں کرتا ہاں، بعض شکوک نماز کو باطل کرتے ہیں، اور بعض

شکوک قابل علاج ہیں بعض شکوک کی پروا نہ کرنی چاہئے وہ مہمل ہیں۔

میں عام طریقہ سے تم کو کچھ عام قاعدہ جو شک کے کچھ حالات کو شامل ہیں بتائے دیتا ہوں۔

### پہلا قاعدہ

جو بھی نماز کے بعد نماز کے صحیح ہونے میں شک کرے اس کی نماز کو صحیح سمجھا جائے گا۔

سوال: مثلاً؟

جواب: جیسے تم نے نماز صبح پڑھنے کے بعد شک کیا کہ دو رکعتیں پڑھی ہیں یا زیادہ یا دو سے کم پڑھی ہے تو ایسی صورت میں تم کہو کہ میری نماز صحیح ہے۔

### دوسرا قاعدہ

جو کوئی نماز کے کسی ایسے جزء کے صحیح ہونے کے بارے میں شک کرے کہ اس کو بجالایا ہے، تو وہ جزء صحیح سمجھا جائے گا، اور نماز بھی صحیح ہوگی۔

سوال: مثلاً؟

جواب: تم نے اپنی قرائت کی صحت کے بارے میں شک کیا، یا رکوع کے بارے میں یا سجدہ کی صحت کے بارے میں شک کیا قرات تمام ہونے کے بعد، رکوع یا سجدہ انجام دینے کے بعد، تو تم کہو کہ میری قرائت صحیح ہے میرا رکوع میرا سجدہ صحیح ہے پھر میری نماز اس کے بعد صحیح ہے۔

### تیسرا قاعدہ

کسی نے نماز کے اجزاء میں سے کسی جزء کے بارے میں بعد والے جزء میں داخل ہونے کے بعد شک کیا تو بنا اس پر رکھی جائیگی کہ وہ مشکوک جزء بجالایا گیا ہے اور اس کی نماز بھی صحیح ہے بلکہ اگر وہ شرعی طور پر اگلے جزء میں داخل نہیں ہوا ہے اور بالفرض اگلے جزء میں پوری طرح داخل ہونے سے عمداً خلل انداز ہوا ہے تو بھی صحت پر بنا رکھنا کافی ہے (یعنی اگلے جزء میں ابھی پورے طور سے عمداً داخل ہونے میں دیر کی تو بھی جزء مشکوک کے بجالائے جانے پر بنا رکھی جائیگی)

سوال: مثال سے سمجھائیے؟

جواب: مثلاً تم نے سورہ الحمد کے بارے میں شک کیا کہ پڑھایا نہیں، حالانکہ تم دوسرے سورہ کے پڑھنے میں مشغول ہو تو کہو میں نے اس کو پڑھا ہے اور پھر اپنی نماز کو جاری رکھو اور اسی طرح تم خم ہونے کی حالت میں ہو رکوع کے لئے اور تم کو شک ہو کہ میں نے سورہ پڑھایا نہیں تو تم کہو کہ میں نے سورہ کو پڑھا ہے، اور اپنی نماز کو جاری رکھو، پس تمہاری نماز صحیح ہے۔

### چوتھا قاعدہ

جو زیادہ شک کرے اور شک میں فطری حالت سے زیادہ تجاوز کر جائے تو اس کا شک مہمل ہے وہ اپنے شک کی طرف اعتناء نہ کرے اور نہ اس کی طرف متوجہ ہو پس اس کی وہ نماز کہ جس میں اس نے شک کیا ہے صحیح ہے۔

سوال: مثلاً؟

جواب: مثلاً تم نماز صبح کی رکعتوں کی تعداد میں زیادہ شک کرتے ہو تو تمہارا یہ شک مہمل ہے تم کہو میری نماز صحیح ہے، اور جب تمہارا یہ شک سجدوں کے بارے میں ہو کہ میں نے ایک سجدہ کیا یا دو، تو کہو میں نے دونوں سجدے کئے ہیں، پس اپنے شک کی طرف توجہ نہ دو اور نہ اس کو کوئی اہمیت دو، بلکہ تم اپنی نماز کے صحیح ہونے کا اعتبار کرو اور اسی طرح وہ کثیر الشک کہ جو ہمیشہ نماز میں شک کرتا ہے اس کا شک بھی مہمل ہے اور اس کی نماز کو صحیح اعتبار کیا جائیگا۔۔ ہمیشہ۔۔ ہمیشہ

سوال: میں کس طرح پہچانوں کہ میں زیادہ شک کرنے والا ہوں۔

جواب: کثیر الشک (زیادہ شک کرنے والا) اپنے کو آسانی سے پہچان لیتا ہے اس کے لئے عام لوگوں کے سامنے اس کا کثیرا الشک ہونا ہے (اور وہ تین نمازوں میں شک نہ کرے) اگر وہ تین نمازوں میں پے در پے شک کرے تو اس کے کثیر الشک ہونے کے لئے کافی ہے۔

### پانچواں قاعدہ

ہر وہ شخص جو نماز صبح کی رکعتوں یا نماز مغرب کی رکعتوں، یا چار رکعتی نمازوں میں سے پہلی اور دوسری رکعتوں میں شک کرے اور اس کا ذہن ان دو احتمالوں میں سے کسی ایک کی طرف ترجیح نہ دے اور نہ اس کا ذہن رکعتوں کے عدد کو معین کرے بلکہ وہ اسی طرح متحیر اور مشکوک رہے، اور رکعتوں کو نہ جانے کہ کتنی ہوئیں تو اس کی نماز باطل ہے۔

سوال: مثلاً؟

جواب: مثلاً وہ نماز صبح پڑھ رہا ہے اور اس حالت میں اس کو شک ہوا کہ اس کی پہلی رکعت ہے یا دوسری تھوڑا سوچا اور فکر کیا مگر اس کی کچھ سمجھ میں نہ آیا کہ پہلی رکعت ہے یا دوسری تو اس کی نماز باطل ہے۔

سوال: اگر دونوں احتمالوں میں سے اس کے ذہن میں ایک احتمال کو ترجیح حاصل ہو گئی، تو کیا وہ اپنے ذہن کے احتمال کو ترجیح دے کہ وہ پہلی رکعت ہے؟

جواب: اگر اس کے ذہن میں کسی معین رکعت کو ترجیح حاصل ہو گئی ہو تو وہ اپنے اس غالب احتمال کے تقاضہ کے مطابق عمل کرے گا (اس لئے کہ تمہارے سوال میں پہلی رکعت کے رجحان کا احتمال تھا) اس بنا پر وہ دوسری رکعت بجالائے اور نماز کو تمام کرے، اس کی نماز صحیح ہے اور اسی طرح نماز مغرب میں اور چار رکعتی نمازوں کی پہلی اور دوسری رکعتوں میں یہی حکم ہے۔

سوال: اب مجھے نماز صبح اور مغرب اور ظہر و عشاء کی نمازوں میں پہلی دو رکعتوں میں شک کرنے والے کا حکم معلوم ہو گیا لیکن چار رکعتی نمازوں کی تیسری اور چوتھی رکعتوں میں شک کرنے والے کا کیا حکم ہے؟

جواب: جب شک کرنے والے کے ذہن میں کچھ رکعتوں کی تعداد کو ترجیح حاصل ہو گئی ہو تو وہ اپنے اسی ظن کے مطابق عمل کرے گا کہ جس کا ذہن میں رجحان حاصل ہوا ہے۔

سوال: اور اگر وہ اپنے تخیر اور شک پر باقی رہے تو؟

جواب: اس وقت زیادہ تفصیل سے بیان کرنے کی ضرورت ہے کیونکہ یہاں پر ہر ایک جگہ کا مخصوص حکم ہے میں یہاں مختصر طور پر کچھ کو بیان کرتا ہوں۔

(۱) جس شخص نے تیسری اور چوتھی رکعت میں شک کیا اس وقت وہ چار رکعت پر بنا رکھے اور اپنی نماز تمام کرے پھر نماز کے بعد دو رکعت نماز بیٹھ کر یا ایک رکعت نماز کھڑے ہو کر پڑھے اس نماز کو نماز احتیاط کہتے ہیں۔

(۲) دوسرے سجدے میں داخل ہونے کے بعد چوتھی اور پانچویں رکعت میں اگر کوئی شک کرے (یعنی اپنی پیشانی سجدہ کرنے والی چیز پر رکھے چاہے ابھی ذکر شروع نہ بھی کیا ہو) تو جا رہنا رکھے اور نماز کو تمام کرنے کے بعد دو سجدہ سہو بجالائے۔

(۳) دوسرے سجدے میں داخل ہونے کے بعد اگر کوئی دوسری اور تیسری رکعت میں شک کرے تو تین پر بنا رکھے اور اس کے بعد چوتھی بجالائے، اس کے بعد نماز کو ختم کر کے (ایک رکعت کھڑے ہو کر) نماز احتیاط پڑھے۔

سوال: نماز احتیاط کس طرح پڑھی جائیگی؟

جواب: اپنی نماز کو تمام کرنے کے بعد داہنے اور بائیں توجہ کئے بغیر اور مبطلات نماز میں سے کسی مبطل کو انجام دیئے بغیر نماز احتیاط کو شروع کرے تکبیر کہے پھر سورہ الحمد پڑھے (آہستہ) اور اس میں دوسرا سورہ واجب نہیں ہے، پھر رکوع کرے، پھر سجدہ کرے، اگر نماز احتیاط ایک رکعت پڑھ رہا ہے تو تشهد و سلام پڑھ کر نماز کو تمام کرے اور اگر دو رکعت نماز احتیاط واجب تھی تو دوسری رکعت کو، پہلی رکعت کی طرح بجالائے۔

سوال: سجدہ سہو جس کو آپ نے ذکر کیا (وہ کس طرح ادا کیا جائیگا؟)

جواب: اپنی نماز کے بعد نیت کرو اور سجدہ میں جاؤ اور افضل یہ ہے کہ سجدہ میں جانے سے پہلے تکبیر کہو اور سجدہ میں بسم اللہ باللہ السلام علیک ایہا النبی ورحمۃ اللہ وبرکاتہ پڑھو پھر سجدے سے سر اٹھا کر بیٹھو پھر دوبارہ سجدے میں جاؤ پھر سر اٹھاؤ اور تشهد و سلام پڑھ کر سجدہ سہو کو تمام کرو۔

میرے والد نے مزید فرمایا۔

لیکن سجدہ سہو کے بارے میں فقط یہ نہ سمجھو کہ یہ دونوں سجدہ سہو چوتھی اور پانچویں رکعت میں شک کرنے کی بنا پر واجب ہوتا ہے بلکہ اس کے علاوہ دوسری جگہیں بھی ہیں اور وہ یہ ہیں۔

الف جب تم نماز میں سہو آیا بھول کر کلام کرو۔

ب جب تم ایسی جگہ سلام بھول کر کہو جہاں سلام کہنے کی جگہ نہیں تھی اور کہو (السلام علیک ایہا النبی ورحمۃ اللہ وبرکاتہ یا کہو السلام علینا وعلی عباد اللہ الصالحین السلام علیکم ورحمۃ اللہ وبرکاتہ)

ج اگر تم نے بھول کر نماز میں تشهد کو نہ پڑھا تو نماز کے بعد دو سجدہ سہو بجالاؤ اور افضل یہ ہے کہ سجدہ سہو کے ساتھ تشهد کی قضا بھی کرو۔

د (تم کو نماز کے بعد اجمالاً معلوم ہو کہ تمہاری نماز میں کچھ کمی یا زیادتی ہو گئی ہے ساتھ ہی یہ کہ تمہاری نماز محکوم بصحت ہے) تو ایسی صورت میں دو سجدہ سہو تم پر لازم ہے اور افضل تمہارے لئے یہ ہے کہ اگر تم نماز میں ایک سجدہ بھول گئے ہو تو دو سجدہ سہو بجالاؤ، اس کے ساتھ ہی بعد نماز اس کی قضا بھی بجالاؤ اور ایسے ہی ہے اگر تم بیٹھنے کی جگہ کھڑے یا کھڑے ہونے کی جگہ بھول کر بیٹھ گئے، بلکہ افضل یہ ہے کہ تم اپنی نماز میں ہر کمی و زیادتی کی لئے سجدہ سہو کرو۔

جتنی مرتبہ سجدہ واجب ہوا ہے اتنی ہی مرتبہ اس کو بجالا یا جائے یعنی دو مرتبہ یا اس سے زیادہ واجب ہوا ہے تو تم اتنی مرتبہ سجدہ کرو ہماری نماز کی گفتگو جب ختم ہو گئی تو میں نے اپنے والد سے تقاضہ کیا کہ وہ میرے سامنے بطور درس اور تطبیق کے طور پر چار رکعتی نماز کہ جو نماز پنجگانہ میں سے سب سے زیادہ طولانی ہے پڑھیں، تاکہ میں نزدیک سے ملاحظہ کروں کہ میرے والد کس طرح تکبیر کہتے ہیں، کس طرح قرائت و رکوع و سجود و تشهد اور سلام کو انجام دیتے ہیں، میری اس یاد دہانی کے بعد میرے والد ہر روز مجھ کو سیکھانے کے لئے میرے سامنے نماز عشاء پڑھتے ہیں اور یہ نماز چار رکعت بلند آواز والی ہے میں نے اپنے دل میں کہا کہ اب میں خود دیکھوں گا کہ وہ کس طرح نماز پڑھتے ہیں اور جس وقت میرے والد اس بلند آواز والی چار رکعتی نماز کو شروع کرتے تو میں اپنے تمام حواس کو سمیٹ کر نہایت ہوشیاری کے ساتھ ان کی نماز کے تمام حرکات کو دیکھتا اور اب آپ سے بیان کرتا ہوں کہ میرے والد کس طرح نماز پڑھتے ہیں۔

پہلے انھوں نے وضوء کیا پھر وہ اپنے مصلے پر رو قبلاً کھڑے ہو گئے وہ خاشع تھے پس انہوں نے نماز کے لئے اذان و اقامت کہی پھر نماز کو شروع کیا پس انہوں نے اللہ اکبر کہی پھر سورہ الحمد کو پڑھنے کے بعد سورہ قدر کو پڑھا جب وہ سورہ تمام ہو گیا کھڑے ہوئے تھے اور رکوع میں خم ہونے والے تھے اور جب پوری طرح رکوع میں پہنچ گئے تو سبحان ربی العظیم و بحمدہ کہتے ہوئے ذکر کیا اور رکوع کی حالت میں ہی جب انہوں نے ذکر کے آخری حرف کو تمام کیا تو وہ سیدھے اپنے قدموں پر کھڑے ہو گئے اور جب وہ قیام کی حالت میں تھے تو سجدہ کے لئے جھکے اور جب سجدے میں پہنچے تو سبحان ربی الاعلیٰ و بحمدہ کہہ کر ذکر سجدہ کیا اور سجدہ ہی کی حالت میں ذکر کے آخری حرف کو تمام کر کے سجدہ سے سر اٹھا کر سیدھے بیٹھ گئے پھر دوسرے سجدے کے لئے جھکے پس اس میں بھی وہی ذکر کیا جو پہلے سجدہ میں کیا تھا سبحان ربی الاعلیٰ و بحمدہ پھر سر کو سجدہ سے بلند کر کے بیٹھے، تاکہ دوسری رکعت کے لئے کھڑے ہوں، اور جس وقت قیام میں پہنچے تو سورہ حمد اور اس کے بعد اس مرتبہ سورہ توحید کو پڑھا، جب اس کی قرائت سے فارغ ہوئے تو قنوت کے لئے ہاتھوں کو بلند کیا اور قنوت میں قرآن کی اس آیت کہ بسمہ کو پڑھا رب اغفر لی ولوالدی و لمن دخل بیتی مومنا وللمومنین والمومنات ولا تزد الظالمین الاتباراً۔

پھر قنوت سے ہاتھ گر کر رکوع کے لئے خم ہوئے اور جس وقت رکوع میں پہنچ گئے سبحان ربی العظیم و بحمدہ کو پڑھا، پھر سیدھے کھڑے ہوئے تاکہ سجدہ کے لئے خم ہوں اور جس وقت سجدہ میں پہنچے تو سبحان ربی الاعلیٰ و بحمدہ کو پڑھا اور جب سجدے سے اٹھ کر بیٹھ گئے تو تشہد کو پڑھا ”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ صَلِّ عَلَيَّ مُحَمَّدٍ وَآلِ مُحَمَّدٍ“

اور جب تشہد سے فارغ ہوئے تو سیدھے کھڑے ہو گئے تیسری رکعت کے لئے قیام میں پہنچنے کے بعد انھوں نے سبحان اللہ والحمد لله ولا اله الا الله واللہ اکبر کی تسبیح کو تین مرتبہ پڑھا، مگر آہستہ آواز میں پھر رکوع سے کھڑے ہوئے اور سجدے کے لئے جھکے اور اس میں وہی پڑھا جو پچھلے سجدوں میں پڑھا تھا سبحان ربی الاعلیٰ و بحمدہ پھر بیٹھ کر دوسرے سجدے میں چلے گئے پس اس میں بھی وہی پڑھا تھا، پھر چوتھی رکعت کے لئے کھڑے ہوئے جو آخری رکعت تھی پس اس رکعت میں وہی تسبیح پڑھی جو پچھلی رکعت میں پڑھی تھی سبحان اللہ والحمد لله ولا اله الا الله واللہ اکبر کو تین مرتبہ پڑھا۔

پھر اطمینان سے بیٹھ کر تشہد میں وہی پڑا کہ جو پہلے تشہد میں پڑھا تھا:

”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ صَلِّ عَلَيَّ مُحَمَّدٍ وَآلِ مُحَمَّدٍ“

اور جب تشہد کو ختم کیا تو نبی پر سلام پڑھا:

”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“ ”السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ“، ”السَّلَامُ عَلَيْكُمْ وَرَحْمَةُ

اللَّهِ وَبَرَكَاتُهُ“

اس طرح میرے والد نے نماز عشاء کو پڑھا، اسی نماز کے مثل نماز ظہر و عصر ہے کیونکہ وہ دونوں بھی چار رکعت ہیں سوائے اس کے کہ ان دونوں کی پہلی دو رکعتوں میں دونوں سورہ کی قرائت آہستہ آواز میں ہوتی ہے۔

کبھی میں نے اپنے والد کو نماز مغرب کو پڑھتے ہوئے دیکھا ہے میں نے ان کو نماز عشاء ہی کی طرح نماز مغرب کو پڑھتے ہوئے پایا ہے مگر یہ کہ تیسری رکعت کے دوسرے سجدے کے بعد بیٹھ کر وہ تشهد پڑھتے اور سلام کہہ کر اپنی نماز کو ختم کر دیتے تھے (چونکہ نماز مغرب کی تین رکعت ہے)

اسی طرح میں نے ان کو نماز صبح بھی پڑھتے ہوئے دیکھا ہے جس طرح نماز عشاء پڑھتے ہیں مگر یہ کہ دوسری رکعت کے دوسرے سجدہ کے بعد تشهد اور سلام پڑھنے کے بعد نماز تمام کر دیتے تھے، کیونکہ نماز صبح دو رکعت ہے۔

اسی طرح میرے والد نماز پنجگانہ کو پڑھتے تھے مگر میرے سامنے (نماز عشاء کے علاوہ) اور نمازیں نہ پڑھتے کہ جن کو دیکھ کر محفوظ کرتا، اور ان کے بارے میں کچھ سوچتا اب میں آپ کے سامنے اپنے والد کی نمازوں کی بعض خصوصیات کو بیان کروں گا، وہ نیچے دی ہوئی خصوصیات کے ساتھ نماز پڑھتے ہیں۔

۱ نماز کو اول وقت پڑھنے کے زیادہ صریح ہیں (اور پابندی وقت کا خاص خیال رکھتے ہیں) پس وہ نماز ظہر کو مثلاً جب ظہر کا وقت (زوال) ہوتا ہے پڑھتے ہیں اسی طرح نماز مغرب کو اول وقت پڑھتے ہیں اور ایسے ہی تمام نمازوں کو اپنے اپنے وقت پر پڑھتے ہیں اور جس وقت میں نے نماز کو اول وقت پڑھنے کی جلدی کا سبب پوچھا تو انھوں نے جواب میں امام صادق علیہ السلام کی حدیث کو بیان فرمایا کہ جس میں آپ نے ارشاد فرمایا ہے۔

اول وقت کی فضیلت آخر وقت پر ایسی ہی ہے جیسے آخرت کو دنیا پر فضیلت ہے فضل الوقت الاول علی الاخر فضل الاخرۃ علی الدینا۔

۲ اور جس وقت اپنے پروردگار کے سامنے نماز پڑھنے کے لئے کھڑے ہوتے تو آپ پر خضوع و خشوع و تذلل کے آثار ظاہر ہو جاتے اور کبھی کبھی اپنے نفس سے سوال و جواب کرتے، لیکن ذرا بلند آواز سے (قد افلح المؤمنون الذین ہم فی صلاتہم خاشعون۔)

گویا نماز شروع کرنے سے پہلے اپنے نفس کو اس پر آمادہ کرتے ہیں اسی طرح اپنے قلب کو نماز میں اللہ کے لئے خشوع کی اہمیت کو بتاتے ہیں۔

۳ اور جب صبح کی نماز پڑھتے ہیں تو اس سے پہلے دو رکعت نماز پڑھتے، اور ظہر کی نماز سے پہلے آٹھ رکعت، دو دو رکعت کمر کے مثل نماز صبح کے پڑھتے، اور اسی طرح عصر کی نماز سے پہلے اتنی ہی مقدار میں نماز پڑھتے اور نماز مغرب کے بعد دو دو رکعت کمر کے مثل نماز صبح کے چار رکعت نماز پڑھتے اور عشاء کے بعد دو رکعت نماز بیٹھ کر پڑھتے ہیں۔

ایک مرتبہ میں نے ان نمازوں کے بارے میں معلوم کیا تو فرمایا (وہ نوافل) ہیں کہ جن کے متعلق امام حسن عسکری علیہ السلام نے فرمایا: نوافل کا پڑھنا مومن کی علامتوں میں سے ایک علامت ہے۔

۴ جملہ (اللہ اکبر) کے کلمہ (اکبر) میں جو ہمزہ ہے وہ ہمزہ قطع ہے پس جس وقت بھی تم تکبیر کہو تو تمہارے اوپر اس ہمزہ کا واضح اور آشکار کرنا واجب ہے جس وقت میرے والد نے یہ فرمایا: تو میں نے ڈرتے ہوئے ان سے ایک مرتبہ کہا بعض لوگ اس ہمزہ کو واؤ کے مشابہ ادا کرتے ہیں جیسے کہ یہ جملہ اللہ اکبر ہو۔

تو فرمایا: کہ ان کی طرح ادا کرنے سے تم بچو کیونکہ وہ غلطی پر ہیں اور میرے والد نے مزید فرمایا: سورہ فاتحہ کی آیت (صراط الذین انعمت علیہم) میں (انعمت) کے ہمزہ کو ادا کرنا تم پر واجب ہے کہ اس کو پڑھتے وقت اپنی زبان پر صاف واضح اور آشکار ادا کرو، اور اس جیسے تمام ہمزہ جیسے الاعلیٰ کا ہمزہ کہ جو سجدہ میں سبحان ربی الاعلیٰ و بحمدہ پڑھتے ہیں ہمزہ قطع ہے، تم پر واجب ہے کہ اس کو پڑھتے وقت زبان پر واضح و روشن ظاہر کرو۔

۵ میرے والد نے فرمایا جب تم سورہ توحید کی آیہ کریمہ (قل هو اللہ) کی تلاوت کرو تو کلمہ (احد) کی دال پر وقف کرو پھر اس کے بعد والی آیت (اللہ الصمد) کی تلاوت سے پہلے تھوڑا ٹھہرو، یہ تمہارے لئے سہل اور آسان ہے۔

۶ میرے والد اپنی نماز میں کلموں کے آخر کو حرکت دیتے تھے جب کہ وہ اپنے کلام اور ذکر کو آگے بڑھاتے اور جاری رکھتے اور اسی کے ساتھ جب کہیں روکنا چاہتے تو کلمہ کے آخری حرف کو ساکن کر دیتے تھے۔

۷ میں نے اپنے والد سے ایک مرتبہ سوال کیا جب آپ بسم اللہ الرحمن الرحیم کی تلاوت کرتے ہیں تو میں نے آپ کو (رحمن) کے نون کو زیر کے ساتھ پڑھتے ہوئے سنا ہے، اور اسی طرح (الرحیم) کی (میم) کو زیر کے ساتھ پڑھتے ہوئے سنا ہے اور آپ الرحمن الرحیم، مالک یوم الدین سورہ حمد کی بھی اسی طرح تلاوت کرتے ہیں حالانکہ اکثر لوگوں کو میں نے پیش کے ساتھ پڑھتے ہوئے سنا ہے۔ اسی طرح جب آپ سورہ حمد میں خداوند عالم کے اس قول ایاک نعبد کی قرائت کرتے ہیں تو کلمہ (نعبد) کی (ب) کو پیش کے ساتھ پڑھتے ہوئے سنا ہے جب کہ اکثر لوگ نماز کی حالت میں اس کو زیر کے ساتھ پڑھتے ہیں۔

انہوں نے کہا تم نے نحو اور اس کے قواعد کو نہیں پڑھی ہے؟

میں نے کہا: میں نے نحو پڑھی ہے مگر اتنی مشکل نہیں۔

انہوں نے فرمایا: نحو کے علماء (الرحمن الرحیم) کے دونوں کلموں کی حرکت میں کیا کہتے ہیں؟

میں نے کہا وہی زیر جیسا کہ آپ نے فرمایا۔

تو انہوں نے کہا: قرآن کریم کا ایک نسخہ میرے پاس لاؤ پس میں نے کتاب اللہ کا ایک نسخہ جو میرے قریب تھا اٹھا کر ان کو

دیا۔

انہوں نے فرمایا: سورہ حمد نکالو اور اس کو دیکھو، پس میں نے سورہ حمد کو نکالا تو (الرحمن الرحیم) کے دونوں کلموں کے آخر میں زیر تھا اور (ایک نعبد) کے کلمہ کی (باء) پر زیر نہیں ہے میں نے کہا جس طرح آپ نے پڑھا ہے ویسا ہی ہے انہوں نے کہا کہ جس طرح کتاب خدا میں (حرف) پر حرکت ہے اسی طرح پڑھو اور جو غلط قرائت مشہور ہے اس سے محفوظ رہو۔

۸ اور میرے والد رکوع اور سجدوں میں ذکر اس وقت تک نہیں پڑھتے جب تک ان میں جا کر ٹھہرنے جائیں اور اپنے سر کو بلند نہیں کرتے مگر ذکر کے تمام کرنے کے بعد۔

۹ اور جب اپنے سر کو پہلے سجدہ سے اٹھاتے ہیں تو تھوڑی دیر بالکل ٹھیک سے بیٹھ کر دوسرے سجدے میں جاتے ہیں اور اسی طرح وہ دوسرے سجدے سے سر اٹھانے کے بعد کرتے ہیں، یعنی بیٹھتے ہیں پھر بعد والی رکعت کے لئے کھڑے ہوتے ہیں۔

۱۰ میں نے ان سے ایک مرتبہ سوال کیا کہ میں آپ کو دعا کرتے ہوئے سنتا ہوں کہ آپ اپنے لئے اپنے والدین اور تمام برادران مومنین کے لئے نماز کے بعد دعا کرتے ہیں تو آپ نے فرمایا۔ امیر المومنین علیہ السلام کا ارشاد ہے۔

”من دعا لاخوانه امن المومنین و المومنات و المسلمین و المسلمات و کل اللہ بہ عن کل مومن ملکا یدعولہ“

جو شخص اپنے مومن، مومنہ اور مسلمان بھائیوں اور بہنوں کے لئے دعا کرے خداوند عالم ہر مومن کے بدلے اس پر ایک فرشتہ مقرر کرتا ہے جو اس کے لئے دعا کرتا رہتا ہے۔

۱۱ میں نے سوال کیا کہ میں آپ کو ہر فریضہ کے بعد تسبیح پڑھتے دیکھتا ہوں، آپ نے فرمایا: ہاں وہ تسبیح زہرا علیہا السلام ہے اور یہ تسبیح جناب رسول خدا ﷺ نے جناب فاطمہ زہرا (س) کو تعلیم کی تھی اور وہ (اللہ اکبر) ۳۴ / مرتبہ (الحمد للہ) ۳۳ / مرتبہ (سبحان

اللہ) ۳۳ / مرتبہ ہے پس ان سب کی تعداد سو ہوگی۔

سوال: کیا تسبیح زہراء (س) کی فضیلت ہے؟

جواب: ہاں، امام صادق علیہ السلام سے روایت کی گئی ہے کہ آپ نے ابی ہارون مکفوف سے فرمایا اے ابا ہارون ہم اپنے بچوں کو تسبیح زہراء پڑھنے کا اس طرح حکم دیتے ہیں جس طرح نماز پڑھنے کا حکم دیتے ہیں پس اس کا پڑھنا لازم ہے پس جس بندہ نے اس کو لازمی طور پر نہیں پڑھا اس نے (ہم سے) شقاوت کی۔

۱۲ کبھی کبھی میرے والد نماز ظہر کے بعد عصر پڑھتے یا نماز مغرب کے بعد فوراً عشاء پڑھتے اور کبھی دو نمازوں کے درمیان فاصلہ ڈال دیتے نماز ظہر کے بعد اپنے ضروریات کو انجام دیتے اور جب نماز عصر کا وقت آتا تو نماز عصر پڑھتے اسی طرح نماز مغرب و عشاء کو بھی فاصلہ سے پڑھتے۔

اور جس وقت میں ان سے اس بارے میں معلوم کرتا تو فرماتے تم کو اختیار ہے چاہے ان دونوں کے درمیان فاصلہ ڈالو یا بغیر فاصلہ کے پڑھو۔

۱۳ میں نے اپنے والد سے عرض کیا کہ جب آپ سورہ قدر پڑھتے ہیں تو میں سنتا ہوں کہ آپ (انا نزلناہ فی لیلة القدر) کو پڑھتے وقت صرف لام کو ظاہر کرتے ہیں اور بعض لوگ اس کو اصلاً ظاہر نہیں کرتے جیسے معلوم ہوتا ہے کہ صرف لام موجود ہی نہیں ہے، وہ (انزلناہ) پڑھتے ہیں اور سبحان ربی العظیم و بجمدہ کو جب آپ پڑھتے ہیں تو سبحان کی سین کو پیش اور (ر) کو زبر پڑھتے ہیں حالانکہ میں بہت لوگوں سے سنا ہے جو آپ کی طرح نہیں پڑھتے؟  
آپ نے فرمایا: کیا میں نے تم سے نہیں کہا کہ تم اپنی قرائت کی طرف متوجہ رہو۔

### دوسری نمازوں کے بارے میں گفتگو

دوسری نمازوں کی گفتگو کا وقت آنے سے پہلے میں ان چیزوں کے بارے میں نظر ثانی کرنے لگا کہ جو پہلی نماز کی گفتگو میں زیر بحث آئی تھیں تاکہ اپنے حافظہ کا امتحان لوں کہ کتنا مجھے یاد ہے تاکہ اس چیز کے بارے میں اپنے والد سے معلوم کروں کہ جس کو میرے ذہن نے یاد نہیں رکھا یا جس کو سمجھا نہیں ہے اور ابھی ہماری نماز کی بحث بھی جاری ہے۔  
میرے والد جب تشریف لائے تو انہوں نے مجھ سے ایک ایسا سوال کرنے سے پہلے کہ میں اس کا جواب نہ دے سکا میں نے ان سے عرض کیا کہ:

سوال: کیا نماز عشاء کو میں دو رکعت پڑھ سکتا ہوں؟

جواب: ہرگز نہیں کیا میں نے تم سے نہیں کہا کہ وہ چار رکعتی نماز ہے لیکن میں نے آپ کو دو رکعت پڑھتے دیکھا ہے؟  
والد کیا ہم سفر میں تھے؟۔

جی ہاں۔

والدیہ صحیح ہے پس چار رکعتی نماز نماز ظہر عصر عشاء سفر میں دو رکعت ہو جاتی ہیں جب کہ نیچے بیان کی ہوئیں ان میں قصر کی شرطیں پائی جائیں۔  
۱ جب کسی شخص کے سفر کا قصد اپنے رہنے کی جگہ تقریباً (کلو میٹر) یا زیادہ ہو، چاہے یہ دوری فقط جانے کے لئے ہو یا آنے جانے کے لئے ہو۔

سوال: مجھے وضاحت کے ساتھ بتائیے؟

جواب: جب مسافر کسی ایسے شہر کا سفر کرے جو تمہارے وطن سے (۴۴ کلو میٹر) یا زیادہ دور ہو تو اس پر اپنی نماز میں قصر واجب ہے، اس طرح کہ وہ چار رکعت والی نماز کو فقط دو رکعت پڑھے اور اسی طرح کوئی مسافر کسی ایسے شہر کا سفر کرے کہ جس کی مسافت اس کے وطن کی جگہ سے (۲۲ کلو میٹر) ہو اور اسی روز اس کی واپسی کا بھی ارادہ ہو تو اپنی نماز کو قصر کرے گا۔

سوال: کس جگہ سے سفر کی ابتداء کا حساب کیا جائیگا؟

جواب: سفر کی ابتداء کا حساب شہر کے آخری مکان سے کیا جاتا ہے۔

۲ مسافر اپنے سفر کے ارادہ پر باقی رہے، اگر درمیان سفر اپنی رائے بدل دے تو پھر نماز پوری پڑھے گا مگر یہ کہ اس کا ارادہ اپنے وطن کی طرف لوٹنے کا ہو اور اس کا یہ طے کیا ہو اور راستہ آنے جانے کو ملا کر قصر کی مسافت کی مقدار تک پہنچ گیا ہو تو پھر اس پر نماز کا قصر پڑھنا واجب ہے۔

۳ مسافر کا سفر جائز ہو پس اگر اس کا سفر حرام (کام کے لئے) ہو جیسا کہ بعض حالات میں زوجہ کا بغیر شوہر کی اجازت کے سفر کرنا یا اپنے سفر میں حرام کام کا ارادہ ہو مثلاً چوری کا، تو ایسی حالت میں وہ پوری نماز پڑھے اور اسی سے ملحق اگر کوئی تفریح کے قصد سے شکار کو جائے تو بھی نماز پوری پڑھے۔

۴ مسافر اپنے وطن سے نہ گزرے یا وہاں اثنائے سفر قیام نہ کرے یا جس شہر کی طرف سفر ہے اس میں دس (۱۰) روز رہنے کی نیت نہ کی ہو، یا کسی شہر میں ایسا متردد نہ ہو کہ یہاں سے کب جائیگا اور اس طرح اس کو تیس (۳۰) روز تردد میں گزر گئے ہوں تو ایسی صورت میں اول سفر سے تیس (۳۰) دن تک نماز قصر پڑھے گا، پوری نہیں۔

سوال: اور جب اپنے وطن یا اپنے ٹھہرنے کی جگہ سے اثنائے سفر گزرے اور وہاں اترے یا جس شہر کی طرف سفر کیا ہے وہاں دس دن یا زیادہ ٹھہرنے کا ارادہ ہو یا ایسی جگہ گیا ہو جہاں سے وہ واپس لوٹنے میں متردد ہو اور اس طرح اس کو وہاں تیس (۳۰) دن گزر گئے ہوں تو وہ ان جگہوں پر کون سی نماز پڑھے گا؟

جواب: ان جگہوں پر وہ پوری نماز پڑھے گا مگر جو شخص سفر سے واپسی میں متردد ہو (تو وہ تیس (۳۰) دن تک قصر نماز پڑھے گا) تیس (۳۰) دن بعد پوری نماز پڑھے گا۔

۵ کسی کا سفر کرنا پیشہ نہ ہو جیسے ڈرائیور۔ ملاح۔ چرواہا یا وہ بار بار کسی دوسرے کام کے لئے سفر کرے۔

سوال: اس کے معنی یہ ہونے کہ ڈرائیور اثنائے سفر پوری نماز پڑھے گا؟

جواب: ہاں جس کا پیشہ ڈرائیوری ہو تو اگر وہ (۴۴ کلومیٹر یا زیادہ) مسافت طے کرے تو وہ اپنے کام (ڈرائیوری) کے دوران پوری نماز پڑھے گا۔

سوال: تاجر، طالب علم، ملازم جب کسی شہر میں مقیم ہوں اور کسی دوسرے شہر میں یونیورسٹی۔ دفتری مرکز تجارت ہو اور وہ ان کے رہنے کی جگہ سے ۲۲ کلومیٹر دور ہو اور وہاں پہنچنے کے لئے ہر روز یا ہر دوسرے روز سفر کرتے ہوں (تو کیا حکم ہے)؟

جواب: تو وہ نماز کو پوری پڑھیں گے قصر نہیں پڑھیں گے۔

۶ جن کا کوئی رہنے کا ٹھکانہ نہ ہو، بلکہ ان کا گھر ان کے ساتھ ہو اور ان کا کوئی وطن نہ ہو، جیسے سیاح کہ جو ایک شہر سے دوسرے شہر میں داخل ہوتے ہیں اور کہیں بھی ان کے رہنے کا ٹھکانہ نہیں ہوتا تو وہ نماز پوری پڑھے گا۔

سوال: مسافر قصر کی ابتداء کہاں سے کرے گا؟

جواب: جب شہر والوں کی نظروں سے وہ پوشیدہ اور ان سے دور ہو جائے تو اس پر (اپنی نماز کا) قصر کرنا واجب ہے۔ اور اس کی اکثر علامت یہ ہے کہ وہ مسافر شہر کے رہنے والوں میں سے کسی کو نہ دیکھے اس وقت اپنی نماز کی قصر کرے۔

سوال: آپ نے مجھ سے فرمایا کہ مسافر جب اپنے وطن سے گزرے یا وہاں ٹھہرے تو وہ نماز کو پوری پڑھے گا آپ کا اس کے وطن سے کیا مقصد ہے؟

جواب: میرا یہاں وطن سے مقصد یہ ہے۔

الف۔ وہ اصلی ٹھکانہ جس کی طرف اس کو منسوب کیا جاتا ہے اور اس کے والدین کے رہنے کی جگہ ہو اور عموماً اس کی زندگی کا مرکز ہے۔

ب۔ وہ جگہ کہ جس کو انسان اپنا ٹھکانہ اور مسکن بنا لیتا ہے اس طرح کہ اپنی بقیہ عمر کو وہیں گزارے۔

ج۔ ایسی جگہ جہاں اتنی طویل مدت تک رہے کہ جب تک وہ وہاں ہے اس کو مسافر نہ کہا جاسکے۔

سوال: اس کے معنی یہ ہوئے؟

۱ جب مسافر اپنے وطن سے گزرے اور وہاں ٹھہرے۔

۲ جہاں کا انسان نے سفر کیا ہے وہاں وہ دس روز یا زیادہ برابر ٹھہرے۔

۳ اور جب کسی ایسے شہر کا سفر جہاں تیس (۳۰) روز تک ایسا متردد رہے کہ نہ جانے کہ کب وہ اپنے وطن کو واپس ہوگا تو ایسے مسافر (جو اوپر بیان ہوئے ہیں) اپنی نماز پوری پڑھیں گے اور قصر نہیں کریں گے؟

جواب: جی ہاں۔

سوال: اور جب کسی مسافر کو اوپر تینوں چیزوں میں سے کوئی چیز پیش نہ آئے تو؟

جواب: تو وہ نماز قصر پڑھے گا پس ہر وہ مسافر کہ جو (۴۴ کلو میٹر) یا زیادہ کا سفر کرے تو وہ نماز قصر پڑھے گا مگر یہ کہ اپنے وطن سے

گزرے اور اس میں ٹھہرے یا کہیں دس روز کی نیت کر لی ہو تو، والدہاں۔۔ ہاں۔

سوال: اور جب نماز کا وقت آجائے اور کوئی مسافر ہو تو اگر وہ اثنائے سفر نماز نہ پڑھے بلکہ وہ اپنے وطن لوٹ جائے تو (کیا حکم

ہے؟)

جواب: وہ نماز پوری پڑھے گا کیونکہ وہ نماز اپنے وطن میں پڑھ رہا ہے۔

سوال: اور جب نماز کا وقت آجائے اور کوئی اپنے وطن میں ہو اور نماز نہ پڑھے پھر وہ ۴۴ کلو میٹر یا زیادہ کا سفر کرے؟  
جواب: تو وہ نماز کو قصر پڑھے کیونکہ وہ نماز کو سفر کی حالت میں پڑھ رہا ہے۔

سوال: میں بعض دفعہ لوگوں کو دیکھتا ہوں کہ وہ اکھٹی نماز پڑھ رہے ہوتے ہیں ایک ساتھ رکوع، ایک ساتھ سجدے اور ایک ساتھ کھڑے ہوتے ہیں؟

جواب: وہ لوگ نماز یومیہ کو جماعت سے پڑھتے ہیں فرادی نہیں۔

سوال: ہم نماز جماعت کو کس طرح پڑھ سکتے ہیں؟

جواب: جب دو یا دو سے زیادہ اشخاص جمع ہو جائیں تو ان میں سے ایک جو امام جماعت کے شرائط رکھتا ہے اس کو جائز ہے کہ وہ سب کے آگے کھڑے ہو کر باقی لوگوں کو نماز پڑھائے تو ان لوگوں کو اس عمل سے زیادہ اجر ملتا ہے۔

سوال: کیا نماز جماعت مستحب ہے؟

جہاں اس کا عظیم ثواب ہے، خاص کر کسی عالم کے پیچھے اور جتنے لوگ نماز جماعت میں زیادہ ہوں گے اتنی ہی اس کی فضیلت بھی بڑھے گی۔

سوال: امام جماعت کے کیا شرائط ہیں کہ جن کو آپ نے اپنی گفتگو میں اشارہ بیان کیا؟

جواب: امام جماعت کے شرائط میں ہے کہ وہ، بالغ ہو، عاقل ہو، مجنون نہ ہو، مومن ہو، عادل ہو، اپنے خدا کی معصیت (گناہ) نہ کرتا ہو قرائت صحیح ہو، حلال ہو، جب مامون مرد ہوں تو امام بھی مرد ہو (عورت نہ ہو)

سوال: ہم کس طرح پہچانیں کہ یہ مرد مومن ہے، عادل ہے تاکہ ہم اس کے پیچھے نماز پڑھ سکیں؟

جواب: اس کے ظاہری حال کا بہتر ہونا کافی ہے۔

سوال: کیا جماعت میں امام جماعت کے دوسرے شرائط بھی ہیں؟

جواب: ہاں (امام جماعت کے بارے میں اعتبار کیا گیا ہے کہ وہ ایسا نہ ہو کہ جس پر شرعی حد جاری کی گئی ہو) اور اگر ماموم کھڑے ہو کر نماز پڑھ رہے ہیں تو امام کی نماز بھی قیام کی حالت میں ہونی چاہیے امام و ماموم کے قبلہ میں اختلاف نہ ہو ایسا نہ ہو کہ امام کا اعتقاد قبلہ کے متعلق کسی طرف ہو اور ماموم کا اعتقاد دوسری طرف ہو، ماموم کی نظر میں امام کی نماز صحیح ہو، پس اگر امام پانی کی نجاست کو نہ جانتے ہوئے نجس پانی سے وضو کرے اور ماموم کو پانی کی نجاست کا علم ہو تو پھر ایسی صورت میں ماموم کے لئے اس کے پیچھے نماز پڑھنا جائز نہیں ہے۔

سوال: میں جماعت کے ساتھ کس طرح نماز پڑھوں؟

جواب: پہلے کسی ایسے شخص کو کہ جس میں امام جماعت کے شرائط جمع ہوں اس کی طرف اشارہ کرتے ہوئے، شخص معین کرو اگر تم تنہا ہو تو امام کے داہنی طرف ذرا پیچھے ہٹ کر کھڑے ہو یا اگر تم دو یا دو سے زیادہ ہو تو پھر امام کے پیچھے کھڑے ہو تمہارے اور امام کے درمیان کوئی چیز حائل نہ ہو جیسے دیوار وغیرہ تمہارے کھڑے ہونے کی جگہ سے امام کے کھڑے ہونے کی جگہ زیادہ بلند نہ ہونی چاہیے تمہارے اور امام کے درمیان یا جو مصلیٰ تمہارے پہلو میں کھڑا ہے یا وہ جو تمہارے آگے کھڑا ہے کہ جس کا رابطہ امام سے ہے اس کے اور تمہارے درمیان زیادہ فاصلہ نہ ہونا چاہئے۔

سوال: پس اس بنا پر نمازیوں کے درمیان ایک میٹر سے زیادہ فاصلہ نہ ہونا چاہیے؟

جواب: (ہاں! تقریباً) اور نمازی کا اپنے برابر والے نمازی سے متصل ہونا چاہیے ایک سمت ہی سے کافی ہے اور یہ اتصال چاہے آگے سے ہو یا داہنی طرف سے ہو یا بائیں طرف سے ہو کافی ہے۔

سوال: اس کے بعد کیا ہونا چاہئے؟

جواب: جب امام جماعت تکبیر کہے تو اس کے بعد اس کے پیچھے کھڑے ہونے والے تکبیر کہیں جب امام سورہ الحمد اور اس کے بعد سورہ پڑھے تو مامومین کو ان (سوروں) کی تلاوت نہ کرنی چاہیے کیونکہ امام کی تلاوت ان کی طرف سے کفایت کرے گی پس جب وہ رکوع کرے تو وہ بھی رکوع کریں اور جب وہ سجدہ میں جائے تو اس کے بعد وہ سجدہ میں جائیں اور جب وہ تشهد پڑھے تو یہ تشهد پڑھیں اور اس کے سلام کے بعد یہ سلام کہیں۔

سوال: اور کیا میں رکوع و سجدہ اور تشهد میں ذکر پڑھوں اور کیا تیسری اور چوتھی رکعتوں میں تسبیحات اربعہ پڑھوں یا خاموش رہوں اور کچھ نہ پڑھوں؟

جواب: بلکہ تم اسی طرح (ان کو) پڑھو کہ جس طرح تم فرادی نماز پڑھتے وقت پڑھتے ہو، لہذا تم رکوع، سجدہ اور تشهد میں (اس کا مخصوص) ذکر پڑھو اور تیسری اور چوتھی میں جیسا کہ میں نے بتایا تسبیحات اربعہ کی تکرار کرو فقط سورتین (الحمد و سورہ) پڑھنا تم پر (واجب) نہیں ہے، پھر (ان کے علاوہ سب کی متابعت تم پر (ضروری) ہے۔

سوال: آپ کا کیا مقصد ہے؟

جواب: تم پر امام جماعت کی اتباع ہر ہر قدم پر ضروری ہے یعنی جب وہ رکوع کرے تو تم بھی اس کے ساتھ رکوع کرو اور جب وہ سجدہ کرے تو تم بھی اس کے ساتھ سجدہ کرو اور جب وہ سجدے سے سر اٹھائے تو تم اپنے سر کو اٹھاؤ اور اسی طرح (ہر فعل کو انجام دو) افعال نماز میں اس سے پہلے نہ کرو۔

سوال: اور امام جماعت سے کب ملحق ہونا چاہیے؟

جواب: امام جماعت کے حالت قیام میں تکبیر کہنے کے بعد یا جب وہ حالت رکوع میں ہو تو اس سے ملحق ہونا چاہیے۔

سوال: میں امام جماعت کے ساتھ اس وقت ملحق ہوں کہ جب وہ دونوں سورتوں کی تلاوت کر رہا ہو تو مجھ پر دونوں سورتوں کا پڑھنا ضروری نہیں ہے جیسا کہ آپ نے بیان فرمایا، مگر جب وہ رکوع میں ہو تو میں کس طرح اس سے ملحق ہوں؟

جواب: تم تکبیر کہہ کر فوراً رکوع میں چلے جاؤ یہاں تک کہ امام جماعت اپنے رکوع کو ختم کر کے کھڑا ہو جائے تو تم بھی اس کے ساتھ کھڑے ہو جاؤ۔

سوال: اور ان دونوں سورتوں کے پڑھنے کا کیا ہوگا (وہ تو میں نے پڑھا ہی نہیں؟)

جواب: جب تم رکوع میں اس سے ملحق ہو گئے تو ان دونوں سورتوں کی قرائت تم سے ساقط ہے۔

سوال: اور جب وہ تیسری یا چوتھی رکعت میں ہو تو تسبیحات اربعہ پڑھ رہا ہو اس وقت اس سے ملحق ہوں تو؟

جواب: تم تکبیر کہو پھر دونوں سورتوں کی آہستہ تلاوت کرو۔

سوال: اور جب دونوں سورتوں کے پڑھنے کا وقت وسیع نہ ہو؟

جواب: تو تم فقط سورہ حمد کو پڑھو۔

سوال: مجھے نماز ظہر پڑھنا ہے اور میں امام جماعت سے ملحق ہو جاؤں حالانکہ امام جماعت عصر کی نماز پڑھ رہا ہے (تو میرے لئے کیا حکم ہے۔؟)

جواب: ہاں تم ملحق ہو سکتے ہو، تمہاری نماز اور امام جماعت کی نماز میں جہر و اخفات یا قصر و تمام یا قضا و اداء کی حیثیت سے اختلاف ہو سکتا ہے۔

سوال: کیا عورتوں کے لئے مردوں کی طرح جماعت ہے؟

جواب: ہاں عورت ایسے مرد کے پیچھے نماز پڑھ سکتی ہے جس میں امام جماعت کے شرائط پائے جاتے ہوں جیسا کہ اس کے لئے عورت کے پیچھے نماز پڑھنا بھی جائز ہے، لیکن اگر عورت امام ہو (تو اس پر واجب ہے وہ عورتوں کی صف میں کھڑی ہو ان سے آگے کھڑی نہ ہو) اور پھر اسی طرح نماز کو جماعت کے ساتھ پڑھائے جیسا کہ مرد امام جماعت پڑھاتا ہے، لیکن اگر عورتیں مردوں کے ساتھ نماز پڑھ رہی ہوں تو ان پر واجب ہے کہ وہ مردوں کے پیچھے نماز پڑھیں، یا ان کے ساتھ ایک صف میں اگر نماز پڑھیں تو بیچ میں کوئی چیز حائل ہونی چاہیے اگرچہ دیوار ہی کیوں نہ ہو۔

سوال: یہ نماز جماعت تھی اس کے علاوہ میں نے ایک نماز کا نام سنا کہ اس کا نام نماز جمعہ ہے پس کیا یہ نماز اس کے علاوہ ہے۔؟

جواب: ہاں وہ دور کعت نماز صبح کی طرح ہے مگر یہ کہ نماز صبح سے ان دو خطبوں کی بنا پر ممتاز ہو جاتی ہے کہ جو نماز جمعہ سے پہلے پڑھے جاتے ہیں اس طرح کہ امام کھڑا ہو اور ان دونوں خطبوں میں ایسی چیز بیان کرے جس میں خدا کی رضایت اور لوگوں کا نفع ہو۔

اور کم سے کم پہلے خطبہ میں واجب ہے کہ اللہ تعالیٰ کی حمد و ثنا کرے (عربی زبان میں) اور لوگوں کو تقویٰ کی نصیحت کرے، اور قرآن کریم کا ایک چھوٹا سا سورہ پڑھے پھر تھوڑا بیٹھ کر دوسری مرتبہ دوسرے خطبے کے لئے کھڑا ہو پس اللہ کی حمد و ثنا اور محمد و آل محمد پر اور مسلمانوں کے ائمہ علیہم السلام پر صلوات بھیجے اور سب سے زیادہ بہتر و افضل مومنین و مومنات کے لئے استغفار کرنا ہے۔

سوال: کیا یہاں اس کے واجب ہونے میں کچھ شرائط بھی ہیں؟

جواب: ہاں اس کے واجب ہونے کے چند شرائط ہیں کہ نماز ظہر کا وقت داخل ہو جائے، پانچ لوگوں کا جمع ہونا، کہ ان میں ایک امام جمعہ ہو، اور امام جمعہ میں وہ تمام شرائط پائی جائیں کہ جو امام جماعت کے بارے میں بیان کی گئی ہیں اور جب کسی شہر میں نماز جمعہ قائم ہو اپنے تمام شرائط کے ساتھ پس اگر امام معصوم یا جس کو اس نے مقرر کیا ہے نماز جمعہ کا اقامہ کرے تو اس شہر کے تمام رہنے والوں پر نماز جمعہ میں شرکت کرنا واجب ہے، سوائے ان لوگوں کے جن کو بارش نے یا شدید موسم سرما یا ان دونوں کے علاوہ کسی اور چیز نے شرکت کرنے سے مجبور کر دیا ہو، جو مرض و بینائی سے سالم ہوں سوائے بوڑھے اور مسافر کے اور نماز جمعہ میں تقریباً (۱۱ کلو میٹر) کے فاصلہ تک شرکت کرنا (ضروری ہے)

سوال: اور اگر امام یا جس کو امام نے مقرر کیا ہو اس کے علاوہ کوئی نماز جمعہ کو قائم کرے تو پھر اس میں شرکت کرنا واجب نہیں ہے اور نماز ظہر کا بجالانا جائز ہے، اور اگر کوئی مصلیٰ نماز جمعہ کو جو اس کے تمام شرائط کے ساتھ قائم ہوئی ہے پڑھ لے تو وہ نماز ظہر سے کفایت کرے گی اور وہ نماز ظہر کو ساقط کر دے گی۔  
اب دو چیزیں باقی رہ گئی ہیں جن کی طرف اشارہ کرتا ہوں۔

۱ نماز جمعہ کا پڑھنا واجب تخیری ہے پس مکلف نماز جمعہ اور نماز ظہر کے پڑھنے میں مخیر ہے (چاہے نماز جمعہ پڑھے یا نماز ظہر) مگر نماز جمعہ کا پڑھنا افضل ہے۔

۲ نماز جمعہ کے درمیان تقریباً ساڑھے پانچ کلو میٹر کا فاصلہ معتبر ہے۔

سوال: چاہتا ہوں آپ سے ایک سوال کروں مگر کیا کروں جی مانع ہے۔

جواب: جو کچھ چاہو تم سوال کرو دین میں کسی چیز کی شرم نہیں۔

سوال: اگر میں نے نماز پنجگانہ میں کسی نماز کو نیند کی بنا پر کبھی غفلت کی بنا پر چشم پوشی اور لاپرواہی اور کبھی جہالت کے سبب نہ پڑھی ہو یا اگر پڑھی ہے تو نماز باطل اور فاسد پڑھی اور نماز کا وقت بھی نکل چکا (تو اب کیا کروں؟)

جواب: ان کی قضا تم پر واجب ہے اگر وہ مثل صبح و مغرب اور عشاء کے جہری ہے تو ان کی قضا بھی جہری ہے اور اگر وہ مثل ظہر و عصر کے اخفاتی ہوں تو ان کی قضا بھی آہستہ آواز سے ہوگی اور اگر وہ قصر ہیں تو ان کی قضا بھی قصر اور اگر وہ تمام ہیں تو ان کی قضا بھی تمام ہوگی۔

سوال: اور کیا میں نماز ظہر کی قضا زوال کے وقت پڑھ سکتا ہوں اور نماز عشاء کے وقت میں اس طرح نماز عشاء کی قضا ادا کر سکتا ہوں؟

جواب: ہرگز نہیں بلکہ تم جس وقت چاہو اپنی کسی بھی نماز کی قضا ادا کر سکتے ہو چاہے رات ہو یا دن اور تم صبح نماز کی قضا شام کے وقت بھی ادا کر سکتے ہو، اسی طرح دوسری نمازوں کی بھی قضا ادا کر سکتے ہو۔

سوال: اور جب مجھے معلوم نہ ہو کہ میری کون سی نماز قضا ہے تو میں کس نماز کی قضا ادا کروں؟

جواب: جس نماز کے قضا ہونے کا یقین ہو، اور جس کو تم نے اس کے وقت میں نہ پڑھی ہو، اس کی قضا کرو لیکن جس نماز کے قضا ہونے کے بارے میں تم کو شک ہے تو اس کی قضا تم پر واجب نہیں ہے۔

سوال: ذرا مجھے مثال سے واضح کیجئے؟

جواب: مثلاً تم کو یقین ہے کہ تم نے ایک مہینہ تک نماز صبح نہیں پڑھی تو ایک مہینہ کی نماز صبح کی قضا تم پر واجب ہے لیکن جس کے بارے میں شک ہے کہ وہ قضا ہوئی یا نہیں تو اس کی قضا تم پر واجب نہیں ہے۔

دوسری مثال جب تم کو معلوم ہو کہ ایک زمانہ تک تم نے نماز صبح نہیں پڑھی، اب تمہارے دل میں دو احتمال پیدا ہوتے ہیں کہ تم نے آیا ایک مہینہ نماز قضا کی ہے یا ایک مہینہ دس دن کی قضا ہوئی ہے ایسی صورت میں ایک مہینہ کی نماز کی قضا تمہارے لئے ضروری ہے اس سے زیادہ نہیں۔

سوال: کیا جو ہماری نماز قضا ہوئی ہے اس کا ادا کرنا فوراً بغیر تاخیر کے واجب ہے؟

جواب: بغیر تساہلی اور تسامح کے تاخیر جائز ہے میں تم کو نصیحت کرتا ہوں کہ تمہاری نماز جس دن فوت ہوئی ہے اسی دن اس کی قضا ادا کرو مثلاً تمہاری کسی دن صبح کو آنکھ نہ کھلے اور نماز صبح قضا ہو جائے تو اسی دن نماز صبح کی قضا ادا کر لو تاکہ وہ زیادہ نہ ہو جائیں تو تم پر ان کی قضا کا ادا کرنا مشکل ہو جائے گا۔

میں اللہ سے پناہ مانگتا ہوں قضا کے سلسلہ میں تساہلی اور تسامح سے خدا تم کو توفیق عنایت کرے کہ تم اپنی نمازوں کو ان کے معین وقت میں ادا کرو۔

سوال: ذرا ٹھہریئے نماز کی پہلی والی گفتگو میں آپ نے مجھے نماز واجب کی تعداد میں بتایا تھا کہ نماز مرنے والے کے بڑے بیٹے پر ادا کرنا واجب ہے جب کہ باپ نے ان کی قضا ادا نہ کی ہو اور وہ مر جائے؟

جواب: ہاں (نماز واجب کی قضا بڑے بیٹے پر واجب ہے، جب کہ والد کی نماز کسی عذر کی بنا پر قضا ہو گئی ہو اور اس نے اس قضا کے بجالانے پر قدرت رکھتے ہوئے بھی قضا کو ادا نہ کیا ہو اور وہ مر جائے اور اس کا بڑا بیٹا اس کی موت کے وقت قاصر نہ ہو اور وہ ممنوع المارث بھی نہ ہو تو اس کو چاہئے کہ وہ کسی کو اپنی نیابت میں اپنے والد کی قضا نماز ادا کرنے پر بحیثیت اجارہ معین کرے۔

سوال: آپ نے مجھ سے نماز آیات کے بارے میں ذکر کیا تھا؟

جواب: نماز آیات سوائے حیض و نفاس والی عورتوں کے تمام مکلفین پر چاند گہن سورج گہن چاہے ذرا سا ہی کیوں نہ ہو (زلزلہ کے وقت) واجب ہے اور ہر وحشت ناک آسمانی حادثہ کے وقت جیسے بجلی کی کڑک و گرج، سرخ و سیاہ آندھی وغیرہ کے وقت اور اسی طرح وحشت ناک زمینی حادثات کے وقت جیسے زمین کا ایسا پھٹ جانا اور دھنس جانا کہ جس میں عام لوگ خوف زدہ ہو جائیں نماز آیات کو فرادا پڑھا جاتا ہے اور چاند گہن اور سورج گہن میں جماعت سے بھی پڑھا جاتا ہے۔

سوال: نماز آیات کب ادا کی جاتی ہے۔؟

جواب: سورج گہن اور چاند گہن میں شروع گہن سے ختم گہن تک۔

سوال: زلزلوں میں و بجلی کی کڑک و گرج میں اور ہر آسمانی یا زمینی وحشت ناک حادثات کے وقت (کلاصتاً) نماز آیات کب پڑھی جائے؟

جواب: ان میں نماز کا وقت کوئی معین نہیں بلکہ جیسے ہی حادثات رونما ہوں ویسے ہی نماز کو بجالایا جائے مگر یہ کہ حادثہ کا وقت وسیع ہو تو اس کی نماز کو اتنے وقت میں بجالایا جائے کہ اس حادثہ کا زمانہ ختم نہ ہو۔

سوال: نماز آیات کو کس طرح پڑھوں؟

وہ دو رکعت ہے اور ہر رکعت میں پانچ رکوع ہیں۔

سوال: وہ کس طرح؟

جواب: پہلے تکبیر کہو پھر سورہ فاتحہ کی تلاوت کرو اس کے بعد کسی دوسرے سورہ کو کامل پڑھو، پھر رکوع کرو جب تم اپنا سر رکوع سے اٹھاؤ تو پھر سورہ الحمد اور ایک کامل سورہ پڑھو پھر رکوع کرو اسی طرح پانچ رکوع کرو۔

جب تم اپنا سر رکوع سے بلند کرو تو سجدے کے لئے جھک جاؤ اور دو سجدوں کو اسی طرح کرو کہ جس طرح تم ہمیشہ نماز میں سجدے کرتے ہو۔

پھر تم دوسری رکعت کے لئے کھڑے ہو جاؤ اور اس رکعت میں بھی اسی طرح انجام دو جو اس سے پہلے والی رکعت میں انجام دیا ہے (یعنی پانچ رکوع اور پانچ مرتبہ دونوں سوروں کا پڑھنا) پھر تشهد و سلام کے بعد نماز کو تمام کرو، یہ ہے وضاحت اس نماز کی کہ جس میں دس رکوع ہیں، لیکن وہ دو رکعت پر مشتمل نماز ہے اور اس کے علاوہ اس نماز کی دوسری بھی صورت ہے مگر اختصار کی بنا پر اس کو بیان کرنے کی کوئی ضرورت نہیں ہے۔

سوال: جب سورج گہن یا چاند گہن لگ جائے اور اس کا علم نہ ہو یہاں تک کہ وہ بالکل ختم ہو جائے تو اس کا کیا حکم ہے؟  
جواب: جب سورج گہن یا چاند گہن پورا ہو اس طرح کہ وہ گہن تمام سورج اور چاند کو اپنی لپیٹ میں لے لے تو تم پر اس کی قضا واجب ہے اور اگر پورا نہ ہو صرف تھوڑا سا گہن ہو تو تم پر قضا واجب نہیں ہے۔

سوال: اور کیا نماز آیات زلزلہ و بجلی کی کڑک و چمک میں ہے؟  
جواب: جب ان دونوں کے حادثہ کا تھوڑا زمانہ گزر جائے اور تم نے کسی بھی سبب نماز نہیں پڑھی تو پھر ان کی قضا ساقط ہے۔

سوال: اگر زمین کے کسی بھی حصہ میں سورج یا چاند گہن ہو تو کیا مجھ پر نماز آیات کا پڑھنا واجب ہے؟  
جواب: ہرگز نہیں بلکہ اس چاند یا سورج گہن کی نماز تم پر واجب ہے جو تمہارے شہر میں ہو، ہو یا جو تمہارے شہر سے کوئی ایسا شہر ملا ہو کہ جس کے حادثات اور واقعات مشترک ہوں اور دنیا کے کسی بھی حصہ میں سورج گہن یا چاند گہن لگا ہو اور وہ تم سے دور ہو تو اس وقت تمہارے اوپر نماز آیات واجب نہیں ہے۔

سوال: آپ نے مجھ سے فرمایا تھا کہ نمازیں واجب ہیں اور مستحب؟ لیکن آپ نے مستحب نمازوں کے بارے میں کچھ نہ فرمایا؟  
جواب: وہ بہت ہیں ان کو بیان کرنے کی یہاں ضرورت نہیں ہے۔ اس لئے ان میں سے کچھ کو میں مختصر طور پر بیان کرتا ہوں۔

۱ نماز شب (اور اس کا آخری حصہ تہائی رات میں ادا کرنا افضل ہے، اور جتنا نماز صبح سے وقت قریب ہوگا اتنا ہی افضل ہے) آٹھ رکعتیں ہیں ہر دو رکعت کے بعد نماز پڑھنے والا سلام پھیرے، نماز صبح کی طرح، جب یہ آٹھ رکعت ختم ہو جائیں تو پھر دو رکعت نماز شفع پڑھے پھر نماز وتر پڑھے جو ایک رکعت ہے پس یہ تمام کی تمام گیارہ رکعت ہیں۔

سوال: مجھے بتائیے کہ نماز وتر کس طرح پڑھی جاتی ہے جب کہ وہ ایک رکعت ہے؟  
جواب: پہلے تکبیر کہو پھر الحمد پڑھو اور مستحب ہے کہ اس کے بعد سورہ توحید پڑھو تین مرتبہ، اور سورہ ناس اور سورہ فلق پڑھو پھر ہاتھوں کو بلند کر کے جو چاہو دعا پڑھو۔

تم پر مستحب ہے کہ اللہ کے خوف سے گریہ کرو اور چالیس مومنین کا نام لے کر ان کے واسطے مغفرت طلب کرو اور ستر مرتبہ پڑھو۔

(استغفر اللہ واتوب الیہ) اور سات مرتبہ (هذا مقام العاذبک من النار) پڑھو اور تین سو مرتبہ (العفو) کہو اور جب تم اس سے فارغ ہو جاؤ تو رکوع کرو اور پھر تشهد و سلام کے بعد نماز تمام کرو۔

اور تم نماز شفع اور وتر پر ہی صرف اکتفاء کر سکتے ہو بلکہ تنہا اور خاص طور سے وتر پر بھی اکتفاء کر سکتے ہو جب کہ وقت تنگ ہو۔  
سوال: نماز شب کی فضیلت کیا ہے؟

جواب: نماز شب کی بہت بڑی فضیلت ہے امام صادق علیہ السلام سے روایت بیان کی گئی ہے کہ آپ نے فرمایا: نبی صلی اللہ علیہ وآلہ وسلم نے اپنی وصیت میں جو علی علیہ السلام سے کی ہے (تین مرتبہ فرمایا) علیک بصلوٰۃ اللیل (علیک بصلوٰۃ اللیل) (علیک بصلوٰۃ اللیل)؟

یعنی تم نماز شب پڑھا کرو۔

اور اسی طرح نبی ﷺ سے مروی ہے کہ ”صلاة رکعتین فی جوف اللیل الی من الدنیا وما فیہا“۔ رات کی تاریکی میں دو رکعت نماز پڑھنا مجھے دنیا اور جو اس میں ہے اس سے زیادہ پسند ہے، اور امام جعفر صادق علیہ السلام سے مروی ہے کہ ان کے پاس ایک شخص آیا اور اس نے کسی حاجت کے بارے میں آپ سے شکایت کی اور اپنی شکایت میں اپنی بھوک کا بھی اضافہ کیا تو آپ نے اس سے فرمایا: (اے شخص تو نماز شب پڑھتا ہے) تو اس نے کہا ہاں، تو آپ نے اس کے دوست کی طرف متوجہ ہو کر اور فرمایا وہ شخص جھوٹا ہے جو کہتا ہے کہ رات کو نماز شب پڑھتا ہے اور دن کو بھوکا رہے خداوند عالم نے اس شخص کے روزی کی ضمانت لی ہے جو رات کو نماز شب پڑھتا ہے۔

۲ نماز وحشت یا دفن کی رات کی نماز اور اس کے ادا کرنے کا وقت دفن کی پہلی رات ہے، رات کے کسی بھی حصہ میں اس کو پڑھئے اور وہ دو رکعت ہے، رکعت اول الحمد کے بعد آیت الکرسی اور دوسری رکعت میں الحمد کے بعد دس مرتبہ سورہ انا انزلناہ اور تشهد و سلام کے بعد کہو۔

اللہم صل علی محمد و آل محمد و ابعث ثوابھا الی قبر فلان۔

اور فلاں کی جگہ میت کا نام لو، اور ایک دوسری صورت بھی اس نماز کی ہے، فقہ کی کتابوں میں دیکھو اگر مزید جاننا چاہتے ہو تو۔

۳۔ نماز غفیلہ اور وہ دو رکعت ہے مغرب و عشاء کے درمیان پہلی رکعت میں الحمد کے بعد یہ آیہ کہہ کر پڑھو۔

﴿و ذالنون اذھب مغاضبا فظن ان لن نقدر علیہ فنادی فی الظلمات ان لا الہ الا انت سبحانک انی کنت

من الظالمین، فاستجبنا لہ و نجیناہ من الغم و کذالک ننجد المومنین﴾

اور دوسری رکعت میں الحمد کے بعد اس آیہ کریمہ کی تلاوت کرو۔

﴿و عنده مفاتيح الغيب لا يعلمها الا هو و يعلم ما فى البر والبحر و ما تسقط من ورقة الا يعلمها ولا حبة فى ظلمات الارض و لا رطب ولا يابس الا فى كتاب مبين﴾

پھر دعا کے لئے ہاتھوں کو بلند کرو اور کہو۔

اللهم انت ولى نعمتى والقادر على طلبتى تعلم حاجتى فاسالك بحق محمد وآله عليه وعليهم السلام لما قضيتها لى۔

اپنی حاجت طلب کرو انشاء اللہ پوری ہوگی۔

۴۔ ہر مہینہ کے پہلے دن کی نماز اور وہ دو رکعت ہے۔ پہلے رکعت میں الحمد کے بعد سورہ توحید تین مرتبہ اور دوسری رکعت میں الحمد کے بعد سورہ قدر تین مرتبہ، پھر تم صدقہ دو جو بھی تم کو میسر ہو اور اس مہینہ کی سلامتی کو خرید لو اور اس کے بعد قرآن کی کچھ مخصوص آیتوں کا پڑھنا مستحب ہے۔

۵۔ حضرت علی علیہ السلام کی نماز، اور وہ چار رکعت ہے دو دو رکعت کمر کے صبح کی طرح پڑھو، ہر رکعت میں سورہ الحمد کے بعد پچاس (۵۰) مرتبہ ﴿قل هو الله احد﴾ پڑھو، تو پھر اس کے اور خدا کے درمیان کوئی گناہ نہ رہے گا۔

۶۔ امر مشکل کی آسانی کے لئے نماز، اور وہ دو رکعت ہے امام جعفر صادق علیہ السلام فرماتے ہیں: جب کوئی کام مشکل ہو جائے تو دو رکعت نماز پڑھو، پہلی رکعت میں الحمد اور قل ہو اللہ احد اور ﴿انا فتحنا﴾ کو ﴿ولينصرک الله نصرا عزيزا﴾ تک اور دوسری رکعت میں الحمد اور قل ہو اللہ احد اور ﴿الم نشرح لك صدرک﴾ پڑھو۔

## روزے کے متعلق گفتگو

میرے والد نے ماہ رمضان کے متعلق گفتگو کو شروع کیا تو ان کی آواز بیٹھنے لگی۔ ان کی آنکھوں میں آنسو تھے ان کی روح میں مہربانی کا چشمہ پھوٹ رہا تھا۔ رمضان کا نام ان کے نزدیک ہر خیر و برکت، رحمت، مغفرت اور رضوان کے معانی ہم آہنگ ہے۔ لہذا ان کے چہرے سے ظاہر تھا کہ وہ مجھے ایسی ہستی کے حضور میں منتقل کر رہے ہیں جس کی عظمت و بزرگی کی خوشبو پھیل رہی ہو جیسے رسول اللہ ﷺ اپنے اہل بیت اور اصحاب کے بیچ میں کھڑے ہوئے ہیں اور ان کے درمیان خطبہ پڑھ رہے ہیں آپ فرماتے ہیں۔

اے لوگو! تمہاری طرف اللہ کا مہینہ اپنی رحمت، برکت اور مغفرت کے ساتھ آ رہا ہے۔ ایسا مہینہ جو اللہ کے نزدیک تمام مہینوں سے افضل ہے۔ جس کے دن تمام دنوں سے بہتر، جس کی راتیں تمام راتوں سے بہتر جس کی گھڑی تمام گھڑیوں سے بہتر، وہ ایسا مہینہ ہے جس میں تم کو خدا کی مہمانی کی دعوت دی جا رہی ہے اور اس میں تم کرامت خدا کے اہل قرار پاؤ گے۔

تمہاری سانسیں اس میں تسبیح، تمہاری نیند اس میں عبادت، تمہارا عمل اس میں مقبول، اور تمہاری دعا اس میں مستجاب ہے۔ بس تم سچی نیتوں اور پاک دلوں سے خدا سے سوال کرو کہ وہ تم کو روزہ رکھنے کی اور اس میں قرآن کی تلاوت کرنے کی توفیق عنایت فرمائے، کیونکہ جو اس مہینہ میں اللہ کی بخشش سے محروم رہ گیا وہ بد بخت ہے۔

اے لوگوں اس مہینہ میں جنت کے دروازے کھول دیئے گئے ہیں۔ پس خدا سے دعا کرو کہ وہ تم پر بند نہ کر دیئے جائیں۔ اور اس مہینے میں جہنم کے دروازے بند کر دیئے گئے ہیں، خدا سے دعا کرو کہ وہ تم پر کھول ہن دیئے جائیں، شیاطین کو مقید کر دیا گیا ہے پس تم سوال کرو کہ وہ تم پر دوبارہ مسلط نہ کر دیئے جائیں۔

یہاں تک پڑھنے کے بعد انہوں نے مجھ کو نبی ﷺ کے خطبہ کے اس حصہ کی طرف متوجہ کیا، گویا اشارہ ہو اس طرف کہ اس مہینہ میں مجھے اس پر عمل کرنا چاہئے۔ پھر انہوں نے پڑھنا شروع کیا۔ اے لوگو! تم میں سے جو کوئی بھی کسی مومن روزہ دار کو افطار کرائے اسے ایک غلام کے آزاد کرنے کا ثواب اور تمام گزشتہ گناہوں کی مغفرت خدا سے ملے گی کہا گیا کہ یا رسول اللہ ﷺ ہمارے اندر اتنی طاقت نہیں ہے کہ ہم کسی کو افطار کرا سکیں۔ تو آپ نے فرمایا آتش جہنم سے بچو، اگرچہ آدھے خرے ہی سے افطار کراؤ۔

اللہ سے ڈرو اگرچہ پانی کے ایک ہی گھونٹ سے افطار کراؤ۔ اللہ تعالیٰ اس ثواب کو عطا کرے گا اس کو کہ جو اس ذرا سے عمل کو انجام دے، اور اس سے زیادہ پر قدرت نہ رکھے۔ اے لوگوں! جو بھی اس مہینہ میں اپنے اخلاق کو اچھا رکھے قیامت کے دن جبکہ لوگوں کے قدم صراط پر ڈگمگائیں گے تو وہ آسانی سے اس پر گزر جائیگا اور جو اپنے غلام و کنیز سے اس ماہ میں خدمت کم لے تو خدا قیامت کے دن اس کے حساب کو آسان کر دے گا اور جو کوئی اس مہینہ میں لوگوں کو اپنے شر سے محفوظ رکھے، خدا قیامت کے دن

اس کو اپنے غضب سے محفوظ رکھے گا، اور جو اس مہینہ میں کسی یتیم کو نوازے خدا قیامت کے دن اس کو نوازے گا، اور جو کوئی اس مہینہ میں اپنے عزیزوں کے ساتھ احسان کو قطع کرے خدا قیامت کے دن اپنی رحمت اس سے قطع کر دے گا، اور جو کوئی اس مہینہ قرآن کی ایک آیت تلاوت کرے گا تو اس کا ثواب اتنا ہے کہ جیسے دوسرے مہینوں قرآن ختم کرے۔

جب میرے والد صاحب نبی ﷺ کے خطبہ کی اس جگہ تک پہنچے تو انھوں نے بعض روزے داروں کے بارے میں نقد و تبصرہ شروع کیا خیال کرتے ہیں کہ روزہ صرف کھانے پینے سے پرہیز کا نام ہے، تو وہ امام علی علیہ السلام کے اس قول کی تصویر ہیں کہ جس میں آپ نے فرمایا (کہ کتنے روزے دار ایسے ہیں کہ ان کو اپنے روزے سے سوائے پیاس کے اور کچھ نہیں ملتا اور کتنے عبادت گزار ایسے ہیں کہ ان کو اپنی عبادت سے سوائے رنج و تعب کے اور کچھ نہیں ملتا) پھر اس کے فوراً بعد امام صادق علیہ السلام کی دوسری حدیث پڑھی کہ جس میں آپ نے فرمایا: (جب تم روزہ رکھو تو تمہارے کان، آنکھ، بال، کھال اور تمام اعضا روزے دار ہوں۔) (اور یہ بھی فرمایا کہ روزہ صرف کھانے پینے سے ترک کا نہ ہونا چاہئے، پس جس وقت تم روزہ رکھو تو تمہاری زبان جھوٹ سے محفوظ رہنی چاہئے، اور اپنی آنکھوں کو حرام کے دیکھنے سے محفوظ رکھو، باہم لڑائی جھگڑانہ کرو، حسد نہ کرو، غیبت نہ کرو، کسی کو برانہ کہو، گالی نہ بکو ظلم نہ کرو، اور بری بات، جھوٹ، خصومت، سوئے ظن، غیبت، چغل خوری سے بچو اور آخرت کو اپنے پیش نظر رکھو ظہور امام زمان علیہ السلام کے منتظر رہو۔

اللہ نے جس چیز کا وعدہ کیا اس کے منتظر رہو۔ اعمال صالحہ کا تو شہ آخرت کے سفر کے واسطے اکٹھا کر لو، اور تم ہمیشہ سکون و اطمینان کے ساتھ رہو اور خشوع و خضوع و انکساری ایسی ہو کہ جیسے کوئی غلام اپنے آقا سے خائف و ترساں رہتا ہے خدا کے عذاب سے ڈرو، اور اس کی رحمت سے امید رکھو اس کے بعد پھر مجھ سے ایک قصہ بیان کیا جو رسول اللہ کے ساتھ پیش آیا تھا نبی ﷺ نے ایک عورت کو گالیاں دیتے ہوئے سنا کہ وہ اپنی کنیز کو گالیاں دے رہی ہے حالانکہ وہ روزے سے ہے۔

پس رسول اللہ ﷺ نے اس کو اپنے پاس بلایا اور کھانا منگو کر اس سے فرمایا اس کو کھا، اس نے عرض کیا اے اللہ کے نبی ﷺ میں روزے سے ہوں آپ نے فرمایا تو کس طرح روزے سے ہے حالانکہ تو نے اپنی کنیز کو گالیاں دی ہے روزہ فقط کھانے پینے سے ہاتھ اٹھالینے کا نام نہیں ہے بلکہ خدا نے کھانے پینے کے علاوہ اس کو قول و فعل کی برائیوں سے بھی حجاب قرار دیا ہے (ماقل الصوم و اکثر الجوع) روزے دار کتنے کم ہیں اور بھوکے زیادہ کتنے ہیں۔

سوال: میں نے اپنے والد سے عرض کیا کہ آپ نے مجھ پر شدید رعب و ہیبت طاری کر دیا ہے اس سال مجھ پر واجب ہے کہ ما رمضان میں روزہ رکھوں لیکن مجھے کس طرح معلوم ہو کہ رمضان شروع ہو گیا تاکہ میں روزہ رکھوں؟

جواب: اس کو تم اپنے شہر میں ماہ رمضان کی رویت ہلال کے ثابت ہو جانے سے معلوم کر سکتے ہو، یا پھر جو تمہارے شہر سے قریب شہر ہیں اور جو افق میں اس طرح شریک ہیں کہ اگر وہاں چاند کا دیکھا جانا ثابت ہو جائے تو وہ رویت تمہارے شہر میں بھی لازمی ہے، اگر کوئی چیز جیسے بادل یا غبار یا پہاڑ وغیرہ مانع نہ ہوں (تو ان شہروں کی رویت ہلال سے ماہ رمضان کو معلوم کر سکتے ہو) سوال: رویت حلال کس طرح ثابت ہوتی ہے۔

جواب چند چیزوں کے ذریعہ ثابت ہوتی ہے، جو مندرجہ ذیل ہیں۔

۱ خود تم چاند دیکھو۔

۲ ایسے دو عادل گواہی دیں کہ جن کی غلطی کا تم کو علم نہ ہو، اور نہ ان کے خلاف کوئی شہادت ہو۔

۳ ماہ شعبان کے تیس (۳۰) دن پورے گزر جائیں تاکہ یقین کے ساتھ معلوم ہو جائے کہ ماہ شعبان گزر گیا اور ماہ رمضان شروع ہو گیا۔

۴ لوگوں کے درمیان رویت ماہ رمضان کی ایسی شہرت ہو جائے کہ تم کو اطمینان ہو جائے۔

سوال: اگر اول وقت کو میں نہ جان سکوں تو کیا میں کل روزہ رکھوں، اس سے ماہ رمضان کا چاند ثابت ہوگا یا ثابت نہ ہوگا، کیا میں ایسی حالت میں کل روزہ رکھوں جس کے متعلق مجھے معلوم نہیں ہے کہ آخر ماہ شعبان ہے یا اول ماہ رمضان ہے؟ جواب: تم روزہ رکھو ماہ شعبان سمجھتے ہوئے اگر دن میں کسی بھی وقت معلوم ہو گیا کہ یہ ماہ رمضان ہے تو اپنی نیت کو بدل دو، وہ ماہ رمضان کا روزہ شمار ہوگا، اور پھر تمہارے اوپر کوئی چیز (قضا) نہ ہوگی، اور تمہارے لئے یہ بھی جائز ہے کہ تم یوم الشک (یعنی شک ہو کہ یہ دن آخر شعبان کا ہے یا اول رمضان کا) میں روزہ نہ رکھو

سوال: کیسے معلوم ہو کہ یہ ماہ رمضان کا آخری دن ہے اور سوال کی ابتداء ہے تاکہ میں روزہ نہ رکھوں؟

جواب: جو طریقہ تم کو پہلے بتا چکا ہوں جس سے تم ماہ رمضان کی ابتداء معلوم کر سکتے ہو، اسی طرح ماہ سوال کا خود چاند دیکھ

کر یا۔۔۔ یا۔۔۔

سوال: ہاں ہاں اور جب میرے اوپر ماہ رمضان کا چاند ثابت ہو جائے تو؟

جواب: تمہارے اوپر اور ہر اس مسلمان پر کہ جو بالغ ہو، عاقل ہو روزہ جس کو نقصان نہ پہنچاتا ہو مسافر نہ ہو اور نہ بے ہوش ہو روزہ رکھنا واجب ہے، اور عوتوں کی نسبت روزہ ہر اس عورت پر واجب ہے کہ جو حیض و نفاس سے پاک ہو پس حائض اور نفاس روزہ نہیں رکھ سکتیں، اور ماہ رمضان کے بعد ان روزوں کی قضا کریں گی۔

سوال: اور جب انسان کو روزہ کی بنا پر اپنی جان کا خوف ہو تو؟

جواب: روزہ کی بنا پر مرض کے پیدا ہو جانے کا خوف ہو یا اس میں شدت کا سبب ہو یا دیر سے بیماری کے اچھے ہونے کا ڈر ہو یا تکلیف کے زیادہ ہونے کا سبب ہو اور یہ تمام چیزیں اتنی مقدار میں ہوں کہ جس کو عادتاً برداشت نہ کیا جاتا ہو تو پھر روزہ نہ رکھے۔  
سوال: اور مسافر کا کیا حکم ہے؟

جواب: جب روزہ دار زوال کے بعد سفر کرے گا تو وہ اپنے روزہ پر باقی رہے اور اگر صبح سے پہلے سفر کرے تو روزہ نہ رکھے۔  
سوال: اور جب وہ صبح کے بعد سفر کرے تو؟

جواب: اگر وہ صبح کے بعد سفر کرے تو (اس کا روزہ رکھنا صحیح نہیں ہے چاہے اس نے اپنے سفر کا ارادہ رات سے کیا ہو یا نہ کیا ہو) اس پر قضا کرنا واجب ہے۔

سوال: مجھے روزہ رکھنے کا ارادہ ہے تو میں کس طرح روزہ رکھوں؟

جواب: اول صبح سے سورج غروب ہونے تک قربۃ الی اللہ روزہ کی نیت کرو۔

سوال: کیا روزہ فقط امساک یعنی اپنے نفس کو روکنا نہیں ہے؟

جواب: ہاں روزہ امساک ہے۔

سوال: جب میں روزہ کی نیت کروں، تو اپنے کو کن چیزوں سے روکوں؟

جواب: چند چیزوں سے ان کو (مفطرات) کہتے ہیں اور وہ نو ہیں۔

۱۲ جان بوجھ کر کھانا پینا تھوڑا ہو یا زیادہ۔

سوال: اگر میں جان بوجھ کر ایسا نہ کروں بلکہ بھولے سے حالت روزہ میں کھاپی لوں تو؟

جواب: جب تک تم کسی چیز کو عمداً انجام نہ دو تمہارا روزہ صحیح ہے۔

سوال: کیا میں اپنے دہن کو پانی سے دھو کر پھر پانی کو باہر نکال سکتا ہوں؟

کلی کر سکتا ہوں؟

جواب: ہاں تم کر سکتے ہو، لیکن اگر اس عمل سے غرض ٹھنڈک (اور سکون) حاصل کرنا ہو، اور پانی حلق میں چلا جائے تو

تمہارے اوپر قضا واجب ہے اور اگر تم نے بھول کر نگل لیا تو تم پر قضا واجب نہیں۔

سوال: کیا میں اپنا سر پانی میں ڈبو سکتا ہوں جب کہ پانی حلق میں نہ جانے کا اطمینان ہو؟

جواب: ہاں تم یہ کام کر سکتے ہو اگرچہ اس کام میں کراہت شدیدہ ہے۔

۳ (جان بوجھ کر خدا اور رسول و آئمہ معصومین علیہ السلام کی طرف جھوٹ کی نسبت دینا)

۴ عمداً جنسی فعل (یا مقاربت) آگے یا پیچھے کے حصہ میں انجام دینا فاعل ہو یا مفعول ہو۔

سوال: اور روزہ دار شوہر اور روزہ دار بیوی کو؟

جواب: ان دونوں کو جنسی فعل (جماع) کرنے کا حق صرف ماہ رمضان کی رات میں ہے دن میں نہیں۔

۵ استمناء یعنی کسی بھی صورت سے منی کا نکالنا۔

۶ طلوع فجر تک عمداً حالت جنابت پر باقی رہنا پس اگر انسان کسی بھی سبب سے رات میں مجنب ہو جائے تو اس پر طلوع صبح سے پہلے غسل کرنا واجب ہے اور جب صبح طلوع کرے تو وہ پاک و صاف ہو کر روزہ رکھے۔

سوال: اگر رات میں مجنب ہو گیا اور غسل مرض کی بنا پر نہیں کر سکتا تو؟

جواب: صبح سے پہلے تیمم کر لو۔

سوال: عورت کیا کرے؟

جواب: جب وہ حیض و نفاس سے رات میں پاک ہو جائے تو وہ صبح سے پہلے غسل کر کے پاک ہو جائے اور اس کے بعد روزہ

رکھے۔

سوال: اور اگر میں دن میں محتلم ہو جاؤں اور روزہ سے رہوں اور جب میری آنکھ کھلے تو میں اپنے کو مجنب پاؤں؟

جواب: روزہ دار کا احتلام روزہ کو فاسد نہیں کرتا پس اگر تم دن کے کسی بھی حصہ میں بیدار ہو اور اپنے کو مجنب پاؤ تو اس سے

تمہارے روزہ پر کوئی نقصان نہیں پہنچتا تم غسل جنابت نہ بھی کرو (تب بھی کوئی بات نہیں)

۷ (عمداً غبار اور غلیظ دھویں کا حلق میں داخل کرنا)

۸ جان بوجھ کر قئے کرنا۔

سوال: اگر روزہ دار جان بوجھ کر قئے نہ کرے بلکہ بغیر اختیار کے قئے ہو جائے تو کیا حکم ہے؟

جواب: اس سے اس کا روزہ باطل ہے۔

۹ بہنے والی چیزوں یا بغیر بہنے والی چیزوں سے جان بوجھ کر حقنہ (استمناء) کرنا۔

سوال: اگر روزہ دار نے عمداً روزہ توڑنے والی چیزوں میں کسی چیز کو انجام دے لیا تو حکم کیا ہے؟

جواب: مندرجہ ذیل تفصیل کے مطابق امساک لازمی ہے۔

الف: اگر کوئی عمداً طلوع صبح تک حالت جنابت پر باقی رہے یعنی امساک کرے (یعنی کوئی ایسی چیز جو روزے کو توڑنے والی

ہو انجام نہ دے مثل کھانا پینا) اور وہ امساک قصد قربت مطلقہ ہونا چاہئے یعنی جو حکم اس کو دیا گیا ہے اس کو بجالائے بغیر معین

کئے ہوئے کہ اس کا یہ امساک ماہ رمضان کے روزہ کے حکم کی بنا پر ہے یا ادب و تنبیہ کے لئے ہے)

ب: جب کہ عمداً خدا اور رسول پر جھوٹ بولا جائے، یا غبار یا غلیظ دھویں کو ناک سے نیچے اتارا جائے (تو یہ رجاء مطلوبیت یعنی اس احتمال کے ساتھ کہ یہ امساک، مطلوب شرعی یا حکم روزہ کی بنا پر ہے یا یہ امساک احترام ماہ رمضان کی بنا پر ہے۔

ج: اور جب دوسری روزہ توڑنے والی چیزوں میں سے کسی چیز کو انجام دے (تو باقی دن احترام ماہ رمضان کی بنا پر بہ رجاء مطلوبیت امساک کمرے) اور روزہ توڑنے والے پر اس کے علاوہ واجب ہے کہ وہ اپنے اس توڑے ہوئے روزے کی قضا کرے، اور کفارہ دے، یا ایک غلام آزاد کرے، یا ساٹھ مسکینوں کو کھانا کھلائے، یا پٹے در پٹے ساٹھ روزے رکھے، ہر روزہ کے بدلے کہ جس کو اس نے توڑا ہے (چاہے حلال چیز سے توڑا ہو) جیسے پانی پینا یا حرام چیز سے توڑا ہو جیسے شراب پینا یا منی کا نکالنا۔

سوال: ساٹھ مسکینوں کو کھانا کس طرح دیا جائے؟

جواب: کبھی ان کو براہ راست کھانا کھلایا جاتا ہے اس شرط کے ساتھ کہ وہ بالکل سیر ہو جائیں اور ان کو کھانے کی حاجت نہ رہے یا ان کو کھانے کی چیزیں دے دی جاتی ہیں اس صورت میں واجب ہے کہ تقریباً (ساڑھے سات سو گرام فی کس) کھجور یا گیہوں یا آٹا یا چاول یا ماش یا اس کے علاوہ دوسری کھانے کی چیزیں دی جائیں۔

اور کھانے کے بدلے ان کو مال دینا جائز نہیں ہے بلکہ صرف کھانے کی چیز ہو، اس کے علاوہ نہ ہو یا اس کو وکیل بنایا جائے کہ وہ تمہاری طرف سے خرید کر اپنی ملکیت میں لے لے۔

سوال: اور جب میں ماہ رمضان کا روزہ کسی عذر مثلاً مرض یا سفر کی بنا پر نہ رکھوں تو؟

جواب: اس دن کی قضا تم پر واجب ہے، اور اس قضا میں تم کو اختیار ہے کہ عیدین کے علاوہ سال کے کسی دن میں بھی روزہ رکھو پس یہ تمہارا روزہ کا بدل ہوگا جس کو تم نے مرض یا سفر کی بنا پر نہ رکھا تھا۔

سوال: جب مجھ کو کوئی ایسا مرض لاحق ہو جائے جو اس رمضان سے اس رمضان تک طول پکڑ جائے؟

جواب: ایسی صورت میں قضا تم سے ساقط ہے اور فدیہ دینا تم پر واجب ہے اور ہر روزہ کے بدلے ساڑھے سات سو گرام تقریباً کھانا تصدق کرنا ہے۔

اور اس سے پہلے کہ ہم روزے کی گفتگو کو ختم کریں میرے والد نے فرمایا چند چیزوں کی طرف اشارہ کرنا چاہتا ہوں۔

۱ دونوں عیدوں میں (عید الفطر و عید قربان) روزہ رکھنا جائز نہیں ہے نہ قضا اور نہ غیر قضا۔

۲ (اگر کسی عذر کی بنا پر باپ کے روزے قضا ہو گئے ہوں تو اس کے مرنے کے بعد بڑے بیٹے پر ان کی قضا واجب ہے، اور اگر

اس کی موت کے وقت بڑا بیٹا نہ ہو تو اس کی قضا کسی پر واجب نہیں)

۳ ماہ رمضان میں روزہ نہ رکھنے کی چند اشخاص کو اجازت ہے کیونکہ ان پر روزہ واجب نہیں ہے اور وہ یہ ہیں۔

الف بوڑھے، بوڑھیاں جب کہ وہ دونوں روزہ رکھنے سے معذور ہوں، یا روزہ ان پر ہرج و مشقت کا سبب ہو، ایسی حالت میں یعنی مشقت کی صورت میں ان دونوں پر فدیہ دینا واجب ہے ہر روزہ کے بدلے، اور یہ دوسری چیزوں سے افضل ہے، اور ان دونوں پر قضا واجب نہیں ہے۔

ب وہ حاملہ عورت کہ جس کے حمل کو اور خود اس کو روزہ نقصان دیتا ہو تو بعد میں ان روزوں کی قضا کرے۔  
جواب: وہ دودھ پلانے والی عورت جس کا دودھ کم ہو تو جب روزہ اس کو یا اس کے بچے کو نقصان پہنچائے اور (دودھ پلائی اس عورت پر منحصر ہو) اور اگر اس عورت پر منحصر نہ ہو تو اس پر روزہ رکھنا جائز ہے اور جب روزہ رکھنا اس کے لئے جائز ہو تو اس پر اس کے بعد قضا واجب ہے حاملہ اور دودھ پلانے والی عورت کا کفارہ ہر روزہ کے بدلے تقریباً ساڑھے سات سو گرام غلہ ہے۔

۴ جس طرح نماز واجب اور مستحب ہے اسی طرح روزہ بھی واجب اور مستحب ہے، بلکہ روزہ کا شمار سنت موکدہ میں ہے اور روایت میں وارد ہوا ہے کہ وهو جنة من النار جہنم کی سپر ہے اور وهو زكوة الما بدن اور جسموں کی زکوٰۃ ہے اور (بہ یدخل العبد الجنة) اسی کے ذریعہ بندہ جنت میں داخل کیا جائیگا۔

اور: نوم الصائم عبادة ونفسه وصمته تسبیح وعمله متقبل ودعاء مستجاب۔  
روزہ دار کی نیند عبادت اور اس کی سانس اور اس کی خاموشی تسبیح، اور اس کا عمل قبول اور اس کی دعا مستجاب ہے اور روزہ دار کے لئے دو خوشیاں ہیں ایک خوشی افطار کے وقت ایک خوشی اللہ تعالیٰ سے ملاقات کے وقت اور کچھ روزوں کے استجاب (سنت) پر مخصوص روایات وارد ہوئی ہیں۔

الف ہر مہینہ تین روزہ رکھنا، اور ہر مہینہ کی پہلی جمعرات، اور آخری جمعرات، اور ہر مہینہ کی دوسری دہائی کے پہلے بدھ کو روزہ رکھنا افضل ہے۔

ب ذی القعدہ کی ۲۵/ویں تاریخ کو روزہ رکھنا۔

جواب: نبی ﷺ کی پیدائش کے روز اور عید مبعث میں روزہ رکھنا۔

د عید غدیر کے دن

ھ ۲۴/ ذی الحجہ کو روزہ رکھنا۔

و ماہ رجب میں کچھ دن روزہ رکھنا یا تمام مہینہ رکھنا۔

ز ماہ شعبان میں کچھ دن روزہ رکھنا یا تمام مہینہ روزہ رکھنا۔

ان کے علاوہ اور بھی بہت سے روزے ہیں کہ جن کے ذکر کی گنجائش نہیں اور آخر میں میرے والد نے امام جعفر الصادق علیہ السلام کی یہ روایت مجھ سے بیان (کی ان من تمام الصوم اعطاء الزکاة) ماہ رمضان کے آخر میں زکوٰۃ دی جائیگی یعنی زکوٰۃ فطرہ پھر فوراً یہ فرمایا ہر بالغ و عاقل پر کہ جو ایک سال کا خرچ رکھتا ہے زکوٰۃ فطرہ کا نکالنا واجب ہے اپنی طرف سے اور اپنے اہل و عیال کی طرف سے، چاہے چھوٹے ہوں یا بڑھے، یہاں تک کہ وہ مہمان جو عید فطر کے غروب سے پہلے وارد ہوا ہے (یا بعد غروب آیا ہے) اور عیال میں اس کو شامل کیا گیا ہے جو اس کے کھانے میں شامل ہوں۔

ہر شخص کی طرف سے (تین کلوگرام) گیہوں یا جو یا کھجور یا کشمش وغیرہ کہ جو سال میں کثرت کے ساتھ کھایا جاتا ہو یا ان کی قیمت دی جائے، عید کی رات میں فطرہ نکال کر جدا کر دے یا عید کے دن (نماز عید کے پڑھنے سے پہلے) یا جو نماز پڑھے وہ زوال تک فطرہ دیدے۔

اور اس کو ان فقرا اور مساکین کو دیا جائے جن پر فطرہ کا لینا حلال ہے، اس کو زکوٰۃ کی بحث میں دیکھئے) یہ جان لو کہ غیر ہاشمی کی زکوٰۃ (سید) ہاشمی نہیں لے سکتا اور جن کا نان و نفقہ فطرہ دینے والے پر واجب ہے اس کو یہ فطرہ نہیں دیا جائے گا مثلاً ماں، باپ، بیوی، یا اولاد۔

## حج کے سلسلہ میں گفتگو

میرے والد ایسے دیوانہ وار عاشق کی طرح جس کے عشق کا زخم ابھی مندمل نہ ہو، اور ایک ایسے عبد کی طرح جو عشق کی آتش میں گرفتار اور معشوق کی ملاقات کی نعمت سے سرشار ہو، اپنے پہلے والے حج کا قصہ خوشی خوشی بیان کیا انکی آنکھوں میں تیزی، اور ان کی زبان میں ہلکی سی لکنت، اور ان کے ہونٹوں پر محبت بھرا تبسم تھا جس نے ان کو اس کے نفس سے رہائی دلا کر کسی دوسری حالت میں پہنچا دیا تھا، وہ اپنی حالت کو پوشیدہ رکھ رہے تھے، ان کی جیا اور پروقار جلال سے یہ بات واضح تھی۔

میں نے اپنے والد سے ان کی یہ جوش و خروش والی حالت دیکھتے ہوئے عرض کیا، میں آپ کو اپنے پہلے حج کا قصہ سنتے ہوئے ایسے دیکھ رہا ہوں کہ جیسے کوئی عاشق اپنے پہلے وصال کی سعادت کو بیان کر رہا ہو۔

تو انھوں نے اپنی لرزاں و شکستہ آواز میں مجھ سے بیان کیا کہ میں تمہارے ساتھ اس وقت ان خوشگوار یادوں میں مشغول ہوں کہ جو مجھ سے دور ہو گئیں، مگر ان کی خنکی اور خوشبو اس دل باختہ و دل سوز عاشق کے دل میں پیوستہ اور پوشیدہ ہے۔

کیا تم نے (قرآن مجید میں) خدا کے قول کو نہیں پڑھا؟

بسم الله الرحمن الرحيم

﴿وَاذْجَعَلْنَا الْبَيْتَ مَثَابَةَ الْوَالِدِ﴾

جب کہ ہم نے اس گھر کو تمام لوگوں کے لئے ثواب کی جگہ اور امن کی جگہ قرار دیا، اور خداوند عالم کا یہ قول جو جناب ابراہیم علیہ السلام کی زبان پر جاری ہوا۔

بسم الله الرحمن الرحيم

﴿رَبَّنَا اِنِ اسْكَنْتَ مِنْ ذُرِّيَّتِي بُوَادِ غَيْرِ ذِي ذَرْعٍ عِنْدَ بَيْتِكَ الْحَرَامِ رَبَّنَا لِيَقِيمُوا الصَّلَاةَ فَاجْعَلْ اَفْعِدَةَ اَمِنِ النَّاسِ تَهْوَى

الْيَهُم﴾

اے ہمارے پروردگار تیرے محترم گھر کے نزدیک ایسے جنگل میں جو کھیتی باڑی کے قابل نہیں ہے میں نے اپنی اولاد کو بسا دیا ہے تاکہ اے پروردگار وہ نماز پڑھا کریں اب تو لوگوں کے دلوں کو ان کی طرف موڑ دے۔“

ہاں اسی طرح دوبارہ میرا دل دھڑک رہا ہے جس طرح پہلی مرتبہ اس خشک وادی میں اس طیب و طاہر گھر کے لئے دھڑک رہا تھا جو با عظمت وحی کی منزل پر نور پاک اور عشق و خلوص اور محبت و جمال کا مرکز ہے میرے والد تھوڑی دیر کے لئے خاموش ہوئے اور پھر اپنے نفس سے مناجات کرتے ہوئے ہلکی آواز میں چند شعر گنگنانے لگے:

ایا مہجنتی وادی الحبيب محمد

خصیب الہوی والزرع غیر خصیب

اے میری پناہ گاہ محمد ﷺ حبیب کی وادی جو محبت سے۔  
بھری اور زمین کے اعتبار سے خشک ہے۔

هنا الكعبة الزهراء والوحي والشذا  
هنا النور فافني في هواه وذويبي

یہ نورانی کعبہ وحی و رحمت کا مرکز ہے یہاں نور ہے، جو محبت میں یہاں فنا ہو جاتا ہے۔

ويا مهجتي بين الخطيم وزمزم  
تركت دموعي شافعا لذويبي

اے میری امید حطیم اور زمزم کے درمیان، میں نے تجھ کو روتے ہوئے اپنے گناہوں کی بخشش کی التجا کرتے ہوئے جدا کیا ہے۔

لثمت الثرى سبعا وكحلت مقلتي  
بحسن كاسرار السماء مهيب

میں نے ساتوں زمینوں کا بوسہ لیا اور اپنی آنکھوں  
میں خاک کا سرمہ اس خوبصورتی کے ساتھ لگایا کہ جس سے بہت ناک آسمانی اسرار نظر آنے لگے۔

وفي الكعبة الزهراء زينت لوعتي  
وذهب ابواب السماء نحبيبي

اور نورانی کعبہ میں، میں نے اپنے عشق سے مزین کیا اور اپنے نالہ و نغاں سے آسمان کے دروازوں کو طلائی دار کر دیا۔  
پھر انھوں نے اپنے سر کو اٹھا کر فرمایا: پہلے حج سے میرا قلبی لگاؤ اسی طرح سے ہے، اور جب بھی حج کا سالانہ موسم آتا ہے تو میرے دل میں اس کی تمنا پیدا ہوتی ہے اور جس وقت میرے پروردگار نے وہاں کی مجھے دعوت دی تو مجھ کو دوسری مرتبہ تیسری مرتبہ اور چوتھی مرتبہ بھی حج کی سعادت نصیب ہوئی، میں نے اپنے والد کی بات کاٹ کر تعجب سے پوچھا۔

سوال: کیا پہلا پھر دوسرا، تیسرا اور چوتھا حج واجب ہے؟

جواب: ہرگز نہیں بلکہ پہلا ہی حج تم پر استطاعت کے بعد واجب ہے خداوند عالم نے اپنی کتاب میں فرمایا ہے:

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾

اور لوگوں کے ذمہ خدا کے لئے اس بیست اللہ کا حج کرنا واجب ہے، جس کو بھی اس گھرتک پہنچنے کی استطاعت میسر ہو جائے، لیکن دوسرا، تیسرا اور چوتھا حج مستحبات میں سے ہے۔

سوال: اچھا اپنے حج کا قصہ سنائیے جو آپ کو بہت پسند ہے؟

جواب: میرے (حجفہ) پہنچنے کے بعد اور یہ حجفہ ان مقامات میں ایک مقام ہے جس کو شریعت اسلامی نے احرام باندھنے کے لئے معین کیا ہے اور جس کو (احرام باندھنے کی جگہ) کہا جاتا ہے، وہاں پہنچنے کے بعد میں نے حج کا عمرہ تمتع کے لئے احرام باندھتے وقت قربتہ الی اللہ کی نیت کی اپنے کپڑوں اور لباس کو اتار کر احرام کے کپڑے پہنے اور وہ کپڑے صرف سفید قمیض یا جلے کے مانند ہوتے ہیں (یعنی دو کپڑے ہوتے ہیں جس میں ایک کو لنگی کی طرح باندھتے ہیں اور ایک کو چادر کی طرف پلیٹ لیتے ہیں) پھر میں نے صحیح عربی میں تلبیہ پڑھنا شروع کی۔

”لبيك اللهم لبيك، لبيك لا شريك لك لبيك، ان الحمد والنعمة لك و الملك لا شريك لك لبيك“

اور جس وقت میں نے (لبيك) کہا تو میرا جوڑوڑ کا پنے لگا اور مجھ پر ایسا خضوع و خشوع طاری ہوا کہ اس سے پہلے کبھی مجھ پر طاری نہ ہوا تھا اسی وقت مجھ کو تمہارے امام پر خوف خدا کی بنا پر رعب و وحشت کا طاری ہونا اور آپ کے رنگ کا زرد پڑ جانا لبيك کہتے وقت زبان میں لکنت پیدا ہو جانا یاد آگیا جب میں محرم ہوا تو کچھ انواع و اقسام کی چیزیں مجھ پر صرام ہو گئیں خوشبو کا استعمال، زینت کے لئے آئینہ میں نگاہ کرنا، اور سورج اور بارش سے بچنے کے لئے سایہ میں ٹھہرنا، سلا ہوا کپڑا پہننا، موزوں کا پہننا، اور سر کا ڈھانکنا وغیرہ کہ جو فقہ کی کتابوں میں درج ہیں۔

سوال: اور آپ کے احرام باندھنے کے بعد؟

جواب: احرام باندھنے کے بعد میں مکہ مکرمہ کی طرف طہارت کی حالت میں روانہ ہوا تاکہ خانہ کعبہ کا سات مرتبہ طواف کروں، طواف کی ابتدا حجر اسود سے اور اختتام بھی حجر اسود پر کروں طواف کے بعد دو رکعت نماز طواف مثل نماز صبح مقام ابراہیم

سے پیچھے پڑھی تمام حج و عمرہ کے اعمال قریۃ الی اسہ انجام دیئے اس کے بعد میں صفا و مروہ کے درمیان سعی کے لئے روانہ ہوا، وہاں بھی طواف کی طرح سات چکر لگائے، صفا سے ابتداء اور مروہ پر اختتام کیا جب میں نے صفا و مروہ کے ساتوں چکر کو تمام کر لیا تو اس کے بعد تقصیر کی یعنی اپنے سر کے بالوں میں سے کچھ بال کاٹ لئے۔

اس تقصیر پر عمرہ حج کا اختتام ہوا اور میں اپنے احرام سے محل ہو گیا (یعنی احرام باندھنے کے بعد انسان پر جو چیزیں حرام ہو گئی تھیں وہ حلال ہو جاتی ہیں) اور یوم الترویہ ۸ ذی الحجہ کا انتظار کرنے لگا تاکہ دوسری مرتبہ مکہ سے احرام باندھوں، لیکن یہ احرام اس مرتبہ حج کا تھا عمرہ کا نہیں ۸ ذی الحجہ کا دن نکلا، تو میں نے اپنی لنگ اور چادر دوسری مرتبہ پہن لی اور احرام حج کی نیت کی، اور تلبیہ کہی پھر ایک بغیر چھت کی گاڑی میں بیٹھ کر عرفات کے لئے روانہ ہو گیا تاکہ میں وہاں نویں ذی الحجہ کی ظہر سے غروب آفتاب تک ٹھہرا رہوں، اور جب سورج غروب ہو گیا تو میں عرفات سے (مزدلفہ) کی طرف روانہ ہو گیا، اور وہاں دسویں ذی الحجہ کی رات گزاری، اس طرح میرے اوپر واجب ہے تاکہ میں دسویں کی صبح کے نکلنے کے وقت مزدلفہ میں رہوں اور طلوع آفتاب تک وہاں رہوں، اور جس وقت دسویں کا سورج نکلا میں منی کی طرف روانہ ہو گیا میرے پاس کچھ کنکریاں تھیں جن کو میں نے مزدلفہ سے چنا تھا اور منی میں تین واجبات میرے منتظر تھے تاکہ میں وہاں ان کو انجام دوں اور وہ واجبات یہ تھے۔

۱ رمی جمرہ عقبہ بڑے ستون کو پے در پے سات کنکریاں مارنا۔

۲ قربانی منی میں جانور کی (اونٹ لگائے، بکری، یا بھیڑ) قربانی کرنا

۳ حلق سر کا منڈوانا۔

اور جب میں ان واجبات سے فارغ ہو گیا تو اپنی زوجہ سے لذت اٹھانے اور خوشبو کے استعمال (اور شکار) کے علاوہ تمام چیزیں مجھ پر حلال ہو گئیں۔

اب میں مکہ کی طرف روانہ ہوا تاکہ طواف حج انجام دوں، اور نماز طواف اور صفا و مروہ کے درمیان اسی طرح سعی کی جس طرح مکہ پہنچنے پر نماز پڑھی اور سعی کی تھی اور جب میں ان چیزوں سے فارغ ہو گیا تو طواف النساء کیا اور نماز طواف پڑھی پھر ان تمام چیزوں کے بعد منی کی طرف لوٹ گیا کیونکہ مجھ پر واجب تھا کہ گیارہویں اور بارہویں کی رات منی میں گزاروں اور منی میں بارہویں کی ظہر کے بعد تک رہوں، اس درمیان میں نے تینوں جمرات اولی و وسطی اور عقبہ کو بالترتیب گیارہویں اور بارہویں تاریخ میں کنکریاں ماریں، اس کے بعد وہاں سے روانہ ہوا اور اپنے حج کے تمام واجبات کو اختتام تک پہنچایا۔

شدید ازدحام و آفتاب کی حدت اور ریت کی تپش کے باوجود میں نے اپنے نفس سے جہاد کیا، جیسا کہ میرے اوپر فریضہ تھا جب تک مجھے یقین نہ ہو گیا اس وقت تک میں نے نہ عرفات کو چھوڑا، نہ مزدلفہ سے باہر نکلا، نہ منی سے باہر آیا کیونکہ حج خداوند عالم سے تو مسل

اور اسی سے تقرب اور اسی سے تعلق اور اسی کے سامنے کھڑے ہونا اور رات دن اسکی مناجات سے لطف اندوز ہونے کا ایک زرخیز موسم ہے۔

اس کے بعد میں مکہ معظمہ سے اس کے تمام شوق اور اسی کے ساتھ اس کے فراق پر افسوس کرتے ہوئے مدینہ منورہ کے لئے روانہ ہوا تاکہ وہاں اپنے نبی محمد ﷺ کی قبر، قبر فاطمہ صدیقہ طاہرہ اور قبور ائمہ بقیع علیہم السلام امام حسن علیہ السلام امام علی بن الحسین علیہ السلام، امام محمد باقر علیہ السلام اور امام جعفر الصادق علیہ السلام کی زیارت میں پھر مساجد اور مقامات مقدسہ جو اطراف مدینہ میں ہیں ان کی زیارت اور نبی کے چچا جناب حمزہ کی زیارت سے مشرف ہوا۔

یہ میرے پہلے حج کا مختصر قصہ ہے جسے میں نے تم سے بیان کیا، اور جس وقت تم اتنے مال کے مالک ہو جاؤ (کہ اگر اس پر خمس و زکوٰۃ کا تعلق پیدا ہو جائے تو ان کو نکالنے کے بعد حج کرنے کے مستطیع ہو جاؤ گے تو تم پر حج واجب ہو جائے گا اس خمس و زکوٰۃ کی شرح تم سے ان کا موقع آنے پر بیاں کروں گا۔

خدا تم کو اپنے گھر کی زیارت کرنے کی توفیق عنایت کرے اور تم کو وہاں نفع عنایت کرے بیشک وہ قریب ہے اور محیب ہے۔  
سوال: ابا جان اس گفتگو کے ختم ہونے سے پہلے چاہتا ہوں آپ سے (تطہیر اموال) خمس و زکوٰۃ کے بارے میں سوال کروں کہ جس کو آپ نے اپنی گفتگو میں بیان کیا ہے۔

جواب: ابھی نہیں زکوٰۃ و خمس کے بارے میں گفتگو طولانی ہے اور ان دونوں میں سے ہر ایک کے لئے خاص طور پر گفتگو رکھی جائے گی۔

انشاء اللہ۔

سوال: آنے والی گفتگو میں زکوٰۃ کا بیان ہوگا اس کے بعد خمس کے متعلق بیان کیجئے؟

جواب: جیسا تم چاہو انشاء اللہ۔

## زکوٰۃ کے بارے میں گفتگو

زکوٰۃ ان پانچ رکنوں میں سے ایک رکن ہے کہ جن پر اسلام کی بنیاد قائم ہے میرے والد نے فرمایا:  
 زکوٰۃ ضروریات دین میں سے ہے اس کی اہمیت بہت زیادہ ہے حدیث میں اس کے متعلق وارد ہوا ہے کہ۔  
 ”ان الصلوة لاتقبل من مانع الزکوٰۃ“

جو زکوٰۃ نہ دے اس کی نماز قبول نہیں۔

میرے والد نے اتنا بیان کرنے کے بعد مزید فرمایا جب زکوٰۃ کے بارے میں یہ آیت نازل ہوئی۔  
 بسم الله الرحمن الرحيم

﴿خذ من اموالهم صدقه تطهرهم وتزكيهم بها﴾

ان کے اموال کا صدقہ لے کر اس کے ذریعہ ان کو پاک اور ان کا تزکیہ کرو۔  
 تو رسول اللہ ﷺ نے ایک منادی کو حکم دیا کہ وہ لوگوں میں جا کر ندا کرے کہ۔  
 ”ان الله تبارك وتعالى قد فرض عليكم الزکوٰۃ كما فرض عليكم الصلوة“  
 اللہ تعالیٰ نے تم پر زکوٰۃ کو اسی طرح واجب کیا ہے جس طرح نماز واجب کی ہے۔  
 اور جب سال کا پہلا دن آیا تو آپ نے منادی کو حکم دیا جا کر لوگوں میں منادی کرو کہ:  
 ”ايها المسلمون زكوا اموالكم تقبل صلاتكم“

”اے مسلمانو! اپنے اموال کی زکوٰۃ دو، ناکہ تمہاری نماز قبول ہو“

پھر آپ نے صدقہ وصول کرنے والوں سے کہا کہ وہ لوگوں سے جا کر زکوٰۃ لیں۔

میری والد نے فرمایا: ایک روز رسول خدا ﷺ مسجد میں پہنچ کر یہ فرمایا: اے فلاں! کھڑے ہو جاؤ، یہاں تک کہ آپ نے پانچ آدمیوں کو مسجد سے نکالتے ہوئے دیا اور فرمایا: تم ہماری مسجد سے نکل جاؤ، جب تم زکوٰۃ نہیں دے سکتے تو اس میں نماز نہ پڑھو، اسی کے ساتھ آپ نے امام محمد باقر علیہ السلام کی ایک حدیث مجھ سے بیان کی اس وقت آپ کے چہرہ پر حزن ملال کے بادل چھا گئے تھے، اس حدیث میں ہے:

”ان الله عزو جل يبعث يوم القيامة ناسا من قبورهم مشدودة ايديهم الى اعناقهم الخ“

فرماتے ہیں کہ اللہ عز و جل روز قیامت کچھ لوگوں کو ان کی قبروں سے محسوس کرے گا، ان کے ہاتھ ان کی گردنوں سے ایسے بندھے ہوں گے کہ وہ انگلی کے ایک پور کو بھی اس سے جدا نہیں کر سکتے، اور فرشتے ان کو سختی کے ساتھ ہانک رہے ہوں گے اور آواز دے

رہے ہونگے کہ یہ وہ لوگ ہیں جنہوں نے خیرِ قلیل کے ذریعہ خیرِ کثیر کو روکا، یہ وہ لوگ ہیں کہ جن کو اللہ نے (مالِ کثیر عنایت کیا اور انہوں نے اپنے اموال میں سے حقِ اللہ (زکوٰۃ) کو ادا نہیں کیا۔

میرے والد نے فرمایا: قرآن مجید میں بہت سی آیات کرمہ میں نماز کے ساتھ زکوٰۃ کا تذکرہ ہے، جس سے شریعتِ اسلامی میں زکوٰۃ کی اہمیت معلوم ہوتی ہے۔

سوال: میں نے اپنے والد سے زکوٰۃ کے بارے میں معلوم کیا (کہ زکوٰۃ کیوں واجب ہے؟)

تو آپ نے امام جعفر صادق علیہ السلام کی حدیث کے ذریعہ اس کا جواب مجھے دیا، اس حدیث میں آپ نے فرمایا:

”انما وصفت الزکاة اختباراً للاغنیاء ومعونة للفقراء ولو ان الناس ادوا زکاة اموالهم مابقی مسلم فقیر محتاجا“

زکوٰۃ اغنیاء (مالداروں) کے لئے آزمائش ہے اور فقراء (غریبوں) کے لئے ایک مدد ہے اگر لوگ اپنے اموال سے زکوٰۃ ادا کریں تو کوئی بھی مسلمان غریب محتاج نہ رہے اور اس سے مستغنی ہو جائے جو اللہ نے اس کے لئے فرض کیا ہے اور لوگ ضرورت مند اور حاجبِ مند نہ رہیں اور نہ بھوکے و ننگے رہیں لیکن اگر ایسا ہے تو یہ صرف مالدار کے گناہوں کی بنا پر ہے اور اللہ تعالیٰ کو حق پہنچتا ہے کہ وہ ان کو رحمت سے دور رکھے کہ جنہوں نے اپنے مال سے حقِ خدا کو ادا نہ کیا۔

میں نے سوال کیا کہ کیا ہر مال میں زکوٰۃ واجب ہے؟

تو انہوں نے جواب میں فرمایا مندرجہ ذیل بیان کی ہوئی چیزوں میں زکوٰۃ واجب ہے۔

### پہلی

سونے / چاندی کے سکوں میں چند شرطوں کے ساتھ۔

### دوسرے

گہیوں / جو / کھجور / کشمش ان میں بھی چند شرائط ہیں۔

### تیسرے

اونٹ، گائے، بھینس، بھیر، بکری، دنبہ، ان میں بھی کچھ شرطیں ہیں۔

## چوتھے

تجارتی مال میں اس میں بھی کچھ شرائط ہیں۔

سوال: وہ کونسی واجب شرطیں ہیں جو سونے چاندی کے سکوں میں پائی جاتی ہیں کہ جن کی طرف آپ نے اپنی گفتگو میں اشارہ کیا؟

جواب: چند شرائط ہیں۔

۱ سونے کی مقدار عرفاً ۱۵ / مثقال ہو جائے تو اس کی زکوٰۃ، اس کا چالیسواں حصہ ہوگی، اور جس وقت اس پر تین مثقال کا اضافہ ہو تو اس کی زکوٰۃ چالیسواں حصہ ہوگی۔

(یعنی پندرہ مثقال کے بعد جب بھی تین مثقال کا اضافہ ہوگا اس کے چالیسواں حصہ سے زکوٰۃ واجب ہے، تین سے کم اور زیادہ پر زکوٰۃ نہیں ہے) لیکن چاندی کی مقدار عرفاً ایک سو پانچ ۱۰۵ مثقال ہو جائے تو اس کی زکوٰۃ چالیسواں حصہ ہوگی اور جب بھی ۲۱ / مثقال کا اضافہ ہو تو اس پر چالیسواں حصہ نکالنا واجب ہوگا۔

سوال: میں نے کہا اگر سونے چاندی کے سکوں کی مقدار اس حد سے کم ہو تو؟

جواب: تو اس پر زکوٰۃ واجب نہیں ہے۔

۲ سونے چاندی کے ایسے سکے ہوں، جو اس زمانہ کے خرید و فروخت (معاملات) میں عملاً رائج ہوں۔

۳ گیارہ مہینے پورے گزرنے کے بعد بارہویں مہینے میں داخل ہو جائے اور وہ مالک کی ملکیت میں رہے۔

سوال: کیا سونے کے کڑے اور سونے چاندی کے زیورات اور سونے چاندی کے دوسرے ٹکڑوں پر زکوٰۃ واجب ہے؟

جواب: ان پر واجب ہے۔

۴ پورے سال مالک کے تصرف میں رہیں ہوں پس جو مال عرفاً کچھ مدت کے لئے ضائع ہو جائے تو زکوٰۃ اس پر واجب نہیں

ہے۔

۵ مالک بلوغ اور عقل کے اعتبار سے کامل ہو، لہذا بچے اور مجنون کے اموال میں زکوٰۃ واجب نہیں ہے۔

## دوسرے

جس میں زکوٰۃ واجب ہے وہ گیہوں، جو، کھجور، کشمش ہے، اور جب ان کی مقدار ان کے سوکھنے کے بعد تین سو صاع کو پہنچ جائے تو اس وقت ان پر زکوٰۃ واجب ہوتی ہے اور یہ تقریباً (۸۴۷) کلوگرام کے قریب ہے جیسا کہ منقول ہے، اور ان میں زکوٰۃ کی واجب مقدار نیچے بیان کی جا رہی ہے۔

۱ کھیتی اگر بارش کے پانی یا نہر کے پانی سے ان دونوں کے مشابہ کسی ایسی چیز سے سینچائی کی گئی ہو جس میں کھیتی کی سینچائی کے لئے محنت و مشقت کی ضرورت نہ پڑے تو ایسی صورت میں ان کی زکوٰۃ دسواں حصہ ہوگی۔

ب اور اگر سینچائی ہاتھ یا کسی آلہ کے ذریعہ مثلاً ٹیوب ویل وغیرہ سے ہو تو اس کی زکوٰۃ بیسواں حصہ ہوگی۔  
جواب: اور جب سینچائی کبھی ہاتھ یا کسی دوسرے آلہ کے ذریعہ اور کبھی بارش کے ذریعہ ہو، تو پھر اس کی زکوٰۃ آدھی کھیتی کی بیسواں حصہ اور آدھی کی دسواں حصہ (یعنی ۴۰/۳) حصہ دی جائے گی۔

مگر یہ کہ ان دونوں سینچائیوں میں سے ایک بہت کم ہو اور ایک بہت زیادہ ہو، تو پھر زیادہ والی سینچائی کی نسبت زکوٰۃ نکالی جائے گی۔

سوال: جب مقررہ نصاب سے کم ہو تو اس پر زکوٰۃ نہیں ہے؟

جواب: اور کیا یہاں دوسرے بھی شرائط ہیں۔

سوال: ہاں زکوٰۃ واجب ہونے کے وقت محصول مالک کی ملکیت میں ہو، اگر زکوٰۃ واجب ہونے کے بعد وہ مالک ہو اور تو پھر زکوٰۃ واجب نہیں ہے۔

سوال: زکوٰۃ کا تعلق ان چار محصول پر کب ہوگا؟

جواب: ان سے زکوٰۃ کا تعلق اس وقت ہوگا جب کہ گیہوں کا نام، جو کا نام، یا کھجور (خرما) کا نام، یا کشمش کا نام ان پر صادق آئے (یعنی جب ان چیزوں کو ان کے نام سے موسوم کیا جائے)

### تیسرے

جن پر زکوٰۃ واجب ہے وہ بھیڑ/بکری / اونٹ گائے اور بھینس ہے ان کی زکوٰۃ میں چند چیزیں شرط ہیں:

ان کی تعداد کا حد نصاب تک پہنچنا، اور وہ ان کی معین تعداد ہے جس پر زکوٰۃ واجب ہے پس اونٹ جب پانچ تک پہنچ جائے تو ان پر ایک بکری کی زکوٰۃ دینا واجب ہے اور جب دس ہو جائے تو دو بکریاں اور جب پندرہ ہو جائے تو تین بکریاں اور جب بیس ہو جائے تو چار بکریاں اور جب پچیس (۲۵) تک پہنچ جائے تو زکوٰۃ ایک ایسی اونٹنی ہے کہ جو اپنی عمر کے دوسرے سال میں داخل ہو چکی ہو، اور جب چھتیس (۳۶) اونٹوں تک پہنچ جائے تو ان کی زکوٰۃ ایک ایسی اونٹنی ہے جو اپنی عمر کے تیسرے سال میں داخل ہو چکی ہو، اس کے علاوہ اونٹ کے اور بھی نصاب ہیں جن کے ذکر کرنے کی یہاں جگہ نہیں ہے۔

اور بھیڑ بکری میں جبکہ ان کی تعداد چالیس (۴۰) تک پہنچ جائے تو ان کی زکوٰۃ ایک بکری اور جب ایک سو اکیس (۱۲۱) تک ان کی تعداد پہنچ جائے تو دو بکریاں اور جب دو سو ایک (۲۰۱) تک پہنچ جائے تو چار بکریاں اور جب ان کی تعداد چار سو یا اس سے زیادہ

ہو جائے تو ان میں سے ہر سوپر ایک بکری دی جائے گی، اسی طرح جیسے جیسے ان کا عدد بڑھتا جائے گا ویسے ہی ویسے ہر سوپر ایک بکری دی جائے گی۔

گائے اور بھینس میں جب ان کی تعداد تیس تک پہنچ جائے تو ان کی زکوٰۃ ایک ایسا گائے کا بچہ ہے جو دوسرے سال میں داخل ہو چکا ہو، اور اگر ان کی تعداد چالیس تک پہنچ جائے تو ان کی زکوٰۃ ایک ایسی گائے کا بچہ مادہ ہے جو اپنی عمر کے تیسرے سال میں داخل ہو چکی ہو، اس اعتبار سے گائے ہو یا بھینس کوئی فرق نہیں ہے۔

اور دو نصاب کے درمیان یا محدود مقدار میں اونٹ اور گائے اور بھیڑ بکری پر زکوٰۃ نہیں ہے اس بنا پر اگر نصاب سے زیادہ ان کی تعداد بڑھ جائے تو جب تک ان کی تعداد کسی نصاب تک نہ پہنچ جائے اس پر زکوٰۃ واجب نہیں ہے۔

۲ حیوانات (پورے سال) ایسی زمین میں چریں جس کا خدا کے علاوہ کوئی مالک نہ ہو لیکن اگر اس کے مالک نے ان کو گھانس یا چارہ چاہے سال کے کچھ ہی دنوں میں دیا ہو تو ان پر زکوٰۃ واجب نہیں ہے۔

اور حیوانات میں ان سے کام لینا معتبر نہیں کہ جن حیوانات سے کام لیا جاتا ہو ان پر زکوٰۃ نہ ہو پس اگر ان سے سنبھائی جوتائی وغیرہ میں کام لیا جاتا ہو تب بھی ان پر زکوٰۃ واجب ہے۔

۳ وہ تمام سال مالک کی یا مالک کے ولی کی ملکیت میں رہے ہوں پس اگر سال میں کچھ مدت کے لئے ان کی چوری ہو جائے تو ان میں زکوٰۃ واجب نہیں ہے۔

۴ وہ حیوانات جو گیارہ مہینے گزار کر بارہویں مہینہ میں داخل ہو گئے ہوں اور وہ مالک کی ملکیت میں ہوں۔

## چوتھے

جس پر زکوٰۃ واجب ہے، وہ مال و تجارت ہے اور یہ وہ مال ہے کہ کوئی شخص اس نیت سے کہ وہ اس کا فائدہ تجارت کے ذریعہ اس کے معاوضہ کا مالک ہوگا اس کی زکوٰۃ چالیسواں حصہ ہوگی جبکہ تمام نیچے بیان کئے ہوئے شرائط اس میں جمع ہوں۔

(۱) مالک بالغ و عاقل ہو۔

۲ مال (تجارت) حد نصاب کو پہنچ جائے اور اس کا نصاب وہی ہے جو سونے یا چاندی کے سکوں سے کسی ایک کا نصاب ہوتا ہے لہذا اسے سونے اور چاندی کے بیان میں ملاحظہ کیجئے۔

(۳) فائدہ اور تجارت کی نیت پر ایک سال گزر جائے۔

۴ پورے سال فائدہ حاصل کرنے کی نیت کو بدل کر اس مال کو اپنی ضرورت زندگی پر صرف کرنے کا ارادہ کر لیا تو پھر اس پر زکوٰۃ واجب نہیں ہے۔

۵ پورے سال مالک اور اس مال کے تصرف کرنے پر قدرت رکھتا ہو۔

سوال: جب زکوٰۃ نکالی جائے تو وہ کس کو دی جائیگی؟

جواب: وہ زکوٰۃ کے مستحقین کو دی جائے گی اور زکوٰۃ کے مستحقین کی چند شرطوں کے ساتھ آٹھ قسمیں ہیں خداوند متعال

فرماتا ہے:

﴿إِنَّمَا الصَّدَقَاتُ لِلْفُقَرَاءِ وَالْمَسَاكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ﴾

صدقات صرف فقراء، مساکین اور صدقات وصول کرنے والے اور جن کی تالیف قلب منظور ہے، غلاموں کو آزاد کرنے میں، قرض داروں کا قرض ادا کرنے کے لئے، اور راہ خدا میں کام کرنے کے لئے، اور مسافروں کی امداد کے لئے (صرف کی جائے) یہ اللہ کی طرف سے ایک فریضہ ہے اور اللہ صاحب علم و حکمت ہے (سورہ توبہ)

سوال: فقیر اور مسکین میں کیا فرق ہے؟

جواب: فقیر وہ ہے جو اپنے اور اپنے اہل و عیال کے سال بھر کا خرچ نہ رکھتا ہو، اور نہ اس کے پاس کوئی ایسی صنعت و حرفت ہو جس کے ذریعہ وہ اپنا اور اپنے اہل و عیال کا خرچ حاصل کر سکے اور مسکین وہ ہے جو فقیر سے زیادہ بد حال و تنگ دست ہو۔

سوال: زکوٰۃ کے وصول کرنے والے کون ہیں؟

جواب: زکوٰۃ کے وصول کرنے والے وہ لوگ ہیں جن کو نبی ﷺ یا امام یا حاکم شرع یا اس کا نائب زکوٰۃ کے وصول کرنے اور اس کا حساب و کتاب رکھنے اور اس کو بنی و امام وغیرہ یا مستحقین تک پہنچانے پر مقرر کریں۔

سوال: یہ مؤلفۃ القلوب کون لوگ ہیں؟

جواب: مؤلفۃ القلوب وہ مسلمان ہیں کہ جن کو اگر کچھ مال دیا جائے تو ان کی نظر میں اسلام کی قدر و قیمت بڑھے گی یا وہ کفار کہ جن کو اگر کچھ مال دیا جائے تو اسلام کی طرف راغب ہونگے، یا مسلمانوں کی جنگ میں مدد کریں گے اور ان کی طرف سے دفاع کریں گے۔

اور اس طرف اشارہ کرنا بہتر ہوگا کہ زکوٰۃ کا دینے والا ان دو آخری قسموں کو خود اپنی زکوٰۃ دینے پر ولایت نہیں رکھتا بلکہ امام یا ان کے نائب کی نظر پر یہ بات موقوف ہے یعنی اگر وہ چاہیں تو ان دونوں کو زکوٰۃ دے سکتے ہیں (یعنی عاملین زکوٰۃ اور مؤلفۃ القلوب کو)

سوال: آیت میں وفي الرقاب آیا ہے اس سے کیا مراد ہے؟

جواب: وفی الرقاب (سے مراد) وہ غلام جو خریدے اور آزاد کئے جاتے ہیں۔

سوال: والغارمون سے کیا مراد ہے؟

جواب: غارمون سے مراد وہ لوگ ہیں جو قرض دار ہیں اور وہ اپنے شرعی قرضوں کو ادا کرنے سے عاجز ہیں۔

سوال: اور فی سبیل اللہ سے کیا مراد ہے؟

جواب: فی سبیل اللہ سے تمام کار خیر مراد ہے مثلاً مسجدوں، پلوں وغیرہ کا بنوانا اور اس سلسلہ میں بھی حاکم شرع کی اجازت

ضروری ہے۔

سوال: وابن السبیل سے کیا مراد ہے؟

جواب: ابن سبیل سے وہ مسافر مراد ہے جس کا مال سفر میں ختم ہو گیا ہو، اور اس کے لئے سفر سے واپسی کے لئے قرض لینا بھی ممکن نہ ہو، یا اس کے لئے مشکل ہو (جیسے اس کے شہر میں اس کا مال ہو اور وہ اس کے بدلے میں یا اس کو کرایہ پر دینے سے معذور ہو) پس اس کو واپسی کا خرچ زکوٰۃ میں سے دیا جائے گا بشرطیکہ اس کا یہ سفر معصیت پر مبنی نہ ہو۔

یہ زکوٰۃ کے اور مستحقین ہیں اس کے علاوہ شرط ہے کہ جس کو زکوٰۃ دی جا رہی ہے وہ مومن ہو (اور تارک صلوة نہ ہو یا شراب خوار نہ ہو، یا فسق و فجور کو کھلم کھلا انجام نہ دیتا ہو) اور جس کو زکوٰۃ دی جا رہی ہو وہ اس کو گناہوں میں صرف نہ کرے (بلکہ اس کو کسی ایسے کو بھی نہ دے جس کے دینے پر گناہ کرنے پر اور جرے کاموں کے ہونے پر مدد ہو، چاہے وہ خود اسے گناہوں پر خرچ نہ کرے، اور یہ بھی شرط ہے کہ زکوٰۃ ایسے کو نہ دی جائے کہ جس کا نان و نفقہ زکوٰۃ دینے والے پر واجب ہو جیسے بیوی اور مستحق ہاشمی (سید) کیونکہ ہاشمی (سید) کو صرف ہاشمی کی زکوٰۃ لے سکتا ہے (غیر سید کی نہیں)

## خمس کے سلسلہ گفتگو

یرے والد نے قرآن مجید کو اپنے سامنے رکھا اس وقت آپ کے چہرہ پر ایک قسم کا رعب و دبدبہ طاری تھا جب وہ میرے سامنے بیٹھے تو انہوں نے جھک کر قرآن مجید کا بوسہ لیا اور اس کو بہت ہی تعظیم سے اٹھا کر میری طرف بڑھایا میرا پورا جسم کانپ گیا اور جب میرے ہاتھ میں قرآن مجید آگیا تو میرے والد نے فرمایا:

کتاب خدا کو کھولو اور میرے سامنے دسویں پارے کا کچھ ابتدائی حصہ پڑھو، میں نے قرآن مجید کھول کر اور دسواں پارہ نکالا، اعوذ باللہ کے بعد اللہ کے کلام سے اس آیت کی تلاوت کی۔

﴿واعلموا انما غنمتم من شیی فان لله خمسہ وللرسول ولذی القربی والیتامی والمساکین وابن السبیلان کنتم آمنتم باللہ وما انزلنا علی عبدنا یوم الفرقان یوم التقی الجمعان واللہ علی کل شیی قذیر﴾

”اور جان لو کہ جب کسی طرح کی غنیمت تمہارے ہاتھ لگے تو اس کا پانچواں حصہ خدا اور رسول اور رسول کے قریبوں اور یتیموں، مسکینوں اور مسافروں کا ہے اگر تم خدا اور جو کچھ اس نے اپنے بندہ پر فیصلہ والے دن کہ جس دن دو گمروہ کی مڈبھیڑ ہوئی نازل کیا تھا، ایمان رکھتے ہو اور اللہ ہر چیز پر قادر ہے۔

میرے والد نے فرمایا ذرا دوبارہ پڑھوں میں نے۔

﴿واعلموا انما غنمتم من شیی فان لله خمسہ وللرسول ولذی القربی والیتامی والمساکین وابن السبیل﴾

تک پڑھا تو والد نے فرمایا بس کافی ہے پھر اپنے سر کو نیچے جھکا کر آہستہ پڑھنا شروع کیا کہ جیسے اپنے آپ سے بات کر رہے ہیں۔

﴿واعلموا انما غنمتم من شیی فان لله خمسہ﴾

پھر سر اٹھا کر گلوگیر آواز میں فرمایا خداوند عالم فرماتا ہے ”اعلموا، کیا تم کو خمس کے واجب ہونے کے متعلق معلوم ہوا؟ میں نے کچھ اطمینان اور اعتماد اور کچھ ہچکچاتے ہوئے عرض کیا، ہاں مجھے معلوم ہو گیا پھر وہ اپنی جگہ سے اٹھے اور دوبارہ ایک کتاب کی جلد اٹھا کر مجھے دی جس کا نام ”الوسائل“ تھا اس کے پہلے صفحہ کو پڑھا اس کے مولف کا نام ”محمد بن الحسن الحرّ العالی“ تھا اور مجھ سے فرمایا: اس کتاب سے باب خمس نکال کر میرے سامنے پڑھو۔

میں نے باب خمس کو نکالا اور ان کے سامنے نبی ﷺ امام علی علیہ السلام، امام باقر علیہ السلام، امام صادق علیہ السلام اور امام کاظم علیہ السلام کی خمس کے بارے میں احادیث کو پڑھا اور جب میں نے ان کے سامنے اس حدیث کو پڑھا کہ جس کو عمران بن موسیٰ نامی شخص نے روایت کیا ہے اور کہا کہ جب میں نے امام علی رضا علیہ السلام کے سامنے آیت خمس کو پڑھا تو آپ نے فرمایا جو اللہ کے لئے ہے وہ رسول اللہ کے لئے ہے اور جو رسول کے لئے ہے وہ ہمارے لئے ہے پھر فرمایا خدا کی قسم اللہ نے

مومنین پر کتنا آسان کر دیا ہے کہ ان کے رزق میں سے پانچ درہموں میں سے ایک درہم ان کے رب نے خمس کا قرار دیا اور باقی چار کا کھانا ان کے واسطے حلال قرار دیا اور یہ حدیث سماعہ نامی ایک راوی سے مروی ہے کہ انھوں نے کہا کہ میں نے حضرت ابا الحسن علیہ السلام سے خمس کے بارے میں پوچھا تو آپ نے فرمایا ہر اس چیز میں خمس واجب ہے کہ جس سے لوگ فائدہ اٹھاتے ہوں چاہے وہ چیز کم ہو یا زیادہ۔

اور یہ حدیث محمد بن حسن اشعری سے مروی ہے کہ انہوں نے کہا کہ ہمارے بعض ساتھیوں نے امام محمد باقر علیہ السلام کے پاس تحریر کیا کہ ہم کو خمس کے بارے میں معلوم ہوا ہے کہ یہ ان تمام چیزوں میں ہے جن سے کوئی شخص استفادہ کرتا ہے وہ چیز چاہے کم ہوں یا زیادہ، اور تمام صنعتوں کی قسموں پر، یہ کس طرح ہے؟ تو آپ نے اس کا جواب اپنے قلم سے لکھا لا الخمس بعد المئوتہ خمس سال کے خرچ کے بعد، اور جب میں اس حدیث کو آخر تک پڑھ چکا تو میں نے اپنے والد سے سوال کیا۔

سوال: آپ نے نماز کی گفتگو میں مجھ سے فرمایا تھا کہ جس لباس پر خمس واجب ہے اور ادا نہیں کیا گیا تو اس میں نماز نہ پڑھو“ اور آپ نے حج کی بحث میں دوبارہ مجھ سے بیان کیا تھا کہ تم اپنے حج کرنے سے پہلے اپنے مال کا خمس و زکوٰۃ دے کر مال کو پاک کر لو اگر خمس و زکوٰۃ اس پر واجب ہے۔

سوال: تو کیا مجھ پر اپنے مال کا خمس نکالنا واجب ہے؟

جواب: میرے والد نے فرمایا نیچے بیان ہونے والی چیزوں میں خمس واجب ہے۔

۱ وہ مال غنیمت جس کو مسلمان کفار سے جنگ میں حاصل کرتے ہیں۔

۲ جو چیزیں معادن (کان) سے نکالی جاتی ہیں، مثلاً سونا، چاندی، تانبا، پیتل، لوہا، گندھک، وغیرہ اور اسی طرح مٹی کا تیل، پتھر کا کوئلہ ان کی صفائی کے بعد بشرطیکہ انکی بازاری قیمت عام طور سے ۱۵ مشقال سکہ دار سونے کی قیمت کے برابر پہنچ جائے (تو اس پر خمس واجب ہے)

۳ خزانے بشرطیکہ جو چیز خزانے سے نکلی ہے اس کی قیمت ۱۵ / مشقال سونے یا اس سے زیادہ یا ۱۰۵ مشقال چاندی یا اس سے زیادہ ہو (اور اس کا حساب اس کے نکالنے کے اخراجات کم کرنے کے بعد کیا جائیگا)

۴ دریا یا بڑی نہروں میں غوط لگانے کے بعد جو موتی و مونگے وغیرہ نکالے جائیں اور اس کی قیمت ایک سونے کے دینار کے برابر (یعنی ایک مشقال سونے کے برابر ہو)

۵ جو حلال مال حرام مال میں مخلوط ہو جائے۔

۷ وہ سالانہ بچت جو کسی تجارت یا صنعت یا ہدیہ یا کھیتی یا کسی محنت و مزدوری وغیرہ کے ذریعہ حاصل ہوتی ہے۔۔۔۔۔

سوال: میں نے بات کاٹ کر پوچھا اس کے معنی ہوئے کہ تجارت کے نفع پر خمس دینا واجب ہے؟

جواب: فقط تجارت کے فائدہ میں ہی خمس دینا واجب نہیں ہے بلکہ ہر وہ منافع جو مجھے اور تم کو حاصل ہوتا ہے اس میں بھی خمس واجب ہے۔

سوال: تاجر کس طرح اپنے منافع کا خمس کے لئے حساب کرے گا؟

جواب: وہ اپنی پونجی اور اپنی نقدی کا حساب تجارت شرع کرنے کے ایک سال بعد کرے گا اور اس میں سے پہلے اپنی پونجی جدا کرے گا۔

### دوسرے

اس خرچ کو جدا کرے گا کہ جو منافع کے حاصل کرنے میں صرف ہوا ہو مال لانے، لے جانے، مزدوری، بجلی، ٹیلی فون، دکان کا کرایہ وغیرہ۔

### تیسرے

اپنا اور اپنے اہل عیال کا سال بھر کا خرچ یعنی جو کھانے پینے لباس مکان، کرایہ، سامان کا خریدنا اور علاج اور دوسری مختلف ضروریات، اسی میں قرض کی ادائے گی، ہدیہ، واجبات کی ادائے گی، سفر کا خرچ اور دوسری مناسب چیزیں بھی ہیں جو طبعی ہوں اور ان میں اسراف نہ ہو پس ان مذکورہ امور کو جدا کر کے باقی سے بیس (۲۰) فیصدی نکال کر بطور خمس دیا جائے گا

سوال: مثلاً اگر تاجر سال کے تمام ہونے کا وقت دیکھے کہ اس کے پاس دس ہزار دینار نقد ہیں اور بیس ہزار دینار کا مال موجود ہے، جب کہ سال کے شروع میں اس کا اصل مال پندرہ ہزار دینار تھا اور تجارت کے سلسلہ میں کرایہ بھاڑا، بجلی، ٹیلی فون، دکان کا کرایہ وغیرہ میں مبلغ ایک ہزار دینار خرچ ہوا اور سال کے درمیان جو اپنے اور اپنے اہل و عیال پر خرچ ہوا وہ دس ہزار دینار ہے لہذا اصل مال اور تجارت کا خرچ اور سال کا اپنا خرچ نکالنے کے بعد اس کو دس ہزار دینار کی بچت ہوئی، اس طرح  $10000 / 20000$   $30000$  اب کہ جس کا خمس واجب ہے، اس کی مقدار دس ہزار دینار ہے اور خمس کی مقدار دو ہزار دینار ہوئی ہے کیونکہ دس ہزار کا پانچواں حصہ دو ہزار دینار ہوتا ہے، پس اس مبلغ کا دینا واجب ہے؟

سوال: کس تاریخ سے وہ اپنے اس فائدہ کا حساب کرے تاکہ جب بھی سال کا وہ دن آئے تو اس دن خمس دینا واجب ہو جائے؟

جواب: اگر زندگی گزارنے میں سختی نہ ہو تو خمس کا حساب اپنی تجارت شروع کرنے کے پہلے دن سے ہی کرے کہ جب بھی سال میں وہ دن آئے تو اپنا اور اپنے اہل و عیال کا خرچ جدا کیے بغیر جو کچھ سال میں منافع ہوا ہے اس کا خمس دیدے اور اگر زندگی گزارنے میں سختی و تنگی ہو تو پھر اپنا سال کا خرچ جدا کر کے حساب کرے۔

سوال: میں نے نیا لباس خریدا اور ایک سال تمام ہو گیا اور میں نے اس کو پہنا بھی نہیں (تو اس کا کیا حکم ہے)؟  
جواب: اس کا خمس دینا چاہئے اور اس طرح جو گھر کا بنیادی سامان ہے اس کا خمس دو، مثلاً ہر وہ مال جو تم نے سال کے درمیان گھر کی ضرورت کے لئے خریدا اور وہ کام میں نہ لایا گیا جیسے چاول، آٹا، گیہوں، جو، چائے، ماش، مسور، تیل، روغن، حلوہ جات، یا مٹی کا تیل، گیس، وغیرہ۔

سوال: اس کے معنی یہ ہوئے کہ ہر وہ مال جو ضرورت سے زیادہ ہے اور وہ کام میں نہ لایا گیا، یا نہ کھایا گیا، نہ پہنا گیا، یا۔۔۔ یا اس کا خمس نہ دیا گیا ہو؟۔

جواب: ہاں پس اگر خمس نکالنے کا دن آجائے اور جو سامان سالانہ گھر کے خرچ سے باقی رہ گیا ہے تو اس کا خمس نکالے یا اسی چیز میں سے یا اس کی قیمت کا اندازہ کر کے اس کا خمس دے۔

سوال: اس کی قیمت کا اندازہ خمس نکالنے کے دن سے کیا جائے گا یا خرید والے دن سے؟  
جواب: جب خمس کا حساب کیا جائے تو اس دن کی بازاری قیمت سے حساب کیا جائے نہ کہ جس دن وہ چیز خریدی گئی ہے اس کا حساب کرے۔

سوال: اگر میں نے کسی چیز کا خمس نہ نکالا تو کیا مجھے اس کا خمس نکالنا واجب ہے؟  
جواب: اس چیز کا مصرف اس وقت تک جائز نہیں کہ جب تک تم اس کا خمس نہ نکال دو، اور جائز ہے کہ تم حاکم شرع سے اس کی اجازت لو وہ اگر اس میں مصلحت دیکھے گا تو (اجازت دے دے گا)

سوال: مرنے والے کے ذمہ خمس ہے اور اس نے اس کے نکالنے کی وصیت نہ کی تو وارثین کا کیا فریضہ ہے؟  
جواب: لازم ہے کہ اسکے چھوڑے ہوئے اصل مال سے وصیت پر عمل کرنے سے پہلے اور وراثت کی تقسیم سے پہلے اس کا خمس نکالے اور اس بات سے یہ چیز مستثنیٰ ہے کہ مرنے والا گنہگار ہے اور اس نے خمس نہیں نکالا تو پھر جو مومن وارث ہے کہ جس پر خمس کا نہ نکالنا جائز ہے اور اس پر اپنی اس وراثت سے کہ جس پر خمس کا تعلق ہے اس سے جری الذمہ ہونا لازم نہیں ہے، اور اسی طرح ہر وہ چیز کہ جو کسی مومن کی طرف کسی معاملہ کے ذریعہ یا مفت کسی ایسے شخص کو منتقل ہوتی ہے کہ جو خمس نہ نکالتا ہو تو وہ مومن اس کا مالک ہے اور اس کے لئے اس چیز میں تصرف کرنا جائز ہے۔

اور اسی طرح کسی شخص نے جو خمس نہیں دیتا اپنی چیز کو کسی مومن کے واسطے بغیر ملکیت کے مباح کر دے تو اس مومن کو اس میں تصرف کرنا جائز ہے، کیونکہ ایسی صورت میں مومن پر سختی ہوگی اور اس کا جو کچھ بار اور بوجھ ہے خود خمس نہ دینے والے پر ہے اگر اس نے خمس کے دینے میں کوتاہی کی ہو تھوڑی دیر کے لئے میرے والد خاموش ہو گئے تو میں نے جلدی سے عرض کیا۔ سوال: وہ تاجر، زمین کا مالک، کاشتکار، کارخانہ دار، زمین دار، مزدور نوکری، کرنے والے، اور طالب علم وغیرہ کیا کریں کہ جنھوں نے نہ خمس دیا اور نہ ہی اپنے کئی سال کا خمس کا حساب کیا؟ اور انھوں نے اپنے اموال سے کئی سال فائدہ حاصل کیا، گھروں کو بنوایا اور ضروریات زندگی مثلاً کپڑے، فرش اور دوسرے سامان خریدے اس کے بعد وہ خمس نکالنے پر آگاہ ہوئے تو وہ کیا کریں؟ جواب: جو تم نے ذکر کیا اور جن چیزوں کو شمار کیا ان تمام چیزوں پر خمس نکالنا واجب ہے جب کہ وہ سال کا خرچ نہ ہوں، بلکہ وہ چیزیں سال کی ضروریات سے زیادہ ہوں۔

سوال: جو آپ نے بیان فرمایا اس کی ذرا مثال بیان کیجئے؟

جواب: کسی نے گھر خریدا مگر اس میں سکونت اختیار نہ کی کیونکہ دوسرا گھر اس کے پاس تھا اس میں اس نے سکونت اختیار کی لہذا اس گھر کا خمس دے۔

اور دوسرے ایسے سامان خریدے کہ جن کی اس کو ضرورت نہ تھی لہذا ان پر خمس نکالنا واجب ہے۔

سوال: جن چیزوں کو سال کے خرچ کے واسطے خریدا مثلاً گھر خریدا تاکہ اس میں رہے، یا دوسرا سامان خریدا تاکہ اس سے اپنی ضرورت کو پورا کرے، اور اسی طرح دوسری چیزیں خریدیں؟ جواب: مثلاً گھر خریدا تاکہ اس میں رہے یا دوسرا سامان خریدا تاکہ اس کے منافع سے سال کا خرچ نکالے یا اس کو کام میں لائے تو ان چیزوں پر خمس واجب نہیں ہے۔

سوال: مثلاً کسی نے اپنے رہنے کے واسطے گزشتہ سالوں کا جو منافع جمع تھا اس سے گھر خریدا، اور ساتھ ہی ساتھ اس سال کا بھی منافع اس میں شامل ہو گیا ہو جیسا کہ میرے خیال میں اکثر لوگوں کا یہی حال ہے کہ وہ چند سالوں کا منافع جمع کر کے خمس کے حساب کو اپنے اوپر خلط ملط کر لیتے ہیں (تو وہ کیا کریں)؟

جواب: ان پر واجب ہے کہ وہ حاکم شرع یا اس کے نائب کی طرف رجوع کریں تاکہ اس مقدار مشکوک میں (جو کئی سال کے منافع یا گھر میں رہنے والے سال کے منافع میں ہے) حاکم شرع کے ساتھ مصالحت ہو جائے لیکن جو گزشتہ سالوں کی بچت کی بات ہے تو وہ یہی ہے کہ فوراً اس کا خمس نکالے۔

سوال: اگر کوئی خمس کی ادائیگی پر ایک دم، فوراً قادر نہ ہو یا اس کے لئے خمس کی ادائیگی میں زحمت و مشقت ہو تو؟

جواب: اس فوریت کو حاکم شرع یا اس کا قائم مقام ساقط کمر کے اس کے ذمہ قسط وار کر دے گا تاکہ بغیر کسی سستی اور غفلت کے ادا کر سکے۔

سوال: ابھی میں آپ کے ساتھ اس گھر میں رہتا ہوں، کیا مجھ پر خمس واجب ہے یا جو آپ خمس دیتے ہیں کافی ہے؟  
جواب: ہاں تم پر خمس واجب ہے، اس چیز میں جو تم کو نفع حاصل ہوتا ہے حالانکہ تم میرے ساتھ اس گھر میں رہتے ہو اگر تم کو کوئی فائدہ حاصل ہو اور وہ فائدہ پورے ایک سال تمہارے پاس باقی رہے، اور تم نے اس کو اپنی ضرورت میں صرف نہیں کیا کیونکہ تم کو اس کی حاجت نہیں تھی تو اس کا خمس نکالو۔

سوال: میں گرمیوں کی چھٹی میں تحصیل علوم دینی میں مشغول ہوتا ہوں مجھے ہر مہینہ وظیفہ ملتا ہے آپ اس کو مجھ سے نہیں لیتے تاکہ میں اس کو اپنے اوپر صرف کروں مثلاً لباس اور دوسری ضروری چیزیں خریدوں تو کیا مجھ پر اس ماہانہ وظیفہ کا خمس دینا واجب ہے؟

جواب: جب کہ تم اپنے اوپر اپنی حیثیت کے مطابق خرچ کرتے ہو تو پھر تم پر خمس دینا واجب نہیں ہے اور اگر تم اس کو جمع کرتے ہو یا تھوڑا جمع رکھتے ہو اور اس پر پورا سال گزر جائے تو اس جمع شدہ رقم پر خمس دینا واجب ہے۔

سوال: کسی نے تجارت کی جگہ کو پگڑی پر لیا اس میں تجارت کرنے کا سامان تھا پہلے سال ان کا خمس نکال دیا گیا، کیا ہر سال پگڑی کی بنا پر اس جگہ کی قیمت اور اس کے سامان کی قیمت کی زیادتی کی بنا پر خمس نکالا جائے گا؟

جواب: ہرگز نہیں، بلکہ اس کی اضافی قیمت پر جگہ بلکنے کے بعد، اور فائدہ حاصل ہونے کے بعد، جب کہ اس رقم کو سال کے اخراجات میں صرف نہ کیا گیا ہو، خمس واجب ہوگا۔

سوال: وہ برتن جو کھانے پینے کے لئے تیار کئے جاتے ہیں اگر ان کو زمینت کے طور پر استعمال کیا جائے تو کیا یہ استعمال خمس کو ساقط کر دے گا؟

جواب: اگر عام لوگوں کے نزدیک ایسا استعمال سال کے اخراجات میں شمار ہوتا ہو تو پھر ان پر خمس واجب نہیں ہے۔

سوال: ایک بنائی ہوئی چیز کا اس کے مالک نے خمس دے دیا اب اس نے اس کو دوسری چیز میں تبدیل کر دیا پہلی چیز کی بہ نسبت اس دوسری چیز کی قیمت زیادہ ہے پس اس کے مالک نے اس کو محفوظ کر کے اس کا ذخیرہ کر لیا اور ایک سال اس پر کمزر گیا تو کیا اس کی قیمت کی زیادتی پر خمس دینا ہوگا؟

جواب: اس زیادتی قیمت پر اس وقت تک خمس واجب نہیں ہوگا جب تک کہ اس کے مالک نے اس کو محفوظ کرنے کا اور اس کو ذخیرہ کرنے کا ارادہ نہ کیا ہو

سوال: بعض غذائی اجناس کو حکومت ذخیرہ کر لیتی ہے پھر اس کو بازار کی اونچی قیمت کے مقابلہ میں بہت کم قیمت پر فروخت کرتی ہے پس اگر ایسی خریدی ہوئی چیز میں سے کچھ بھی کم نہ ہو اور اس پر اس طرح پورا سال گزر جائے تو اس کی قیمت کا حساب ذخیرہ کی قیمت کی بنیاد پر یا بازاری قیمت کی بنیاد پر کیا جائے گا؟

جواب: خمس دیتے وقت بازار کی قیمت کی بنیاد پر اس کا حساب کیا جائے گا۔

سوال: کسی نے زمین خریدی اور شرعی طور پر اس کا مالک ہو گیا اور اس کی قیمت بھی بڑھ گئی مگر وہ زمین قانونی طور پر اس کے نام نہیں ہے بلکہ دوسرے کے نام ہے اور وہ کسی بھی وقت مالک شرعی سے جب چاہے اس کو نکال کر اپنے قبضہ میں کر سکتا ہے، تو کیا اس (مالک شرعی) پر اسی وقت خمس دینا واجب ہے یا جب قانونی طور پر (وہ زمین) اس کے نام ہو جائے اس وقت خمس دینا واجب ہے؟

جواب: اگر خمس کے بیان کئے ہوئے شرائط اس میں پائے جا رہے ہوں تو اس پر اسی وقت خمس دینا واجب ہے۔

سوال: ریٹائرڈ شدہ لوگوں کو حکومت کی طرف سے جو پینشن ملتی ہے وہ پینشن لیتے وقت خمس واجب ہے یا سال تمام ہونے پر

؟

جواب: جب سال تمام ہو جائے تو اس کی اضافی رقم پر خمس واجب ہے۔

سوال: جب میں خمس نکالوں تو کس کو خمس کی رقم دوں؟

جواب: خمس کے دو حصے ہوں گے ایک حصہ امام منتظر (عجل اللہ تعالیٰ فرجہ الشریف) کا ہے یہ رقم ان امور میں خرچ کی جائے

گی جن میں امام کی رضا ہوگی اور اس کی اجازت وہ مرجع (جو اعلم ہو اور تمام جہات عامہ کی اطلاع رکھتا ہو) دے گا یا خود اس مرجع کو وہ رقم دی جائے گی اور دوسرا آدھا حصہ ہاشمی فقراء، مساکین مسافرین، مومنین کا ہے اور اسی طرح غریب مومنین، یتیم بچے اور دین کی خدمت کرنے والوں کا بھی حصہ ہے اور یہاں ہاشمیوں سے وہ لوگ مراد ہیں کہ جن کا سلسلہ نسب باپ کے اعتبار سے جناب ہاشم جد نبی ﷺ پر تمام ہوتا ہو۔

یہ (خمس ان لوگوں کو دینا صحیح نہیں ہے کہ جن کا نفقہ خود صاحب مال پر واجب ہو جیسے ماں، باپ، زوجہ اور اولاد، اسی طرح جو

حرام میں خرچ کرتا ہو اس کو بھی خمس دینا جائز نہیں ہے (بلکہ اس بات کا لحاظ رکھے کہ خمس کا دینا گناہ کرنے پر مدد کا باعث نہ ہو، اگرچہ حرام میں خرچ نہ کرے، نیز تارک الصلوٰۃ یا شراب خوار یا کھل کر فسق و فجور کرنے والے کو خمس دینا جائز نہیں ہے۔

تمام شد

## فہرست

۴	توجہ.....
۵	مقدمہ.....
۵	پہلا حصہ.....
۶	حصہ دوم.....
۶	حصہ سوم.....
۸	نماز کے بارے میں گفتگو.....
۸	نماز کے مسائل.....
۱۰	۱۔ نماز کا وقت.....
۱۱	(۲) قبلہ.....
۱۱	(۳) نماز کا مکان.....
۱۲	۴۔ نماز پڑھنے والے کا لباس اور اس میں چند شرطیں ہیں.....
۱۵	سوال: اور امیر المؤمنین علی بن ابی طالب علیہ السلام کی ولایت کی شہادت؟.....
۱۶	نیت.....
۱۶	دوسرے۔ تکلیفۃ الاحرام.....
۱۷	تیسرے۔ قرائت.....
۱۹	چوتھے قیام.....
۱۹	پانچویں رکوع.....
۱۹	چھٹے سجدوں (دونوں سجدے).....
۲۰	ساتویں تشہد.....

- ۲۱ ..... آٹھویں - سلام
- ۲۳ ..... پہلا قاعدہ
- ۲۳ ..... دوسرا قاعدہ
- ۲۳ ..... تیسرا قاعدہ
- ۲۴ ..... چوتھا قاعدہ
- ۲۴ ..... پانچواں قاعدہ
- ۳۱ ..... دوسری نمازوں کے بارے میں گفتگو
- ۴۳ ..... روزے کے متعلق گفتگو
- ۵۱ ..... حج کے سلسلہ میں گفتگو
- ۵۶ ..... زکوٰۃ کے بارے میں گفتگو
- ۵۷ ..... پہلی
- ۵۷ ..... دوسرے
- ۵۷ ..... تیسرے
- ۵۸ ..... چوتھے
- ۵۸ ..... دوسرے
- ۵۹ ..... تیسرے
- ۶۰ ..... چوتھے
- ۶۳ ..... خمس کے سلسلہ گفتگو
- ۶۵ ..... دوسرے
- ۶۵ ..... تیسرے

